

جورج ئورۋېل (ئەنگلىيە)


George Orwell

ھايۋانلار قورۇقى

Animal Farm



مىللەتلەر ئەشرىياتى
بېيجىڭ



George Orwell
1903 - 1950

Handwritten signature or initials in green ink.

جورج ئورۋېل (ئەنگلىيە)



Animal Farm ھايۋانلار قورۇقى

(رومان)

تەرجىمە قىلغۇچى: ئابدۇقادىر جالالىددىن



مىللەتلەر نەشرىياتى

ئاپتور ھەققىدە

(خەنزۇچە نەشرىدە بېرىلگەن)

جورج ئورۋېل (George Orwell، 1903 - 1950) نىڭ ئەسلىي ئىسمى ئېرىك ئارتور بلاير (Eric Arthur Blair) بولۇپ، ئۇ ئەنگلىيە يازغۇچىسى، نەسرچىسى ۋە ئوبزورچىسى. ئۇ «ھايۋانلار قورۇقى» (Animal Farm) ۋە «1984» (Nineteen Eighty - Four) قاتارلىق پروزا ئەسەرلىرى بىلەن داڭ قازانغان.

ئورۋېل ھىندىستاننىڭ بېنگال ئىشتاتىدا تۇغۇلغان بو. لۇپ، ئاتىسى ئەنگلىيە ئىمپېرىيەسىنىڭ ھىندىستاندىكى كىچىك ئەمەلدارى بولغان. ئورۋېل ئۆزى نامرات بولسىمۇ ئۆزىنى باشقىلاردىن ئۈستۈن تۇتىدىغان ئائىلىدە چوڭ بولغان. ئەنگلىيەگە قايتقاندىن كېيىن، 1917 - يىلى ئوقۇش مۇكاپاتىغا ئېرىشىپ، دۆلەت ئىگىدارلىقىدىكى ئىتون (Eton) مەكتىپىگە كىرىپ، ئەلا نەتىجە بىلەن ئوقۇيدۇ ھەم دەسلەپكى ماقالىلىرىنى مەكتەپ ژۇرنىلىدا ئېلان قىلىدۇ. ئورۋېل 1922 - يىلى بىرمىنگا بېرىپ، ھىندىستاندىكى خان جەمەتى ساقچىلىرىنىڭ بىرمىدا تۇرۇشلۇق قىسمىدا ھەربىي مەجبۇرىيەت ئۆتىدۇ. بۇ جەرياندا ئۇ بىرىتانىيە ئىمپېرىيەسى ھۆكۈمرانلىقىنىڭ بىرما خەلقىنىڭ ئارزۇسىغا مۇخالىپ ئىد. كەنلىكىنى بايقاپ، ئازابلىنىشقا باشلايدۇ. شۇنىڭ بىلەن 1927 - يىلى بىرمىدىن قايتىپ بىر يىلدىن كېيىن خىز - مىتىدىن ئىستېپا بېرىدۇ. كېيىن ئۇ شۇ مەزگىللىك ھايا -

تېدا ئېرىشكەن خام ماتېرىياللار ئاساسىدا «بىرمىدىكى كۈند-
لەر» (1934) ۋە تەرجىمىھال خاراكتېرلىك نەسرلەر توپلىمى
«پىل ئوۋلاش خاتىرىسى» (1936)، «دار» (1931) قاتارلىق
ئەسەرلەرنى يازىدۇ. ئىرقىي ۋە سىنىپىي پەرق تۈپەيلى ئور-
ۋېل يەرلىك بىرما خەلقى بىلەن ئورتاق ياشاشقا ئامالسىز قا-
لىدۇ. ئۇ ئەنگلىيەگە قايتقاندىن كېيىن، گۇناھىنى يۇيۇش
ئۈچۈن جۇل - جۇل كىيىملەرنى كىيىپ، شەرقىي لوندون
ۋە پارىژدىكى نامراتلار رايونىدا تىلەمچىلەر ۋە قاچا يۇيغۇ-
چىلار بىلەن بىرگە تۇرمۇش كەچۈرىدۇ. ئۇ يەنە ئەنگلىيە
سەرگەردانلىرى بىلەن سەرگەردانلىقنى باشتىن كەچۈرىدۇ،
نامراتلار بىلەن بىرگە كېنىت داللىرىغا بېرىپ، ئاق كەز-
دەر يىغىدۇ. ئۇ بۇ كەچۈرمىشلىرىگە ئاساسەن «لوندون ۋە
پارىژدىكى غۇربەت» (1933) دېگەن ئەسەرنى ئېلان قىلىپ،
ئەدەبىيات ساھەسىدە كۆزگە كۆرۈنۈشكە باشلايدۇ. ئۇنىڭ
تۇنجى رومانى «بىرمىدىكى كۈنلەر» دە سەزگۈر، دۇرۇس، ئەم-
ما ھېسسىيات جەھەتتە يالغۇز قالغان بىر ئادەمنىڭ سەم-
مىيەتسىز ۋە بۇرۇقتۇم جەمئىيەت بىلەن بولغان سىغىشال-
ماسلىقى تەسۋىرلەنگەن بولۇپ، كېيىنكى پىروژىلىرىنىڭ
ئاساسىي ھالىتىنى تۇرغۇزغان. ئۇ «باستىرنىڭ قىزى»
(1935) دېگەن ئەسىرىدە، بىر قېرى قىزنىڭ كەچۈرمىشلى-
رىنى يازغان. «ئاسپىدىستىرا پەرۋاز قىلسۇن» (1936) دا،
بىر كىتابخانا خىزمەتچىسىنىڭ ھېكايىسى بايان قىلىنغان.
جاھانگىرلىككە بولغان بىزارلىق ئورۇپلىنى بۇرژۇئاز-
ىيەچە تۇرمۇشتىن ۋاز كەچتۈرۈپ، سىياسىي جەھەتتە سوت-
سىيالىزمغا مايىللاشتۇرىدۇ. ئۇ ئۆزىنىڭ سىياسىي قاراش-
لىرىنى «ۋىگان پىرىستانغا بارىدىغان يول» (1937) دېگەن
ماقالىلار توپلىمىدا ئەكس ئەتتۈرىدۇ، ئۇ بۇ كىتابىدا يەنە
ئەينى دەۋردىكى سوتسىيالىزم ھەرىكىتىنى ئۆتكۈر تەنقىد

قىلىدۇ. 1936 - يىلى ئىسپانىيەدىكى ئىچكى ئۇرۇشنى خە -
ۋەر قىلىش ئۈچۈن ئىسپانىيە جۇمھۇرىيەتلىك خەلق ئەس -
كەرلىرى ئەترىتىگە قاتنىشىپ، كەنجى لېيتنانت بولىدۇ.
كېيىن ئۇنىڭ بويىنى ئېغىر يارىلىنىدۇ، ئۇ شۇ يەردىكى
كومپارتىيەنىڭ قارشى سىياسىي قۇتۇپلارنى باستۇرۇشىغا
قوشۇلماي، 1937 - يىلى ئىسپانىيەدىن قېچىپ چىقىپ،
«كاتالونىيەگە سالام» (1938) نى يازىدۇ - دە، بىر ئۆمۈر
كوممۇنىزم ۋە ھىممىسىدىن قورقۇپ ياشايدۇ. ئۇ ئەنگلىيەگە
قايتقاندىن كېيىن، مۇرەككەپ كونسېرۋاتىپ ئۇسلۇبتا «قاڭ -
قىپ چىقىپ نەپەس ئېلىش» (1939) نى يازىدۇ. بۇ ئەسەردە
ئۇ ئەنگلىيەنىڭ ئۆتمۈشتىكى ئىشلىرىنى تەكشۈرۈپ چىقىدۇ
ۋە ئۇرۇش ۋە فاشىزم توغرىسىدىكى تەشۋىشلىرىنى نامايان
قىلىدۇ. 2 - دۇنيا ئۇرۇشى پارتلىغاندىن كېيىن، ئىلگىرى -
ئاخىر بولۇپ BBC نىڭ ھىندىستان بۆلۈمىدە، سول قانات
ئىشچىلار پارتىيەسىنىڭ «مۇنبەر گېزىتى» دە خىزمەت قىل -
لىپ، مول ھوسۇللۇق مۇخبىر ۋە ئەدەبىيات - سەنئەت تەز -
قىدچىسىگە ئايلىنىدۇ. ئۇ يىگىرمە يىللىق يېزىقچىلىق ھايا -
تىدا ئىككى مىليون خەتلىك ئەسەر يېزىپ قالدۇرىدۇ.

بىرىنچى باب

قورۇقنىڭ ئىگىسى جونىس ئەپەندى ئۇخلاشتىن بۇرۇن كاتەكلەرنىڭ ئىشىكلىرىنى ئوبدان ئەتكەن بولسىمۇ، مەستلىكى تۈپەيلى بەزى يان ئىشىكلەرنى ئېتىشنى ئېسىدىن چىقىرىپ قويغانىدى. ئۇ دەلدەڭشىپ كېتىۋاتقاچقا، قولىدىكى پەنەرنىڭ شولسىمۇ ئەلەڭگىيتتى. ئۇ ئارقا ئىشىكتىن كىردى - دە، ئۆتۈكلىرىنى تېپىشلەپ، ئالمان - تالمان سېلىپ تاشلىدى. ئاندىن قاچا يۇيۇش ئۆيىدىكى پىۋا كۈپىدىن بۈگۈنگە تەۋە ئاخىرقى بىر ئىستاكىن نېسۋىسىنى ئېلىپ ئىچىۋالغاندىن كېيىن ھۇجرىسىغا كىرىپ جونىس خانىم خورەك تارتىپ ئۇخلاۋاتقان كارىۋاتقا ئۆزىنى تاشلىدى.



چىراغ ئۆچۈشىگە قوتان ۋە كاتەكلەرنىڭ ئىچىنى
 ھايۋانلارنىڭ يېنىك تىۋىشى بىر ئالدى. مۇنداق بىر خەۋەر
 كۈندۈزدىلا تارقالغانىدى: ئېيتىلىشىچە، قېرى مايور — بۇرۇن
 مۇكاپاتقا نائىل بولغان ھېلىقى قاۋان — ئالدىنقى كېچىسى
 كۆرگەن غەلىتە چۈشىنى باشقا ھايۋانلارغا سۆزلەپ بەرمەكچى
 بولۇپتىمىش. شۇڭا، بارلىق ھايۋانلار جونىس ئەپەندى ئۇخلاپ
 بولغاندىلا، ئاشلىق ئامبىرىغا تولۇق يىغىلماقچى بولۇشقاندەك
 كەن. قېرى مايور (گەرچە ئۇ ئەينى يىللىرى ۋىللىڭتوننىڭ
 بەرناسى سۈپىتىدە كۆرگەزمە قىلىنغان بولسىمۇ، كىشىلەر ئۇ-
 نى شۇنداق ئاتاپ كېلىشكەننىدى) قورۇقتا يۇقىرى ئىناۋەتكە
 ئىگە بولۇپ، ھەربىر ھايۋان بىرەر سائەتلىك ئۇيقۇسىدىن كې-
 چىپ، ئۇنىڭ نېمە دەيدىغانلىقىنى ئاڭلاشقا رازى ئىدى.

ئاشلىق ئامبىرىنىڭ بىر بېشىدا سۇپا بار ئىدى. مايور
 ئاللىبۇرۇن سۈپىدىكى پاخال كارىۋاتقا ئورۇنلاشتۇرۇلغاندەك
 دى، تورۇستىكى لىمغا ئېسىپ قويۇلغان پەنەر ئۇنىڭ ئۈستى-
 تىدە ساڭگىلاپ تۇراتتى. ئۇ ئون ئىككى ياشقا كىرگەن، يې-
 قىنىدىن بېرى ئازراق سەمىرىپ قالغان بولۇشىغا قارىماي،
 يەنىلا سالاپەتلىك ئىدى. گەرچە ئۇنىڭ قوزۇق چىشلىرى تې-
 خى ئۆسمىگەن بولسىمۇ، پاراسەتلىك مويىسىپىتتەك كۆرۈ-
 نەتتى. ئۇزاق ئۆتمەيلا باشقا ھايۋانلار يېتىپ كېلىشتى — دە،
 ئۆز ئادەتلىرى بويىچە جاي ئېلىشتى. ئالدى بىلەن بىلۋېل،
 جېسىسى، پىنچېر ئىسىملىك ئۈچ ئىت يېتىپ كەلدى، كې-
 يىن يېتىپ كەلگەن بىرنەچچە چوشقا سۈپىنىڭ ئالدىدىن
 ئورۇن ئالدى. مېكىيانلار دېرىزە تەكچىسىگە چىقتى، كەپ-
 تەرلەر تورۇستىكى بادىربالارغا قوندى، كالا ۋە قويلار چوش-
 قىلارنىڭ كەينىدىن ئورۇن ئېلىپ، كۆشەپ يېتىشتى. ئىككى
 ئات تەڭلا كىرىپ كەلدى، ھارۋا تارتىدىغان بۇ جاپاكەش
 ئاتلارنىڭ بىرىنىڭ ئىسمى بوكسېر، يەنە بىرىنىڭ ئىسمى

كلوۋېر ئىدى. ئۇلار ئوت - چۆپلەر ئارىسىدا بىرەر كىچىك جانىۋار بولۇپ قالمىسۇن دېگەندەك، يۇڭلۇق پۇتلىرىنى ئاۋايلاپ ئېلىشاتتى. كلوۋېر بېجىرىم، ئەمدىلا ئوتتۇرا ياش - نىڭ قارىسىنى ئالغان بولسىمۇ، تۆتى تۇغقاندىن كېيىن بۇرۇنقى لاتاپىتىنى ساقلاپ قالالمىغانىدى. بوكسېر تولىمۇ قامەتلىك بولۇپ، بويى ئالتە ئىنگلىز چىسى كېلەتتى، كۈچى ئادەتتىكى ئىككى ئاتنىڭ كۈچى بىلەن باراۋەر ئىدى. ئۇنىڭ پۇتىغىچە سوزۇلغان ئاق قاشقىسى ئۇنى سەل - پەل كالۋا چىراي كۆرسىتىپ قوياتتى. گەرچە ئۇ ئادەتتىن تاشقىرى ئەقىللىق بولسىمۇ، ئۆزىنىڭ چىدامچانلىقى ۋە ئېشچانلىقى بىلەن ھەممىنىڭ ھۆرمىتىنى قوزغايتتى. ئاتلاردىن كېيىن يېتىپ كەلگىنى ئاق ئۆچكە مورېل بىلەن ئېشەك بېنىيا - مىنلار بولدى. بېنىيامىن قورۇقتىكى ئەڭ قېرى ھايۋان بو - لۇپ، مېجەزى چۇس ئىدى. ئۇ ئادەتتە جىق گەپ قىلمايتتى. ئەمما، ئاغزى ئېچىلىدىغانلا بولسا مەسخىرىلىك ئەپسانە گەپ - لەر تۆكۈلەتتى. پەرۋەردىگار ماڭا چىۋىن قورۇغۇدەك قۇيرۇق بېرىپتىكەن، مەنچە بولسا چىۋىن بىلەن قۇيرۇقنىڭ ھەر ئىككىسىنى پەرۋەردىگارغا قايتۇرۇۋەتكۈم بار، دەيتتى ئۇ. ئۇ زادىلا كۈلمەيتتى، باشقىلار نېمىشقا كۈلمەيسەن، دەپ سورى - سا، بۇ جاھاننىڭ كۈلگۈدەك نېمىسى بار، دەپ جاۋاب بېرەت - تى. ئۇ ئاغزىدا دېمىسىمۇ بوكسېرغا بەك قايىل ئىدى. ئۇلار ھەر يەكشەنبىدە باغنىڭ كەينىدىكى ئوتلاققا بىر - بىرىگە يانمۇ يان تۇرۇپ ئۇن - تىنسىز ئوتلايتتى.

گېپىمىزگە كەلسەك، بوكسېر بىلەن كلوۋېر جايلىشىپ بولغاندىن كېيىن، ئانىسىدىن ئايرىلغان بىر توپ ئۆردەك چۈجىلىرى رەتلىك تىزىلىپ غاقىلداشقىنىچە كىرىپ كەل - دى، ئۇلار ئۇياق - بۇياقلارغا قاراپ، ئۆزلىرى دەسسەلىپ كەتمەيدىغان بىرەر ئورۇننى ئىزدەشتى. كلوۋېر ئۇزۇن پا - چاقلىرىنى سوزۇپ، ئۆردەك چۈجىلىرىنى ھىمايىسىگە ئال -

دى. ئۇلار كلوۋېرنىڭ پۈتىدىن ھاسىل بولغان ئۇۋا ئىچىگە كىرىپ ئورۇنلاشتى ۋە ئارامخۇدا مۈگدەشكە باشلىدى. ئاخذ. رىدا جونېس ئەپەندىنىڭ ھارۋىسىنى سۆرەيدىغان موللى كىرىپ كەلدى، بۇ ئاق بايتال چىرايلىق بولغىنى بىلەن، دۆت ئىدى. بەللىرىنى تولغاپ قىلىق چىقىرىپ ماڭاتتى، ئۇ ئاغا. زىغا قەنت سېلىۋالغانىدى. ئۇ ئالدىدىن بىر ئورۇننى تاپتى ۋە ئاق يالىنى توختىماي سىلكىدى، تېخى باشقىلارنىڭ دىققىتىنى تارتىش ئۈچۈن، يالىغا قىزىل لېنتا چىگىۋالغانىدى. ھەممىنىڭ كەينىدىن كىرىپ كەلگىنى مۇشۇ بولدى، ئۇ ئىسسىقراق بىر يەر ئىزدەپ، بوكسىر بىلەن كلوۋېرنىڭ ئا. رىسىغا سىغدالدى. ئادەتتە ئۇ مايور سۆزلەۋاتقاندا، پەس ئاۋازدا مياۋلاپ، رازىمەنلىكىنى بىلدۈرۈپ تۇراتتى، ئەمما مايورنىڭ بىر ئېغىز گېپىمۇ ئۇنىڭ قۇلىقىغا كىرمەيتتى. موسېستىن باشقا ھايۋانلارنىڭ ھەممىسى كېلىپ بولدى، موسېس كۆندۈرۈلگەن بىر قاغا ئىدى، ئارقا ئىشكىتىكى توغرىسىغا قويۇلغان تاختىدا ئۇخلايتتى. مايور كۆپچىلىكنىڭ تەق بولۇپ تۇرۇشىنى كۆرۈپ گېلىنى قىرىپ، سۆزىنى باشلىدى:

— يولداشلار، تۈنۈگۈن ئاخشام مېنىڭ غەلىتە بىر چۈش كۆرگىنىمدىن ھەممىڭلارنىڭ خەۋىرى بار. ئۇنى سەل تۇرۇپ سۆزلەپ بېرىمەن. ئالدى بىلەن باشقا بىر ئىشنى دەي. يولداشلار، سىلەر بىلەن بىللە ئۆتىدىغان ۋاقىتتىم ئاز قالغان. دەك تۇرىدۇ. ئۇ دۇنياغا كېتىشتىن بۇرۇن، ئەقىل - پارا. سىتمىنى سىلەرگە قالدۇرۇپ كېتىشنى بۇرچۇم، دەپ بىلد. مەن. خېلى ئۇزاق ئۆمۈر كۆردۈم. قوتاندا يالغۇز قالغانلىرىمدا، جىق نەرسىلەرنى ئويلايتتىم. قانداق ياشاشنى باش. قىلاردىن ئوبدان بىلىمەن دېيەلمەيمەن. مەن سىلەرگە مۇشۇ ھەقتە سۆزلىمەكچى.

ئۇنداقتا، يولداشلار، بىزنىڭ كۈنىمىز زادى قانداق ئۆ-
تۈۋاتىدۇ؟ راستىنى دېگەندە، ئۆمرىمىز پاجىئەلىك، كۈلپەت-
لىك ۋە قىسقا بولۇۋاتىدۇ. تۇغۇلىشىمىز بىلەنلا بىزگە بېرىد-
لىدىغىنى ئىسسىق جاننى ساقلاپ قالغۇدەك نەرسىلەر بول-
دى. تىرىكلىرىمىز ھالىمىزدىن كەتكۈچە ئەمگەككە سېلىد-
نىمىز. كۈچىمىزدىن قالغاندا، ۋەھشىيلەرچە ئۆلتۈرۈلىمىز.
ئەنگلىيەدە ھايۋانلار بىر يېشىدىن باشلاپلا ھاياتنىڭ خۇۋلۇ-
قىنى كۆرمەي، ئەركىنلىكتىن مەھرۇم بولىدۇ. ھايۋانلار ئۆ-
مۈر بويى ئازاب - ئوقۇبەت تارتىدۇ. بۇ ھەممىگە ئايان.

ئۇنداقتا، بىزنىڭ بەختسىزلىكىمىز تەبىئىي ئامىل تە-
رىپىدىن بەلگىلەنگەنمۇ؟ بۇ تۇپراقتىكى جاندارلار نامراتلىق
تۈپەيلى ئىززىتى بىلەن ياشاشقا ئامالسىز قېلىۋاتامدۇ؟ ياق،
يولداشلار، ھەرگىز ئۇنداق ئەمەس، ھەرگىز ئۇنداق ئەمەس!
ئەنگلىيەنىڭ تۇپرىقى مۇنبەت، كىلىماتى ياخشى. سانىمىز
ھازىرقىدىن نەچچە ھەسسە كۆپ بولغاندىمۇ باياشات ئۆتەلەي-
مىز. پەقەت مۇشۇ قورۇقتىلا يىگىرمە ئات، يىگىرمە كالا،
نەچچە يۈز قوي تەسەۋۋۇرىمىزدىكىدىنمۇ بەھۇزۇر ياشىيالايدۇ.
بىراق، بىز يەنە نېمىشقا شۇنچە بىچارە ياشايمىز؟ سەۋەبى
ئىنسانلار بىزنىڭ ئەمگەك مېۋىلىرىمىزنى قالدۇرماي ئېلىۋا-
تىدۇ. يولداشلار، مانا بۇ بارلىق مەسىلىنىڭ جاۋابى. بۇنى
ئاددىيلاشتۇرساق، «ئىنسان» دېگەن سۆزگە مەركەزلىشىدۇ.
ئىنسانلار بىزنىڭ ئەشەددىي دۈشمىنىمىز. ئۇلارنىڭ باشقۇ-
رۇشىدىن قۇتۇلساقلا، قورساق تويمايدىغان، تۈگىمەس ئەم-
گەككە سېلىنىدىغان كۈنلەردىن قۇتۇلىمىز.

جانلىقلار ئىچىدە پەقەت ئادەملار ئىستېمال قىلىدۇ،
ئىشلەپچىقارمايدۇ. ئادەملەر سۈت بەرمەيدۇ، تۇخۇم تۇغمايدۇ.
ئادەملەر سۆرەم سۆرەشكە يارمايدۇ، توشقان تۇتقۇدەك يۈگۈ-
رەلمەيدۇ، ئەمما، ئۇلار بارلىق ھايۋانلارنىڭ خوجىسى، ئادەم.

لەر ھايۋانلارنى ئۆلگۈدەك ئىشلىتىدۇ، ئاچلىقتىن ئۆلۈپ قالمىغۇدەك دەرىجىدە بىر نەرسە بېرىدۇ. نۇرغۇن قىسمىنى ئۆزىگە ئېلىپ قالىدۇ. بىز ئەمگىكىمىز بىلەن زېمىننى يا-شارتىمىز، قىغلىرىمىز بىلەن تۇپراقنى مۇنبەتلەشتۈرىمىز، ئەمما، ھېچبىرىمىز تېرىمىزدىن ئۆزىگە نەرسىلەرگە ئېرىد-شەلمەيمىز. مانا ماۋۇ كالىلاردىن سوراپ باقاي، سىلەر ئال-دىنقى يىلى قانچە مىڭ گاللون سۈت تەمىن ئەتتىڭلار؟ تالاي ساغلام موزايىلارنى باقىدىغان بۇ سۈتلەر نەگە كەتتى؟ بۇ سۈت-لەرنىڭ ھەربىر تامچىسىنى دۈشمەنلىرىمىز ئىچىپ كەتتى. ئەي، مېككىيانلار، ئالدىنقى يىلى سىلەر قانچە تۇخۇم تۇغ-دۇڭلار؟ بۇلاردىن نەچچىسى چۈجە بولالىدى؟ تۇخۇملارنىڭ ھەممىسى دېگۈدەك بازارلاردا سېتىلىپ، جونىستەك ئادەم-لەرنىڭ چۈنتىكىنى تومپايتتى. كلوۋېر، سېنى ئالساق، سەن تۆتنى قۇلۇنلىدىڭ، قېرىغىنىڭدا ئۇلار ساڭا ئەسقىتىپ، سېنى ئارامغا چىقارسىلا بولاتتى، لېكىن، ئۇلار قەيەرگە كەتتى؟ ئۇلار يېشىغا توشۇپلا سېتىۋېتىلدى، شۇنىڭدىن ئې-تىبارەن ئۇلارنى پەقەتلا كۆرەلمىدىڭ. سەن قۇلۇنلىدىڭ، ئې-تىزلاردا جاپا چەكتىڭ، بۇ ئەجرىڭگە نېمىلەرنى كۆردۈڭ؟ ئاچ قالمىغۇدەك قوتاندىن بۆلەك نېمىگە ئېرىشتىڭ؟ ھەتتا، ئۇلار بىزنىڭ بۇ پاجىئەلىك ئۆمرىمىزنىمۇ تەبى-ئىي ئاخىرلاشتۇرغىلى قويمايدۇ. ئۆزۈمنى ئالسام، مېنىڭ ئانچە دادلىغۇم يوق، ھەر ھالدا تەلىيم يامان ئەمەس. مەن ئون ئىككى يىل ياشاپ، تۆت يۈز پەرزەنتكە ئاتا بوپتىمەن. مانا بۇ بىر چوشقىنىڭ تەبىئىي ھاياتى. لېكىن، ھايۋانلارنىڭ ئىچىدە پىچاققا يەم بولمايدىغىنى يوق. ئالدىمدىكى مۇنۇ بۇد-رۇق چوشقا كۈچۈكلىرى بىر يىلغا قالمايلا قۇشخاندا چىر-قىراپ جان بېرىدۇ. بۇنداق رەھىمسىز كۈلپەت ھەممىمىز-نىڭ بېشىدا بار — قوي، كالا، چوشقا، توخۇ دېگەنلەرنىڭ

ھەممىسىلا بۇ قىسمەتتىن قېچىپ قۇتۇلالمايدۇ. ئات بىلەن ئىتنىڭ تەقدىرىدىمۇ چوڭ پەرق يوق. بوكسىرنى ئالساق، ئۇ - نىڭ قاۋۇل مۇسكۇللىرى ھامان بىر كۈنى كۈچىدىن قالىدۇ، ئاخىرىدا جونىس ئۇنى ئاجىز قېرى قاتارىدا سېتىۋېتىدۇ. ئۇنى سېتىۋالغانلار گۆشىنى پىشۇرۇپ ئىتلىرىغا زىياپەت قىلىپ بېرىدۇ. ئىتلارغا كەلسەك، ئۇلار قېرىپ چىشلىرى قالمىغاندا، جونىس بويىنغا كېسەك باغلاپ ئەتراپتىكى بىرەر كۆلگە تۇنجۇقتۇرىۋېتىدۇ.

يولداشلار، تۇرمۇشىمىزدىكى پاجىئەلەرنىڭ ھەممىسى ئىنسانلارنىڭ مۇستەبىت ھۆكۈمرانلىقىدىن كەلگەن، ئەجەبا، بۇ شۇنداق ئېنىق تۇرمامدۇ؟ پەقەت ئىنسانلارنىڭ ھۆكۈمرانلىقىدىن قۇتۇلغاندىلا، ئەمگەك مېۋىلىرىمىز ئۆزىمىزگە مەنسۇپ بولىدۇ، بىز شۇئان ھۆرلۈك ۋە بايلىققا ئېرىشىمىز. ئۇنداقتا، بىز قانداق قىلساق بولار؟ ئىنسانلارنىڭ ھۆكۈمرانلىقىنى غولىتىش ئۈچۈن كېچىنى كۈندۈزگە ئۇلاپ ئىشلىشىمىزگە توغرا كېلىدۇ. يولداشلار، سىلەرگە يەتكۈز - مەكچى بولغان ئۇچۇرۇم بىرلا، ئۇ بولسىمۇ ئىسيان كۆتۈرۈش! بۇ ئىسياننىڭ ۋاقتى بىر ھەپتىدىن كېيىن يېتىپ كېلەمدۇ ياكى يۈز يىلدىن كېيىن يېتىپ كېلەمدۇ، بۇنىسىنى ئېنىق بىلمەيمەن، ئەمما، ئادالەتنىڭ ھامان بىر كۈنى ئىشقا ئاشىدىغانلىقى بەش قولىدەك ئايان. يولداشلار، كۆپ ۋاقىتلىقلارنىڭ قالمىغانلىقىنى يادىڭلاردا چىڭ تۇتۇڭلار! ئەڭ مۇھىمى مەن يەتكۈزگەن بۇ ئۇچۇرنى ئەۋلادلىرىڭلارغا يەتكۈزۈڭلار، غەلىبە قىلغانغا قەدەر كۈرەشنى توختاتماڭلار!

— يولداشلار، سەمىڭلاردا بولسۇنكى، ئىرادەڭلاردىن ھەرگىز قايتماڭلار. چىرايلىق گەپلەرگە ئالدىنىپ، تۇيۇق يولغا كىرىپ قالماڭلار، مۇبادا ئىنسانلار سىلەرگە ئىنسانلار ۋە ھايۋانلارنىڭ مەنپەئەتى ئورتاق، ئادەملەر باي بولسا ھايۋانلارمۇ باي بولىدۇ دېسە، بۇنداق گەپلەرگە ھەرگىز ئىد -

شەنمەڭلار. ئىنسانلار پەقەت ئۆزلىرىنىڭ پايدىسىنىلا كۆز-لەيدۇ، باشقا ھايۋانلارنىڭ مەنپەئەتىنى ھەرگىز ئويلىمايدۇ. بىز ھايۋانلار كۈرەش داۋامىدا مۇستەھكەم ئىتتىپاقلىشىپ، ھەقىقىي يولداشلىقنى، قېرىنداشلىق زەنجىرىنى ياساپ چىقىشىمىز زۆرۈر. بارچە ئىنسان بىزنىڭ دۈشمىنىمىز، بارچە ھايۋان بىزنىڭ يولدىشىمىز.

كۆپچىلىك ئارىسىدا تۇيۇقسىز بىر غەلىيان كۆتۈرۈلدى. مايور سۆزلەۋاتقاندا، تۆت يوغان چاشقان ئۇۋىسىدىن چىقىپ، زوڭزايغىنىچە ئۇنىڭ سۆزىگە قۇلاق سېلىشتى. بىراق ئىتلار ئۇلارنى بايقاپ قالدى، چاشقانلار يۈكتادەك تېز قاچىسلا ھايا-تىنى ساقلاپ قالالايتتى. مايور ئالدى پۇتىنى كۆتۈرۈپ، كۆپ-چىلىكنى تىنچلىنىشقا دەۋەت قىلدى.

— يولداشلار، بۇ يەردە قارار قىلىشقا تېگىشلىك بىر ئىش بار. چاشقانلار ۋە ياۋا توشقانلارغا ئوخشاش غەيرىي ئۆي ھايۋانلىرىنى دوستىمىز قاتارىدا كۆرەمدۇق ياكى دۈشمىنىمىز قاتارىدىمۇ؟ بۇ ھەقتە قارار چىقىرايلى. كۆپچىلىك، چاشقان بىزنىڭ دوستىمىزمۇ؟ بۇنى ئاۋازغا قويايلى.

كۆپچىلىكنىڭ كۆپىنچىسى چاشقاننى دوست قاتارىدا كۆردى. پەقەت ئۈچ ئىت بىلەن بىر مۈشۈكلا قارشى بېلەت تاشلىدى. مۈشۈكنىڭ ھەم قوللاش، ھەم قارشى تۇرۇش بىر-لىتى تاشلىغانلىقى كېيىنرەك پاش بولدى. مايور سۆزىنى داۋام قىلدى:

— دېيىشكە تېگىشلىك گەپلەرنى دەپ قويدۇم. كۆپچە-لىكنىڭ سەمىگە قايتا سېلىپ قويمايلى، مەسئۇلىيىتىڭلارنى ھەرگىز ئۇنتۇپ قالماڭلار. ئىنسانلارنى دۈشمەن كۆرۈشنى تەرك ئەتمەڭلار. ئىككى پۇتلۇقلار بىزنىڭ دۈشمىنىمىز، چا-ھارپايىلار ۋە ئۇچار قاناتلار بىزنىڭ دوستىمىز. ئېسىڭلاردا بولسۇنكى، بىز ئىنسانلارغا قارشى كۈرەشتە، ئۇلارنى دوراي-

دىغان ئاقىۋەتكە چۈشۈپ قالساق بولمايدۇ. سىلەر ئىنسانلار -
نى بويسۇندۇرغان چاغدىمۇ، ھەرگىز ئۇلارنىڭ يامان ئادەتلىرىگە
ۋارىسلىق قىلماڭلار. ھايۋانلار ھەرقاچان ئۆيدە ياشىماستىن،
كارىۋاتتا ئۇخلىماسلىقى كېرەك؛ كىيىم كىيىدىغان، ھاراق
ئىچىدىغان، تاماكا چېكىدىغان، پۇل خەجلەيدىغان، سودا -
سېتىق قىلىدىغان ئىشلارنى قەتئىي قىلماسلىق زۆرۈردۇر.
ئىنسانلارنىڭ ھەممە ئادىتى رەزىلدۇر. مۇھىمى، ھايۋانلار
ھەرگىزمۇ ئۆزىنىڭ قېرىنداشلىرىنى بوزەك ئەتمەسۇن.
كۈچلۈك ياكى ئاجىز بولايلى، ئەقىللىق ياكى دۆت بولايلى،
ھەممىمىز قېرىنداش، ھايۋانلار بىر - بىرىنى ئۆلەتۈرسە
بولمايدۇ. ھايۋانلارنىڭ ھەممىسى باراۋەر.

يولداشلار، ئەمدى تۈنۈگۈنكى چۈشۈمنى سىلەرگە ئېيتىپ
بېرى. چۈشۈمنى ئېنىق تەسۋىرلەپ بېرىشكە ئاجىزلىق قىلمەن.
ئىنسانلار يوقالسا زېمىننىڭ قانداق بولىدىغانلىقىنى چۈشەپتىمەن.
بۇ چۈش ماڭا ئاللىبۇرۇن ئۇنتۇلۇپ كەتكەن بەزى ئىشلارنى ئەسلەتتى. مېنىڭ كۈچۈك چاغلىرىم
ئىدى، ئانام ۋە باشقا مىكجىنلار قەدىمىي بىر ناخشىنى ئوقۇتۇپ
قۇيتتى، ئۇلار ئاھاڭنى غىڭشىپ قويۇپ، تېكىستنى ئوقۇش -
نى بىلمەيتتى. بىلدى دېگەندىمۇ پەقەت ناخشىنىڭ بېشىدىكى
ئۈچ مىراسىنىلا بىلەتتى. مەن ئەينى ۋاقىتتا بۇ ئاھاڭنى
ئۆگىنىۋالغان بولساممۇ، ئېسىمدىن كۆتۈرۈلۈپ كەتكەنگە
خېلى مەزگىللەر بولغانىدى. ئۇ ئاھاڭ تۈنۈگۈن ئاخشام چۈشۈم
شۈمدە ئايدان بولدى. ھەيرانمەنكى، ناخشىنىڭ تېكىستىمۇ
ئېسىمگە كەلدى. ئىشنىمەنكى، بۇ ناھايتى ئۇزۇن يىللار
ئىلگىرى ئېيتىلغان ناخشا بولۇپ، كېيىنكى نۇرغۇن يىللاردا
ئۇنتۇلغانىدى. يولداشلار، ھازىر سىلەرگە شۇ ناخشىنى
ئېيتىپ بېرىمەن. قېرىپ قالدىم، ئاۋازىم ناچار، بىراق،
مېنىڭدىن ناخشىنى ئۆگىنىپ بولغاندىن كېيىن،

بىلەر ئوبدان ئوقۇڭلار. ناخشىنىڭ ئىسمى «ئەنگىلىيە جا مۋارلىرى».

مايور گېلىنى قىرىۋەتكەندىن كېيىن، ناخشىنى ئوقۇش. باشلىدى. ئۆزىنىڭ ئېيتقىنىدەك، ئۇنىڭ ئاۋازى استىتىلا غاراڭ - غۇرۇڭ ئىدى. ھەر ھالدا ئۇ ناخشىنى پىتالىدى، «كېلىمېنتىن» بىلەن «لاكوكاراجا» دېگەن ئا. ئاڭلارغا ئوخشاپ كېتىدىغان بۇ ئاھاڭ كىشىدە ھېسسىيات ھىدا قىلاتتى. ناخشىنىڭ تېكىستى مۇنداق ئىدى:

ئەنگىلىيە جانىۋارلىرى، ئىرىپلاندىيە جانىۋارلىرى،
ئون سەككىز مىڭ ئالەمنىڭ تۈرلۈك تۈمەن جانلىرى،
قۇلاق سېلىپ ئاڭلاڭلار، بۇ شادىمان ناخشامنى،
كۈيلىنىدۇ بەك گۈزەل كەلگۈسى دەۋرانلىرى.

شۇنداق بىر كۈن كېلىدۇ، مەيلى كېيىن يا بالدۇر،
ئىنسانىيەت زۇلمىنىڭ تاپمىشلىرى زاۋالدۇر.
ئەنگىلىيە تۇپرىقى بىزگە ئوڭچە قالىدۇ،
يايراپ مۇنبەت دىياردا بارچە جانلىق خۇشالدۇر.

يوقىلىدۇ بىر كۈنى چۈلۈك، چۈلۈۋۇر دېگەنلەر،
يەلكىمىزدىن چۈشىدۇ يىرىك توقۇم، ئېگەرلەر.
تۈگەپ كەتسۇن داد بېسىپ تاقىلارنى، يۈگەننى،
ئۈستىمىزدە ئوينىماس قامچا دېگەن زەھەرلەر.

ئارپا، بۇغداي دېگەنلەر، سۇلۇ، پاخال - شۇمبىلار.
بېدە ھەم قىزىلچا، پۇرچاقلار بىزنىڭ بولار.
بىزنىڭ بولار شۇ كۈنى باياشاتلىق، خۇشاللىق،
ئويلاپ كۆرسەڭ ئەڭ شېرىن چۈشۈڭىدۇمۇ يوق ئۇلار.

بىز ھۆرلۈككە يەتكەندە ئاشۇ دەۋران، ئاشۇ كۈن،
ئەنگلىيە تۇپرىقى بولار كۈلۈپ لالەگۈن.
دەريالاردا، ئۆستەڭدە ئاقار سۇلار سۈپ - سۈزۈك.
سۆيۈپ لەرزان شاماللار ئايلىنىدۇ سەن ئۈچۈن.

ئاشۇ قۇتلۇق كۈن ئۈچۈن بىز قىلىمىز كۈرەشلەر،
يالتايمايمىز كەلسىمۇ قانچە ئېغىر زەخمەتلەر.
مەيلى كالا، مەيلى ئات، كۈركە توخۇ ياكى غاز،
ھۆرلۈك ئۈچۈن قىلىمىز ھەرچاغ ئەجىر - مېھنەتلەر.

ئەنگلىيە جانىۋارلىرى، ئىرېلاندىيە جانىۋارلىرى،
ئون سەككىز مىڭ ئالەمنىڭ تۈرلۈك تۈمەن جانلىرى،
قۇلاق سېلىپ ئاڭلاڭلار، بۇ شادىمان ناخشامنى،
كۈيلىنىدۇ بەك گۈزەل كەلگۈسى دەۋرانلىرى.

ناخشا ھايۋانلارنى ھاياجانغا سېلىۋەتتى. مايور ناخشىنى
تۈگەتمەيلا ئۇلارمۇ جور بولدى. ئەڭ گالۋاڭ ھايۋانلارمۇ ناخ-
شىنىڭ ئاھاڭى ۋە تېكىستىنىڭ بىرقانچە مىسراسىنى يادلى-
ۋېلىشقا ئۈلگۈرۈشتى. چوشقا ۋە ئىتقا ئوخشاش زېرەك
ھايۋانلار بىرنەچچە مىنۇتتىلا ناخشىنىڭ پۈتۈن تېكىستىنى
يادلىۋالدى. بىرنەچچە قېتىملىق مەشىقتىن كېيىن، پۈتۈن
قورۇقتا «ئەنگلىيە جانىۋارلىرى» دېگەن خور كىشىنى ھەيران
قالدۇرىدىغان ماسلىقتا ئورۇنلاندى. ئىنەكلەر بوم ئاۋازدا مۆ-
رىدى، ئىتلار يۇقىرى ئاۋازدا ھاۋشىدى. قويلارنىڭ مەرەشلى-
رى، ئاتلارنىڭ كىشەشلىرى، غازلارنىڭ غاقىلداشلىرى ئۆز
جايىنى تاپتى. ناخشا ھايۋانلارنى يايىرتىۋەتتى، ئۇلار ناخشى-
نى بەش قېتىم تەكرار ئوقۇدى. ئەگەر كاشىلا يۈز بەرمىگەن
بولسا، بۇ ناخشىنى تۈن بويى ئوقۇپ، تاڭنىڭ يورۇغىنىنى
سەزمەي قالغان بولاتتى.

ناھايىتى ئەپسۇس، شاۋقۇن - سۈرەنلەر جونېس ئەپەندى -
دىنى ئويغىتىۋەتكەنىدى. ئۇ قورۇققا تۈلكە كىرىۋالغان
ئوخشايدۇ، دەپ ئويلاپ ئورنىدىن تۇردى. ئۇ ھەمىشە ھۇجرى -
سىنىڭ بۇلۇڭىدا تۇرىدىغان ئوۋ مىلتىقىنى ئالدى - دە،
ئالتىنچى نومۇرلۇق بىر تىزىق قوغۇشۇن ئوقنى قاراڭغۇ -
لۇققا قارىتىپ ئاتتى. ئوقلار ئاشلىق ئامبىرىنىڭ تاملىرىغا
پېتىپ كەتتى، ھايۋانلار تىرىپىرەن بولۇپ كەتتى. ھەممە
ئۆزىنىڭ ئۇۋىسىغا قاراپ يۈگۈرەيتتى. قۇشلار قونداقلىرىغا
چىقىۋېلىشتى، تۇياقلىقلار ئېغىللىرىغا كىرىۋېلىشتى، پۈتە -
كۈل قورۇق بىردەمدىلا ئۇيقۇغا ئەسىر بولدى.

ئىككىنچى باب

ئۈچ كۈندىن كېيىن، قېرى مايور جىمجىتقىنا مەڭگۈ -
لۈك ئۇيقۇغا كەتتى. ئۇ باغنىڭ ئويما بىر يېرىگە دەپنە قىل-
لىنىدى.

مارت ئېيىنىڭ باشلىرى ئىدى. كېيىنكى ئۈچ ئايدا
مەخپىي ھەرىكەتلەر ئەۋج ئالدى. مايورنىڭ نۇتقى قورۇقتىكى
ھوشيارراق ھايۋانلارغا تامامەن ئۆزگىچە ھايات قارىشىنى
بەخش ئەتكەنىدى. ئۇلار مايور ئېيتقان ئىسياننىڭ قاچان بو-
لىدىغانلىقىنى بىلمەيتتى، بىراق، ئۇلار ھامىنى بىر كۈنى
چوقۇم بولىدىغان ئىنقىلابقا تەييارلىق قىلىپ تۇرۇش كې-
رەكلىكىگە شەكسىز ئىشىنەتتى. باشقا ھايۋانلارنى تەربىيە-
لەش ۋە تەشكىللەش ئىشى تەبىئىي ھالدا ھايۋانلارنىڭ ئىچىدە
دە ئەڭ ئوقۇمۇشلۇق دەپ قارىلىدىغان چوشقىنىڭ زېمىنىدە-
گە چۈشتى. چوشقىلارنىڭ ئەڭ مۇنەۋۋەر بولغانلىرىدىن سى-
نوۋبول ۋە ناپالىئون دەپ ئاتىلىدىغان ئىككى ياش قاۋان بار
ئىدى، جۈنپىس ئەپەندى ئۇلارنى سېتىش ئۈچۈن ئوبدان
بۇرداۋاتاتتى. ناپالىئون بېركشاير نەسلىدىن بولۇپ، تەق -
تۇرقى سۈرلۈك ۋە تەمبەل ئىدى. ئۇ كۆز نەسلى بويىچە قو-
رۇقتا بىردىنبىر سانلالتى. ئۇ كۆپ گەپ قىلمايتتى، ئەمما
ئۇنىڭ مەقسىتىگە يەتمىگۈچە بولدى قىلمايدىغان مەجەزى
ھەممىگە ئايان ئىدى. ناپالىئونغا سېلىشتۇرغاندا، سىنوۋبول
تېتىك، سۆزمەن، پاراسەتلىك بولسىمۇ، كۆپچىلىك ئۇنى
تەمكىن ئەمەس دېيىشەتتى. قورۇقتىكى باشقا قاۋانلار سۈيۈش

ئۈچۈن بوردىلاتتى، بۇلاردىن سىكالېر دەپ ئاتىلىدىغان پا-
كار، سېمىز بىرى داڭلىق ئىدى. ئۇنىڭ ئېڭەكلىرى دۈگە-
لەك، كۆزلىرى پارقىراق، ھەرىكىتى چەيدەس، ئاۋازى ياڭراق
ئىدى. ئۇ كارامەت گەپدان بولۇپ، بىرەر قىيىن مەسىلىنى
دەلىللەمەكچى بولسا، ھەر تەرەپكە چاپچىپ، قۇيرۇقىنى
توختىماي شىپاڭلىتاتتى. نېمىشقىدۇر بۇ ئۇسۇل خېلىلا ئۈ-
نۈملۈك بولۇپ چىقاتتى. باشقىلار سىكالېر ھەققىدە گەپ
بولغاندا، ئۇنى قارىنى ئاق قىلىپ كۆرسىتەلەيدۇ دېيىشەتتى.

ئۇ ئۈچ چوشقا قېرى مايورنىڭ ئۈگۈتلىرىنى مۇكەممەل
بىر ئىدىيە سىستېمىسىغا ئايلاندۇردى، بۇ مەسىلەكنى ئۇلار
ھايۋاننىڭ دەپ ئاتاشتى. ئۇلار ھەپتىسىگە بىر نەچچە ئاخشام
جونېس ئەپەندى ئۇيقۇغا كەتكەندە، ئاشلىق ئامبىرىدا مەخپىي
يىغىلىش ئۆتكۈزۈپ، باشقا ھايۋانلارغا ھايۋاننىڭ پىرىن-
سىپلىرىنى تەشۋىق قىلدى. دەسلەپتە جاھىلانە، سوغۇق مۇ-
ئامىلىگە ئۇچرىدى. بەزى ھايۋانلار جونېس ئەپەندىگە سادا-
قەتمەنلىك بىلدۈرۈش مەجبۇرىيىتىمىز بار دېيىشتى (ئۇلار
جونېس ئەپەندىنى «خوجاين» دەپ سۆزلەيتتى). بەزى
ھايۋانلارنىڭ ئېيتقانلىرى ئاجايىپ ساددا بولۇپ، «بىزنى جو-
نېس ئەپەندى باققان، ئۇ ئۆلسە بىزمۇ مۇقەررەر ھالدا ئاچ
قېلىپ ئۆلىمىز» دېگەندەك گەپلەرنى قىلىشاتتى. بەزىلەر
ھەتتا «بىز ئۆلگەندىن كېيىن يۈز بېرىدىغان ئىشلارغا نېمانە-
چە كۆڭۈل بۆلۈپ كېتىمىز؟»، «ئىسيان بەربىر يۈز بەرگە-
نكەن، ئارتۇقچە جوۋاپ نېمە قىلىمىز؟» دەپ سورايتتى.
ئۈچ قاۋان ھايۋاننىڭ روھىغا زىت بۇنداق سوئاللارغا
جاۋاب بېرىش ئۈچۈن جىق كۈچ سەرپ قىلىشتى. ئەڭ ھام-
قەت سوئاللارنى ئاق بايتال موللى سورىدى. ئۇ سىنوۋبولدىن

تۇنجى بولۇپ «ئىسياندىن كېيىن ماڭا قەنت بېرىلمەمدۇ؟» دەپ سورىدى.

— ياق، — دېدى سىنوۋبول تەمكىنلىك بىلەن، — قو-
رۇقىمىزدا قەنت ياسايدىغان ئەسلىھە يوق. ئۇنىڭ ئۈستىگە،
قەنتنى نېمە قىلاتتىڭ. ساڭا لازىم بولغان سۇلۇ، ئارپا دېگەن
نەرسىلەر ۋاقتى كەلگەندە ئېشىپ - تېشىپ تۇرىدۇ.

— ئەمىسە، يالىمغا لېنتا چىگەلمەمدىم؟

— يولداش، — دېدى سىنوۋبول، — سېنىڭ يادىڭدىن
چىقمايدىغان ئاشۇ لېنتا ئەمەلىيەتتە قۇللۇقنىڭ بەلگىسى.
ئەجەبا ئەركىنلىك لېنتىدىن مۇھىم ئەمەسمۇ؟
موللى قوشۇلغانلىقىنى بىلدۈردى، لېكىن ئانچە قايىل
بولمىغاندەك كۆرۈنەتتى.

قاۋانلار يەنە كۆندۈرۈلگەن قاغا موسپىنىڭ ئىغۋالىرىغا
قارشى جاپالىق كۈرەشلەرنى قىلدى. موسپىس جونپىس ئەپەندە-
دىنىڭ ياخشى كۆرىدىغان ئەرمىكى ئىدى، ئۇ مەخسۇس جانا-
سۇسلۇق قىلاتتى ۋە ئىغۋا تارقىتاتتى، ئەمما ئۇ تولىمۇ
گەپدان ئىدى. ئۇنىڭ دېيىشىچە، كەمپۈت تاغ دېيىلىدىغان
سىرلىق بىر يەر بولۇپ، ھايۋانلار ئۆلگەندىن كېيىن شۇ
يەرگە كېتەرمىش. موسپىنىڭ ئېيتىشىچە، بۇ سىرلىق يەر
ئاسماندىكى بۇلۇتلارنىڭ كەينىدىلا ئىكەن. كەمپۈت تاغنىڭ
بارلىق كۈنلىرى يەكشەنبىدىنلا ئىبارەت بولۇپ، بېدىلىرى
يىل بويى ياشرىپ تۇرىدىكەن. دەرەخلىرىدە چاقماق قەنت ۋە
كەندىر پېچىنىسى بولىدىكەن. ھايۋانلار موسپىستىن بىزار
ئىدى، چۈنكى، ئۇ ھەدەپسىلا ئەمگەك قىلماي، يالغان گەپلەرنى
قىلىپ يۈرەتتى. كەمپۈت تاغنىڭ بارلىقىغا ئىشىنىدىغان بە-
زى ئەخمەق ھايۋانلارنىڭ بارلىقىنىمۇ چەتكە قاققىلى بول-
مايتتى. بۇنداق يوقىلاڭ گەپلەرنى ئاغدۇرۇش ئۈچۈن، ئۈچ

قاۋاننىڭ قىلمىغىنى قالمىدى.

بوكسىر بىلەن كلوۋېر ئۈچ قاۋاننىڭ ئەڭ ساداقەتمەن مۇخلىسى ئىدى. بۇ ئىككىسى بىرەر ئىشقا يولۇقسا تېگىگە يەتمەي قويمايتتى، ئۇلار ئۈچ قاۋاننى پىر تۇتقانكەن، ئۇلار. نىڭ ئېيتقانلىرىنى ئوبدان ھەزىم قىلمىسا بولمايتتى ۋە چۈشەنگەنلىرىنى ئاممىباب يول بىلەن باشقىلارغا يەتكۈزۈمە. سە بولمايتتى. بۇ ئىككى ئات ھەرقانداق يىغىلىشتا ھازىر ئىدى، يىغىن ئاخىرىدا قائىدە بويىچە ئېيتىلىدىغان «ئەنگىلە. يە جانىۋارلىرى» دېگەن خورنى باشلامچى بولۇپ ئوقۇيتتى.

ۋەزىيەت تاسادىپەن مۇنداق بولدى: ئىسيان ئاخىرى يۈز بەردى، بەلكى، پەرەزدىكىدىن خېلىلا بالدۇر ۋە ئاسان يۈز بەردى. ئۆتمۈش يىللاردا، جونىس ئەپەندى بېخىل خوجايسىن دەپ سانالغان بولسىمۇ، ئەمما قولىدىن ئىش كېلەتتى، كې. يېنىكى يىللاردا تەقدىر ئۇنىڭغا ئوڭ كۆزى بىلەن قاراپ كەت. مىدى. ئۇ بىر قېتىملىق دەۋادا يېڭىلىپ قېلىپ زىيان تارت. قاندىن كېيىن، چۈشكۈنلىشىپ، ھاراقكەش بولۇپ كەتتى. بىر مەزگىل ئۇ ئاشخانىسىدىكى 18 - ئەسىرگە تەئەللۇق كونا يۆلەنچۈكلۈك ئورۇندۇقىدا ئولتۇرۇپ، گېزىت كۆرۈش، ھاراق ئىچىش ۋە ئاندا - ساندا موللىغا پىۋىغا چىلانغان بول. كا ئۇۋاقلارنى بېرىش بىلەن كۈن ئۆتكۈزىدىغان بولۇپ قالدى. ئۇ ياللىغان ئىشچىلار بىكار تەلەپلىشىپ، خۇي - پەيلى يامانلىشىپ كەتتى، ئېتىزلارنى ياۋا چۆپ باستى، قو. تانلار خاراب بولدى، دەرەخ ۋە قاشالار تاشلىنىپ كەتتى، ھايۋانلار ئاچ - توق قالدى.

ئورما مەزگىلىمۇ يېتىپ كەلدى. يۇيۇندۇرۇش بايرىمى (6 - ئاينىڭ 24 - كۈنى) نىڭ ھارپىسىدىكى بىر شەنبە كۈنى جونىس ئەپەندى ۋىللىڭتوندىكى قىزىل شىر قاۋىقىغا

بېرىپ، بولۇشىغا ئىچىپ، يەكشەنبە كۈنى چۈشتە قايتىپ كەلدى. ئىشلەمچىلەر ئەتىگەندىلا سۈتنى سېغىۋېتىپ، ھايۋانلارنىڭ يېمىنى بەرمەستىنلا توشقان ئوۋلىغىلى كېتىشتى. جونېس ئەپەندى قايتىپ كېلىپلا مېھمانخانىدىكى دىۋاندا «دۇنيا خەۋەرلىرى» دېگەن گېزىتنى يۈزىگە يېپىپ ئويۇقۇغا كەتتى. شۇنىڭ بىلەن قاراڭغۇ چۈشكىچە ھېچكىم ھايۋانلارنىڭ ھالىدىن خەۋەر ئالمىدى. ئاخىرى ھايۋانلارنىڭ قورسىقى ئېچىپ چىدىيالمىي قالدى، بىر ئىنەك مۈڭگۈزلىرى بىلەن يەم - خەشەك ئامبىرىنىڭ ئىشىكىنى ئاچتى، ھايۋانلار ئويۇر - توپۇر كىرىشىپ، يەيدىغان نەرسىلىرىنى تېپىپ يېيىشكە باشلىدى. دەل شۇ ۋاقىتتا جونېس ئەپەندى ئويغاندى. ھايال ئۆتمەي، ئۇ تۆت ئىشلەمچىسى بىلەن بىرگە يېتىپ كېلىپ، قامچىسى بىلەن ھايۋانلارنى ئۇدۇل كەلگەنچە ساۋاشقا باشلىدى. ئەسلىدىلا ئاچلىقتىن تاقىتى قالمىغان ھايۋانلارنىڭ سەۋر قاقچىسى تاشتى. ھايۋانلار بۇنىڭدىن بۇرۇن كېلىشىۋالمىغان بولسىمۇ، ھەممىسى بىردەكلا رەھىمسىز خوجايىنغا شىددەت بىلەن ئېتىلدى. جونېس ۋە ئۇنىڭ مالايلىرى كەلكۈندەك ھۇجۇم ئىچىدە قالغانلىقىنى ھېس قىلىشتى. ۋەزىيەتنىڭ تىزگىنى جونېس ئەپەندىلەرنىڭ قولىدا ئەمەس ئىدى. ھايۋانلار ھېچقاچان بۇنداق قىلىشىمىغانىدى، جونېس ئەپەندى خالىغانچە قامچا ئۇرۇش ۋە باشقا قىيناشلىرى بىلەن ھايۋانلارنى كۆندۈرۈپ كەلگەنىدى، ھايۋانلارنىڭ بۇ ئۇشتۇمتۇت قوزغىلىشىدىن جونېس ئەپەندى ھودۇقۇپ، ئېلىشىپ قالايلا دېدى. ئازراق ئۆتكەندىن كېيىن، جونېسلار ئۆزلىرىنى قوغداشتىن يالتىيىپ تىكىۋېتىشتى. جونېسلار چوڭ يولغا تۇتىشىدىغان ھارۋا يولىدا جېنىنىڭ بارىچە قاچاتتى، ھايۋانلار قوغلايتتى.



جونېس خانم ياتاق ئۆيىنىڭ دېرىزىسىدىن بولۇۋاتقان ئەھۋاللارنى كۆرۈپ، پۇلغا يارايدىغان نەرسىلىرىنى ئالمان - تالمان سومكىسىغا قاچىلاپ، باشقا بىر يول ئارقىلىق قېچىپ كەتتى. موسېس قونداقتىن ئۆرلەپ، قاناتلىرىنى پاقىلدېتىپ جونېس خانمغا ئەگىشىپ قاقىلدېدى. ھايۋانلار جونېس ئە - پەندى ۋە ئۇنىڭ مالايلىرىنى چوڭ يولغىچە سۈر - توقاي قە - لىپ، بەش تاقاقلىق چوڭ دەرۋازىنى جالاققىدە ئەتتى. شۇنداق قىلىپ ئۇلار نېمە ئىش بولغىنىنى ئاڭقىرىپ بول - غىچىلا ھايۋانلارنىڭ ئىسيانى غەلىبىگە ئېرىشتى: جونېس قوغلاندى بولۇپ، قورۇق ھايۋانلارغا قالدى.

ھايۋانلار باشتا تەلىپىنىڭ بۇنداق ئوڭىدىن كەلگىنىگە ئىشىنەلمەي قېلىشتى. ئۇلار قورۇقتا ئادەملەر قالدۇمۇ - يوق دېگەننى بىلىش ئۈچۈن تۇنجى قەدەمدە پۈتۈن قورۇقنى تىنتىپ چىقىشتى، ئاندىن قەسىرلەرگە بېرىپ، جونېسنىڭ ھۆكۈمرانلىقىدىن قالغان نەپرەتلىك ئىزلارنى تازىلاشتى.

ئاتخاننىڭ بۇلۇڭىدىكى جابدۇق ئۆيىنىڭ ئىشىكى ئېچىلدى؛ يۈگەن، چۇلۇۋۇر، زەنجىر قاتارلىق نەرسىلەر شۇنداقلا جونېس ئەپەندى قوي ۋە چوشقىلارنى پىچقاندا ئىشلىتىدىغان ياۋۇز تىغلار قۇدۇققا تاشلاندى. ئارغامچا، نوختا، كۆز تېڭىق، توۋرا دېگەندەك ھايۋانلارنىڭ ئىززىتىگە مۇخالىپ نەرسىلەر قورۇدا كۆيۈۋاتقان ئەخلەت دۆۋىسىگە تاشلاندى. قامچىلارنىڭ ئاقى-ۋىتىمۇ ئاشۇنداق بولدى. ھايۋانلار يالقۇندا كۆيۈۋاتقان قام-چىلارغا قاراپ تەنتەنە قىلىشتى. بازار كۈنلىرى ئاتلارنىڭ يا-لى ۋە قۇيرۇقلىرىغا چىگىلىدىغان لېنتىلارنى سىنوۋبول ئوتقا تاشلىۋەتتى.

— لېنتىمۇ خۇددى ئىنسانلارنىڭ كىيىمىگە ئوخشاش ئىنسانلاردىن دېرەك بېرىدىغان نەرسە، — دېدى ئۇ، — ھايۋان دېگەن يالىڭاچ بولۇشى لازىم. بوكسىر بۇ گەپنى ئاڭلاپ، تومۇزدا قۇلاققا چىۋىن كىرىشتىن ساقلايدىغان چىغ قالپاقنى سېلىپ، ئوتقا تاشلىۋەتتى.

ھايۋانلار جونېس ئەپەندىنى ئېسىگە سالىدىغان ھەر-قانداق نەرسىنى ئوتقا تاشلاپ، ھەش-پەش دېگۈچە كۆزدىن يوق قىلدى. ئارقىدىن ناپالىئون يەم-خەشەك ئامبىرىغا كۆپچىلىكنى باشلاپ كىرىپ، ھەربىرىگە ئىككى ئۇلۇشتىن يەم-خەشەك ئالدۇردى. ھەربىر ئىت ئىككىدىن پېچىنىگە ئېرىشتى. ئاخىرىدا ئۇلار «ئەنگىلىيە جانىۋارلىرى» دېگەن خورنى يەتتە قېتىم توۋلاپ، ئاندىن ئارام ئېلىشتى. بۇ ئاخ-شام ئۇلار شۇنداق راھەت ئۇخلىدىكى، ئۇلار بۇنداق ئۇخلاپ باقمىغانىدى.

ئۇلار بۇرۇنقىدەكلا سەھەردە ئويغىنىشتى، تۈنۈگۈنكى چوڭ خۇشاللىقنى توساتتىن يادىغا ئېلىشىپ، ئوتلاققا يۈگۈرۈشتى. بىر دۆڭ بولۇپ، ئۇ يەردىن قورۇقنىڭ

يېرىمىنى دېگۈدەك كۆرگىلى بولاتتى. ھايۋانلار دۆڭگە چىقىپ، سۈزۈك تاڭ نۇرىدا ھەر تەرەپكە قارىشاتتى. شۇنداق، ئۇلار كۆرەلگەنلىكى نەرسە ئۇلارنىڭ بولدى! بۇنىڭ خۇشاللىقىدا ئۇلار دۆڭنى نەچچە مەرتەم ئايلىنىپ چىقتى، تىنماي سەكرەپ، شادىيانە كەيپىياتقا غەرق بولۇشتى. ئۇلار تاڭ شەبنەملىرىگە چۆمگەن دالىدا ئېغىنايتتى، يازنىڭ مەزىلىك چۆپلىرىنىڭ يۇمران ئۇچلىرىنى قوۋۇزلىرىغا تولدۇرۇپ تۇرۇپ، ھۇزۇرلىنىپ چاينايتتى. يەرنى تېپىشلىپ توپا توزىتىپ، تۇپراقنىڭ خۇش پۇرىقىدىن زوق ئالاتتى. كېيىن ئۇلار پۈتۈن قورۇقنى كېزىپ، تېرىلغۇ يەرلەرگە، يەم - خەشەك ئېتىزلىرىغا، باغلارغا، كۆللەرگە، دەرەخزارلىققا چوڭقۇر ھېسسىيات بىلەن قاراشتى. ئۇلار كۆز ئالدىدىكى بۇ نەرسىلەرنى بۇرۇن كۆرۈپ باقمىغاندەكلا ئىدى، شۇ تاپنىڭ ئۆزىدىمۇ بۇ نەرسىلەرنىڭ ئۆزلىرىگە مەنسۇپ بولغىنىغا ئىشىنەلمىگەندەك قىلاتتى.

ئۇلار سەپ بولۇپ تۇرالغۇلىرىغا قايتىشتى، خوجايىنىڭ ئۆيىنىڭ ئالدىغا كەلگەندە، ئورۇنلىرىدا قېتىپ تۇرۇشقىندەك چە زۇۋان سۈرۈشمىدى، ئۆي گەرچە ئۇلارنىڭ بولغان بولسىمۇ، ئىچىگە كىرىشتىن تەپ تارتتى. بىر پەس ئۆتكەندىن كېيىن، سىنوۋبول بىلەن ناپالېئون ئۆيىنىڭ ئىشىكىنى تۈر - تۈپ ئاچتى - دە، ھايۋانلار بىر - بىرلەپ ئۆيگە كىرىشتى، ئۇلار خۇددى بىرەرسىنى چۆچۈتۈپ قويۇشتىن ئەنسىرىگەندەك قەدەملىرىنى ئاۋايلاپ ئېلىشاتتى. ئۇلار پۈتۈننىڭ ئۈچىدا دەسسەپ، ئۆيدىن - ئۆيگە كىرىشەتتى، پىچىرلاپ گەپ قىلىشاتتى، ئۆيدىكى ھەشەمەتلىك سەرەمجانلارغا ئەيمىنىپ قارىشاتتى. كارىۋاتتىكى مامۇق يوتقان، كارىۋاتنىڭ يېنىدىكى گىرىم ئۈستىلى، ئات يالى يېپىلغان دىۋان، يەردىكى بىر - يۈسسېل گىلەملىرى، ئايال پادىشاھ ۋىكتورىيەنىڭ تام ئو -

چاقنىڭ ئۈستىگە ئېسىلغان رەسمى ئۇلارنىڭ نەزىرىدىن
بىر - بىرلەپ ئۆتتى. پەلەمپەيدىن چۈشكەندە، ئۇلار موللىدە -
نىڭ يوقاپ كەتكىنىنى بايقىدى. بەزىلەر ئۇنى ئۈستىگە چىدە -
قىپ ئىزدەۋىدى، ئۇنىڭ چىرايلىق بېزەلگەن ھۇجرىدا تۇر -
غانلىقىنى كۆردى. موللى جونېس خانىمنىڭ گىرىم ئۈستىدە -
لىدىن بىر كۆك لېنتىنى ئېلىپ، مۇرىسىگە توغرىلاپ ئەيدە -
نەككە قارىغىنىچە ئۆز - ئۆزىدىن ھاماقەتلەرچە سۆيۈنۈپ
تۇرماقتا ئىدى. ھايۋانلار موللىنى قاتتىق ئەيىبلەپ يېنىپ
چىقىشتى، ئۇلار ئاشخانىغا ئېسىپ قويۇلغان بىرقانچە تال
سۈرلەنگەن چوشقا سېنىنى ئېلىپ چىقىپ، كۆمۈۋەتمەكچى
بولۇشتى. بوكسېر قاچا يۇيۇش ئۆيىدىكى پىۋا كۈپىنى تېپىپ
چىقىۋەتتى. ھايۋانلار ئۆيىدىكى باشقا نەرسىلەرگە چېقىلماي،
خوجايىننىڭ ئۆيىنى ئەستىلىك قىلىپ ساقلاپ قېلىشنى
قارار قىلىشتى. كۆپچىلىك ھەرقانداق ھايۋان زاتى بۇ ئۆيدە
تۇرسا بولمايدۇ، دېگەن قارارغا بىردەك قوشۇلۇشتى.
ناشتىدىن كېيىن، سىنوۋبول بىلەن ناپالېئون كۆپچىدە -
لىكىنى يىغدى.

— يولداشلار، — دېدى سىنوۋبول، — ھازىر سائەت
ئالتە يېرىم بولدى. بىز پۈتۈن بىر كۈن ئىشلىشىمىز كې -
رەك. بۈگۈن ئوت - چۆپ ئورمىمىز. بۇ يەردە دىققەت قىلىدە -
غان يەنە بىر ئىشمۇ بار.

ئاتامان چوشقىلارنىڭ ئاشكارىلىشىچە، ئۇلار ئۈچ ئايدىن
بېرى بىر كونا كىتابنى كۆتۈرۈپ يۈرۈپ ساۋاتىنى چىقىرىپ -
تىمىش، بۇ كىتاب ئەسلىدە جونېس ئەپەندىنىڭ بالىلىرىنىڭ
بولۇپ، بايىلا ئوتقا تاشلىۋېتىلگەنىكەن. ناپالېئون قول ئاستىدە -
دىكىلەرنى بىرنەچچە چېلەك ئاق ۋە قارا سىر ئەكىلىشكە بۇي -
رۇق قىلدى - دە، كۆپچىلىكنى باشلاپ، بەش تاقاقلىق دەرۋازا
تەرەپكە قاراپ ماڭدى. شۇنىڭ بىلەن سىنوۋبول (ئۇنىڭ خېتى

چىرايلىق ئىدى) بىر چوتكىنى ئالدى پۇتلىرىنىڭ تىزى بىلەن قىسىپ تۇتۇپ دەرۋازىدىكى «قورۇق فېرمىسى» دېگەن خەتنى ئۆچۈرۈپ، «ھايۋانلار قورۇقى» دېگەن خەتنى يازدى. شۇنىڭدىن ئېتىبارەن بۇ كونا دېھقانچىلىق مەيدانى يېڭى نام بىلەن ئاتىلىدىغان بولدى. بۇ ئىش تۈگىگەندىن كېيىن، كۆپچىلىك تۇرالغۇغا قايتتى، سىنوۋېل بىلەن ناپالېئون قول ئاستىدىكىلەرگە شوتا ئەكەلتۈردى ۋە شوتنى ئاشلىق ئامبىرىنىڭ تېمىغا يۆلەپ قويدى. ئاتامان چوشقىلارنىڭ شەرھلىشىچە، ئۈچ ئايلىق جىددىي ئۆگىنىش ئارقىلىق ئۇلار ھايۋاننىڭ پىرىنسىپلىرىنى «يەتتە مىزان»غا ئىخچاملاپتۇرمىش. بۇ مىزان تامىغا يېزىپ قويۇلغاندىن كېيىن، ئۆزگەرمەس قانۇنغا ئايلىنىپ، ھايۋانلار قورۇقىدىكى بارلىق ھايۋانلار ئۇنى ئەبەدىي ئۆلچەم قىلىشى كېرەك ئىكەن. سىنوۋېل شوتىغا ئاۋايلاپ چىقىپ ئىشىنى باشلىدى (بىر چوشقىنىڭ شوتىدا تەڭپۇڭلۇقنى ساقلاپ تۇرۇشى ئاسان ئەمەس)، سىكالىر سىر چېلىكىنى كۆتۈرۈپ، بىرنەچچە بالداق تۆۋەندە تۇراتتى. مىزان ۋازىلىن ياقتىلغان تامىغا ئاق سىر بىلەن يوغان قىلىپ يېزىلغاچقا، ئوتتۇز قەدەم نېرىدىنمۇ ئېنىق كۆرگىلى بولاتتى.

يەتتە مىزان

1. ئىككى پۇتى بىلەن ماڭىدىغانلارنىڭ ھەممىسى بىزنىڭ دۈشمىنىمىز.
2. چاھار پايىلار، ئۇچار قاناتلارنىڭ ھەممىسى بىزنىڭ دوستىمىز.
3. ھايۋانلارنىڭ كىيىم كىيىشىگە يول قويۇلمايدۇ.
4. ھايۋانلارنىڭ كارىۋاتتا ئۇخلاشىغا يول قويۇلمايدۇ.
5. ھايۋانلارنىڭ ھاراق ئىچىشىگە يول قويۇلمايدۇ.

6. ھايۋانلارنىڭ ھايۋانلارنى ئۆلتۈرۈشىگە يول قويۇلمايدۇ.
7. بارچە ھايۋان باراۋەر.

خەتلەر ئىنتايىن رەتلىك يېزىلغانىدى. پەقەت Friend (دوست) دېگەن سۆز Freind دەپ خاتا يېزىلىپ قالدى. يەنە بىر يەردىكى S ھەرپى تەتۈرسىگە 2 يېزىلىپ قالغان بو-لۇپ، باشقا يەرلەر توغرا يېزىلغانىدى. سىنوۋبول مىزانلارنى ئۈنلۈك ئوقۇپ بېرىۋىدى، باشقا ھايۋانلار باشلىرىنى لىگىش-تىپ، تامامەن قوشۇلىدىغانلىقىنى بىلدۈرۈشتى، ئۇلارنىڭ ئارىسىدىكى ئەقىللىقلىقلىرى يەتتە مىزاننى يادلىۋېلىشقا كىرىشتى.

— يولداشلار، — دېدى سىنوۋبول قولىدىكى چوتكىنى تاشلاپ ۋارقىرىغىنىچە، — ئەمدى ئوت - چۆپ ئېتىزلىرىغا بارايلى. ئوت - چۆپلەرنى جونىسلاردىن چاققانراق يىغىش-تۇرمىساق بولمايدۇ، بۇ بىزنىڭ شان - شەرىپىمىز بىلەن مۇناسىۋەتلىك زور ئىش.

ئۈچ ئىنەك خېلى بۇرۇنلا بىئارام كۆرۈنۈشكە باشلىغانىدى، ئۇلار مۆرەپ ئارام بەرمەيتتى. بىر كېچە - كۈندۈزدىن بېرى ئۇلارنىڭ سۈتى يىغىلىپ، يېلىنلىرى چىڭقىلىپ، يېرى-لىپ كېتەي دېگەنىدى. ئاتامان چوشقىلار بۇ ئەھۋال توغرىدا سىدا ئويلىشىپ، قول ئاستىدىكىلەرگە چېلەك ئەكەلگۈزدى ۋە سۈتىنى ئەپلەپ سېغىۋالدى. ئويلىمىغان يەردىن چوشقىلارنىڭ سۈت سېغىشقا ئېپى بار چىقىپ قالدى. ھەش - پەش دېگۈچە كۆپۈكلىنىپ تۇرغان بەش چېلەك قايماقلىق سۈت تەييار بول-دى، باشقا ھايۋانلار سۈتكە ئىشتىياق بىلەن قاراشتى.

— بۇ سۈتلەرنى قانداق قىلىمىز؟ — دەپ سورىدى بى-

رى.

— جونىس ئەپەندى ئوزۇق - تۈلۈكلىرىمىزگە ئاز -

تولا سۈت ئارىلاشتۇرۇپ بېرەتتى، — دېدى بىر مېكىيان.
— يولداشلار، ھازىرچە سۈتنىڭ گېپىنى قويۇپ تۇرايەلەيلى! — دېدى ناپالېئون ۋارقىراپ، ئۇ سۈت چېلىكىنىڭ ئالدىغا كەلدى، — بۇ ئىش چوقۇم ياخشى بىر تەرەپ قىلىنىدۇ، شۇ تاپتا ئورما تېخىمۇ مۇھىم. يولداش سىنىڭ بولغىنىڭنىڭ يېتەكچىلىكىدە ئاتلىنىڭلار. مەن كەينىڭلاردىنلا يېتىپ بارىمەن. قېنى، يولداشلار، ئالغا! ئوت — چۆپلەر سىلەرنى كۈتۈۋاتىدۇ. ھايۋانلار سەپ بولۇپ تىزىلىپ، ئېتىزغا بېرىپ ئورماننى باشلىۋەتتى. ئۇلار كەچقۇرۇن قايتىپ كېلىپ، سۈتنىڭ يوقالغانلىقىنى بايقاشتى.

ئۈچىنچى باب

ئۇلار ئوت - چۆپلەرنى يىغىش ئۈچۈن تالاي جاپالارنى تارتىپ، نۇرغۇن تەر ئاققۇزدى. ئۇلار ئەجرىگە يارىشا كۈتكەندىنمۇ كۆپ ھوسۇلغا ئېرىشتى.

ئەمگەك بەزى چاغلاردا ناھايىتى مۈشكۈل بولدى، چۈنكى، ئەمگەك قوراللىرىنىڭ ھەممىسى ھايۋانلارنىڭ ئىشلىتىشى ئۈچۈن ئۈچۈن ئەمەس، بەلكى ئادەملەرنىڭ ئىشلىتىشى ئۈچۈن ياسالغان بولۇپ، بۇ قوراللار چاھارپايىلارغا ماس كەلمەيتتى، بۇ ناھايىتى چوڭ كاشىلىنى پەيدا قىلدى. ئەقىللىق چۈشەنچىلەر قىيىن ئۆتكەلدىن ئۆتۈشنىڭ چارىسىنى تېپىپ چىقىشقا ھەرزامان قادىر ئىدى. ئات ھەربىر سۆڭەك يەرنى شۇنداق ياخشى تونۇيتتىكى، ئۇ ئورمان ئورۇيدىغان، يەر ئاغدۇرىدىغان ئىشلارنى جۈنپىس ئەپەندى ۋە ئۇنىڭ مالايلاردىن ئوبدانراق قىلاتتى. چوشقا باشقىلارغا قوماندانلىق قىلىش ۋە نازارەت قىلىشتىن باشقا ئىشلارنى قىلمايتتى. ئۇلار ئالاھىدە بىلىملىرى بىلەن تەبىئىي ھالدا رەھبەرلىك ئورنىغا ئىگە بولۇشقا قاندى. بوكسېر بىلەن كلوۋېر ئوت ئورۇش ماشىنىسى ۋە سۆرەملەرنى سۆرەش بىلەن بەنت ئىدى (ئىلگىرىكىگە ئوخشاشمايدىغىنى ئۇلار يۈگەن - چۆلۈۋەردىن قۇتۇلغانىدى)، ئۇلار بېجىرىم قەدەملىرى بىلەن سول ئېلىپ باراتتى. بىر چوشقا ئۇلارغا ئەگىشىپ مېڭىپ «چۈھ! يولداش غەيرەت قىل» ياكى «ھوۋ، كەينىگە، يولداش!» دەپ كوماندا بېرەتتى. ھەرقانداق ھايۋان چوڭ - كىچىك بولۇشىدىن قەتئىينەزەر ئورۇش ۋە يىغىش ئىشلىرىغا قاتنىشاتتى، توخۇ، ئۆردەكلەر -

مۇ قىزىق ئاپتاپتا پىشىپ يۈرۈپ ئوت - چۆپلەرنى تېرەتتى. شۇنداق قىلىپ، ئورما جونېس ئەپەندىلەرنىڭ سۈرئىتىدىن ئىككى كۈن بالدۇر ئاياغلاشقان بولدى. ئۇنىڭ ئۈستىگە بۇ قورۇق تارىخىدىكى ئەڭ مول ھوسۇللۇق بىر يىل بولدى. بۇ قېتىم قىلچە ئىسراپچىلىق بولمىدى دېيىشكە بولاتتى، توخۇ - ئۆردەكلەرنىڭ ئۆتكۈر كۆزلىرى بىر تال خەسنىمۇ نېرى - بېرى قىلمىدى. ھېچكىم بىرەر كاپام نەرسىگە كۆز سالمىدى.

قورۇق ئىشلىرى ياز بويى شۇنداق ئىدىتىلىق بولدى. بەختكە چۆمگەن ھايۋانلار كۈنلىرىنىڭ بۇ قەدەر خۇشال ئۆتۈشۈپ تىدىغانلىقىنى بۇرۇن تەسەۋۋۇر قىلىپ باقمىغانىدى. ھەر بىر كاپام ئاشلىق بېخىل خوجايىنىنىڭ ئىلتىپاتىدىن ئەمەس، ئۆزلىرىنىڭ ھالال ئەمگىكىدىن كەلگەن بولغاچقا، ناھايىتى لەززەتلىك ئىدى. پارازىتلار يوقىتىلغاندىن كېيىن، ھەر بىر ھايۋانغا تەگكەن يېمەكمۇ كۆپ بولدى، ھايۋانلار دېگەندەك ماسلىشىپ كېتەلمىگەن بولسىمۇ، ئەمما ئۇلارنىڭ ئارام ئالالىدىغان چاغلىرىمۇ كۆپەيدى. ئۇلار نۇرغۇن مۇشەققەتلەرگە يولۇقتى، مەسىلەن، يىل ئاخىرىدىكى دان ئايرىشتا، فېرمىدا بىرەر مۇ دان ئايرىغۇچ بولمىغاچقا، باشاقنى دەسسەپ پۇۋلەپ دان ئايرىشقا توغرا كەلدى. قانداقلا بولمىسۇن، ئاتامان چۈشە قىلار پاراسىتىگە، بوكسېر ئۆزىنىڭ ئاجايىپ كۈچىگە تايىنىپ، قىيىنچىلىقلارنى يەڭدى. بوكسېر ئۆزىنىڭ ئەمگەكچانلىقى بىلەن باشقىلارنىڭ ھۆرمىتىگە سازاۋەر ئىدى. جونېس ئەپەندى بار چاغدا ئۇ جاپادىن قورقماي ئىشلىگەن بولسا، ئەمدىلىكتە ئۇ ئۈچ ئاتنىڭ ئىشىنى قىلىدىغان بولۇپ كەتكەنىدى. بەزىدە قورۇقتىكى ھەممە ئىش دېگۈدەك بوكسېرنىڭ يەلكىسىگە يۈكلىنىپ قالغاندەك بولۇپ كېتەتتى. ئۇ سەھەردىن - شامغىچە ئىتتىرەتتى، سۆرەيتتى، قەيەردە

جاپالىق ئىش بولسا، شۇ يەردە ئۈنەتتى. ئۇ بىر خوراز بىلەن كېلىشىپ، ئۆزىنى باشقىلاردىن يېرىم سائەت بۇرۇن ئويغىدى. تىپ قويۇشنى ئۆتۈندى. ئۇ كۈندىلىك ئەمگەك باشلىنىشتىن بۇرۇن خالىس ئەمگەك قىلاتتى، كۈچ كېتىدىغانلىقى ھەر قانداق ئەمگەككە ئۆزىنى ئاتايىتتى. قانداق قىيىنچىلىق ياكى ئوڭۇشسىزلىققا يولۇقۇشىدىن قەتئىينەزەر، ئۇ «مەن تېخىمۇ قاتتىق ئىشلىشىم كېرەك!» دەيتتى. بۇ سۆز ئۇنىڭ ئەقلىيە سۆزىگە ئايلىنىپ كەتتى.

ھايۋانلارنىڭ ھەربىرى ئۆز قابىلىيىتىگە يارىشا ئىشلىدى. مەسىلەن، توخۇ بىلەن ئۆردەكنى ئالساق، ئۇلارنىڭ ھو-سۇل پەسلىدە تېرىۋالغان دانلىرىمۇ 180 قاداقتىن كۆپرەك ئاشلىقنى تېجەپ بەردى. ئوغرى - يالغانلار كۆرۈلمىدى، تا-ماقنىڭ ئېگىز - پەس تارقىتىلىشىدىن كېلىپ چىقىدىغان ئىلگىرىكىدەك دەتالاش، چىشلەش ۋە قىزغىنىشلار يۈز بېرىپ باقمىدى. ئىشقا كەلمەيدىغانلار يوق ھېسابتا دېسەكمۇ بولىدۇ. ئەتىگىنى ۋاقىچە قويىدىغان موللى پۈتۈمغا تاش پېتىپ كەتتى، دەپ ئىشتىن بالدۇر چۈشۈۋالاتتى. مۈشۈكنىڭ ئىستىلىمۇ ئۆزگىچە ئىدى. كۆپچىلىك ئۇزۇن ئۆتمەي شۇنى بايقىدىكى، ئىش ۋاقتىدا مۈشۈكنى سائەتلەپ كۆرگىلى بولمايتتى. ئىش تۈگەپ، تاماق ۋاقتى بولغاندا، ئۇ گويا ھېچ ئىش يۈز بەرمىدەكەندەكلا پەيدا بولۇپ قالاتتى. ئۇنىڭ ھەر قېتىمقى باھانىسى شۇنداق قاملىشاتتىكى، مياڭلاپ دېگىلى تۇرسا، باشقىلارنىڭ ئىشەنمەسكە ئىلاجى قالمايتتى. قېرى ئېشەك بېنىامىن ئىس-ياندىن كېيىنمۇ ئۆزگەرمىگەندەك قىلاتتى. ئۇ ئۆزىنىڭ ئىشنى جۈنپىس بار ۋاقىتتىكىدەكلا ئاستا قىلاتتى. ئۇ ئۆزىنىڭ تېگىشلىك ئىشنى تۈگەتكەندىن باشقا ئاكتىپلىق قىلىپ كەتمەيتتى. ئىسيان ۋە ئۇنىڭ نەتىجىسى توغرىلىق ئۇ ھېچ-نېمە دېمەيتتى. جۈنپىسلار قېچىپ كەتكەندىن كېيىن، سەن

خۇشال بولدۇڭمۇ دەپ سورالغاندا، ئېشەك بېنيامىن: «ئېشەك-
نىڭ ئۆمرى ئۇزۇن، ئاراڭلاردىن كىم ئېشەكنىڭ ئۆلگىنىنى
كۆرگەن» دەپ جاۋاب بېرەتتى. بۇ ياپتا جاۋابنى ئاڭلىغان باش-
قا ھايۋانلار يەنە نېمە دېيەلسۇن؟

يەكشەنبە كۈنى دەم ئېلىناتتى، بۈگۈنكى ناشتا ئادەتتە-
كى كۈنلەردىن بىر سائەت كېيىن بېرىلدى. ناشتىدىن كې-
يىن، ھەر ھەپتىسى مۇقەررەر ئۆتكۈزۈلىدىغان مۇراسىم بار
ئىدى. ناشتا بايراق چىقىرىلدى. سىنوۋبول جابدۇق ئۆيىدىن
جونېس خانىمنىڭ كونا يېشىل داستىخىنىنى تېپىپ ئەكە-
لىپ، ئۇنىڭغا ئاق سىردا پاچاق بىلەن مۇڭگۈزنىڭ سۈرىتى-
نى چۈشۈرگەنىدى. ھەر يەكشەنبە چۈشتىن ئاۋۋال قورۇقتە-
كى خادىدا ئاشۇ لاتالەپلىدەيدىغان بولدى. سىنوۋبولنىڭ
چۈشەندۈرۈشىچە، بايراقنىڭ يېشىل رەڭگى ئەنگلىيەنىڭ ئې-
تىزلىرىغا، ئۇنىڭغا ئاق رەڭدە چۈشۈرۈلگەن پاچاق بىلەن
مۇڭگۈزنىڭ رەسمى كەلگۈسىدىكى ھايۋانلار جۇمھۇرىيىتىگە
سىمۋول قىلىنغانىكەن، بۇ جۇمھۇرىيەت ئىنسانلار تولۇق
ئاغدۇرۇلغاندىن كېيىن رەسمىي روياپقا چىقىدىكەن. بايراق
چىقىرىپ بولغاندىن كېيىن، ھايۋانلار ئاشلىق ئامبىرىغا يە-
غىلىپ، كېڭەش ئېچىلىپ، ھەپتىلىك ئىشلار ئورۇنلاشتۇ-
رۇلدى، تەكلىپ - لايىھەلەر سۈنۈلدى، مۇزاكىرىلەر بولدى.
ئادەتتە، لايىھە سۈنىدىغانلار چوشقىلاردىن ئىبارەت بولاتتى،
باشقا ھايۋانلار بولسا بېلەت تاشلاشنىلا بىلىپ، لايىھە سۇ-
نۇشنى خىيالىغا كەلتۈرۈپ باقمايتتى. مۇزاكىرىدە ئاكتىپ
بولدىغانلىرى سىنوۋبول بىلەن ناپالېئون ئىدى. ئەمما بۇ
ئىككىسىنىڭ پىكرى زادى بىر يەردىن چىقمايتتى، ئىككى-
سىدىن قايسىسى مەلۇم بىر تەكلىپنى سۇنسا، يەنە بىرى
چوقۇم قارشى تۇراتتى. باغنىڭ كەينىدىكى كىچىك ئوتلاقنى
ئەمگەك يېشىدىن قالغان ھايۋانلارنىڭ ساناتورىيەسى قىلىش

توغرىسىدا بىر قارار چىقىۋىدى، بۇنىڭغا ھېچكىم قارشى تۇرمىدى. لېكىن، ھەرقايسى ھايۋانلار تەبىقىسىنىڭ پېنسىيە يېشىنى بېكىتىش مەسلىھىتىدە، بەس - مۇنازىرە قايناپ كەتتى. باش قوشۇش يىغىنىدىن كېيىن، ئادەت بويىچە «ئەنگلىيە جانىۋارلىرى» دېگەن خور ئېيتىلاتتى، چۈشتىن



كېيىن بولسا كۆڭۈل ئېچىش پائالىيەتلىرى بولاتتى.

چوشقىلار جابدۇق ئۆيىنى بوشىتىپ، ئۇنى ئۆزىنىڭ قو-
ماندانلىق ئىشتابى قىلدى. ئۇلار ھەر ئاخشىمى خوجايىنىنىڭ
ئۆيىدىن ئېلىپ چىققان كىتابلاردىن تۆمۈرچىلىك، ياغاچچى-
لىق ۋە باشقا زۆرۈر ھۈنەرلەرنى ئۆگىنەتتى. سىنوۋبول باشقا
ھايۋانلارنى ئۆزى ھايۋانلار كومىتېتى دەپ ئاتىۋالغان تەش-
كىلاتلارغا قاتناشتۇرۇش بىلەن ئالدىراش ئىدى. ئۇ بۇ ئىشتا
ھېرىپ - چارچاشنى بىلمەيتتى. ئۇ مېكىيانلار ئۈچۈن تۇخۇم
تۇغۇش كومىتېتىنى، ئىنەكلەر ئۈچۈن قۇيرۇق تازىلاش بىر-
لەشمىسىنى قۇرۇپ چىقتى. يەنە تېخى ياۋايى يولداشلارنى قا-
تا تەربىيەلەش كومىتېتى (مەقسىتى تولۇم چاشقان ۋە ياۋا
توشقانلارنى كۆندۈرۈش)، قوي يۇڭىنى ئاقارتىش ھەرىكىتى
دېگەندەك نۇرغۇن ئورگانلارنى تەسىس قىلدى. ساۋات چىقىد-
رىش سىنىپلىرى دېگەندەكلەر بۇلارنىڭ سىرتىدا ئىدى.
بىراق، بۇ پىلانلارنىڭ ھەممىسى مەغلۇپ بولدى دېيىشكە
بولاتتى. مەسىلەن، ياۋايى ھايۋانلارنى كۆندۈرۈشكە ئۇرۇنۇش-
لىرى شۇ زامان مەغلۇپ بولدى. ياۋايى ھايۋانلارنىڭ قىلىقلى-
رى يەنىلا بۇرۇنقىدەك بولۇپ، ئازراق ياخشى مۇئامىلىگە
ئۇچرىسىلا پۇرسەتپەرەسلىك قىلاتتى. مۈشۈك قايتا تەربىيە
كومىتېتىغا بىرنەچچە كۈن قاتنىشىپلا پوزىتسىيەسى ناھايى-
تى ئاكتىپ بولۇپ كەتتى. بىر كۈنى ئۇنىڭ ئۆگزىدە تۇرۇپ
ئاق قۇشقاچلارغا گەپ قىلغىنىنى باشقىلار كۆرۈپ قاپتۇ
(قۇشقاچلار مۈشۈكنىڭ بويى يەتمەيدىغان بىر يەردە ئىدى).
مۈشۈك ھازىر بارلىق ھايۋانلار ئۆزئارا يولداشقا ئايلاندى، س-
لەر مېنىڭ پۈتۈمنىڭ يېنىغا قونساڭلارمۇ ھېچبىر خەۋپى يوق
دەپتىكەن، قۇشقاچلار يەنىلا يېقىن كەلمەپتۇ.



لېكىن، ئوقۇش ۋە يېزىش كۇرسلىرى چوڭ ئۇتۇقلارغا ئېرىشكەن بولۇپ، كۈزگىچە ھايۋانلارنىڭ ھەممىسى دېگۈدەك ئاز - تولا ساۋاتلىق بولۇپ قالدى.

چوشقىلار بولسا مۇكەممەل ساۋاتلىق بولۇپ كەتكەنىدى. ئىتلار ئوبدانلا خەت تونۇپ قالغان بولسىمۇ، «يەتتە مىزان» دىن باشقا نەرسىلەرنى ئوقۇشقا تاۋى يوق ئىدى. ساغلىق ئۆچكە مورپىل بەزى نەرسىلەرنى ئىتتىن ياخشىراق ئوقۇيتتى، ئۇ كەچلىرى ئەخلەتخانىدىن تېپىپ كەلگەن گېزىتلەرنى باشقىلارغا ئوقۇپ بېرەتتى. ئېشەك بېنىامىننىڭ ئوقۇش ئىقتىدارى چوشقىلاردىن قېلىشمايتتى، ئەمما ئۇ بۇ ئىقتىدارىنى داۋاملىق ئۆستۈرەي دېمەيتتى. بىلىشمىچە، ئوقۇغۇدەك تۈزۈك نەرسە يوق، دەيتتى ئۇ. كلوۋېر ھەممە ھەرپلەرنى تونىسىمۇ قۇراشتۇرالمىتتى. بوكسېر D ھەرپىگىچە ياخشى ئىگىلەپ، داۋامىنى زادىلا ئۆگىنەلمىدى. ئۇ قاۋۇل پۈتلىرى بىلەن A، B، C، D قاتارلىق ھەرپلەرنى يەرگە جىجاپ بولۇپ، ھەرپلەرگە تىكىلىپ تۇرۇپ قالاتتى، ئۇ ئىككى قۇلىقىنى دىڭ قىلىپ، ماڭلىيدىكى قاشقىسىنى سىلكىپ، كېيىنكى ھەرپلەرنىڭ نېمە ئىكەنلىكىنى ئەسلەشكە تىرىشاتتى - يۇ، ھېچنېمە ئېسىگە كەلمەي تۇرۇۋالاتتى. دەرۋەقە، ئۇ E، F، G، H ھەرپلىرىنى بىلىۋېلىشقا ئۇرۇنۇپ، يادىغا ئېلىۋالغان بولسىمۇ، ئەمما A، B، C، D ھەرپلىرىنى ئۇنتۇپ كېتىپ يامان بولدى. ئاخىرى ئۇ باشتىكى تۆت ھەرپنى ئېسىدە چىڭ ساقلاپ، پات - پات مەشىق قىلىپ تۇرۇش قارارىغا كەلدى. موللى ئۆزىنىڭ ئىسمىنى يېزىشتا لازىم بولىدىغان ھەرپلەرنى ئۆگىنىۋېلىپلا باشقا ھەرپلەرنى ئۆگىنىشنى خالىمىدى. ئۇ ئۆزىنىڭ ئىسمىغا ئىشلىتىلىدىغان ھەرپلەرنى ئىنچىكە دەرەخ شېخىدىن ياساپ ۋە تىزىپ چىقىپ، چۆرىسىنى گۈللەر بىلەن زىننەتلەپ، ئاي-

لىنىپ تاماشا قىلغانسىرى ھەۋەسلىنىپ كېتەتتى.
قورۇقتىكى باشقا ھايۋانلار A نىڭ نېرىسىغا ئۆتەلمىدى. يەنە قوي، توخۇ، ئۆردەك قاتارلىق كالۋاراق ھايۋانلارنىڭ «يەتتە مىزان» نى تولۇق يادقا ئالالمىغانلىقى مەلۇم بولدى. سىنوۋبول بۇ ئەھۋاللارنى ئەستايىدىل ئويلىشىپ، «يەتتە مىزان» نى يىغىنچاقلاپ «تۆت پۇتلۇقلار ياخشى، ئىككى پۇت-لۇقلار ئەسكى» دېگەندەك ئاددىي ھۆكۈم شەكلىگە كەلتۈردى. ئۇ بۇ بىر ئېغىز گەپ ھايۋاننىڭ جەۋھىرى، كىم بۇنى ئوبدان بىلىۋالسا، ئىنسانلارنىڭ تەسىرىدىن خالىي بولالايدۇ، دېدى. بۇ گەپكە قۇشلار ئاممىسى قارشى تۇردى، چۈنكى، ئۇلارمۇ ئىككى پۇتلۇق ئىدى، سىنوۋبول ئۇلارنى قايىل قىلدى.

— يولداشلار، — دېدى ئۇ، — قۇشلارنىڭ ئىككى قاندەتتى تىزگىنلەش رولىنى ئەمەس، ئىلگىرىلىتىش رولىنى ئوينىيدىغان ئەزا. شۇڭا، ئۇنى پۇت قاتارىدا كۆرۈش كېرەك. ئىنسانلارنىڭ قولى ئۇلارنى بىزدىن پەرقلىنىدۇرۇپ تۇرىدۇ، ئىنسانلار ھەممە ئەسكى ئىشنى ئاشۇ ئىككى قولى بىلەن قىلىدۇ.

قۇشلار سىنوۋبولنىڭ پايتىمىدەك ئۇزۇن گەپلىرىنى چۈشەنمىگەن بولسىمۇ، بەربىر قوبۇل قىلدى، شۇنىڭ بىلەن بارلىق تۆۋەن دەرىجىلىك ھايۋانلار بۇ يېڭى ئەقلىيەنى كۈچىنىڭ بارىچە يادلاشقا تىرىشتى. «تۆت پۇتلۇقلار ياخشى، ئىككى پۇتلۇقلار ئەسكى» دېگەن خەت ئاشلىق ئامبىرىنىڭ سىرتقى يۈزىگە «يەتتە مىزان» نىڭ خېتىدىن چوڭ قىلىپ، ئېگىز يەرگە يېزىلدى. قويلار بۇ ئەقلىيەنى يادلاپ بولغاندىن كېيىن، ئۇلارغا شۇنداق ئىشتىياق كىردىكى، ئوتلاقتا يېتىشىپ: «تۆت پۇتلۇقلار ياخشى، ئىككى پۇتلۇقلار ئەسكى! تۆت پۇتلۇقلار ياخشى، ئىككى پۇتلۇقلار ئەسكى» دەپ سائەتلەپ —

سائەتلەپ مەرەشسىمۇ زېرىكمەيدىغان بولۇشتى.

ناپالېئون سىنوۋېول قۇرۇپ چىققان كومىتېتلارغا قىزىقىپ كەتمەيتتى. ئۇ ھايۋانلارنى كىچىكىدىن باشلاپ تەربىيەلەش يېشى چوڭ ھايۋانلارنى تەربىيەلەشتىن بەكرەك مۇھىم دەپ بىلەتتى. بۇنىڭغا يارىشا جېسىسى بىلەن بىلۈبىل ئورما تۈگەپ ئۇزاق ئۆتمەيلا توققۇزىنى كۈچۈكلەيدى. كۈچۈكلەر ئەر ئەمچەكتىن ئايرىلغان ھامان، ناپالېئون مەن ئۇلارنىڭ تەربىيەسىگە مەسئۇل بولۇشۇم كېرەك، دەپ ئۇلارنى ئانىسىدىن ئايرىپ ئېلىپ كەتتى. ئۇ كۈچۈكلەرنى جابدۇقخانىدىكى شوتلاندىنلا چىققىلى بولىدىغان بالىخانىغا ئېلىپ چىقتى ۋە بۇ ئىشنى قاتتىق مەخپىي تۇتتى، نەتىجىدە، قورۇقتىكى ھايۋانلارنىڭ بارى مۇنداق كۈچۈكلەرنىڭ بارلىقىنى تامامەن ئۇنتۇپ كېتىشتى.

سۈتنىڭ يوقاپ كېتىشىدىكى سىر تېزلا ئاشكارىلاندى. سۈتلەر چوشقىلارنىڭ يېمىگە ئارىلاشتۇرۇۋېتىلگەنىدى. يازلىق ئالىملار پىشىپ، تۆكۈلۈشكە باشلىدى. ھايۋانلار بۇ ئالامەتلەردە بىزنىڭ ھەققىمىز بار، دەپ ئويلىشاتتى، ئەمما ئويلىمىغان يەردىن بىرلا بۇيرۇق چۈشۈپ، ئالىملار جابدۇقخانىدىكى چوشقىلارغا ئاپىرىپ بېرىلدى. بەزى ھايۋانلار غۇلدۇراپ بېقىشتى - يۇ، بۇنىڭ پايدىسى بولمىدى. بۇ ئىشقا كەلگەندە بارلىق چوشقىلارنىڭ غەرىزى ئوخشاش چىقتى، ھەتتا سىنوۋېول بىلەن ناپالېئونلارمۇ شۇنداق بولدى. سىكا-لېر باشقا ھايۋانلارغا خىزمەت ئىشلىگىلى ئەۋەتىلدى.

— يولداشلار! — دېدى سىكالېر چىرقىراق ئاۋازدا، — ئەجەب، سىلەر بىز چوشقىلارنى شەخسىيەتچى ۋە تۇرپانچى دەپ ئويلايمىسىلەر؟ ئۈمىدىم شۇكى، ھەرگىز ئۇنداق ئويلىماڭلار.

ئارىمىزدىكى نۇرغۇن يولداشلار سۈت، ئالما دېگەندەك نەرسە -
لەرنى ياخشى كۆرۈپ كەتمەيدۇ. بۇ نەرسىلەرنى مەنمۇ ياقتۇ -
رۇپ كەتمەيمەن. بىز ساغلام بولساق دەپ ئاشۇ نەرسىلەرنى
يەيمىز. سۈت بىلەن ئالما (يولداشلار، بۇ گەپلەر پەن تەرىپى -
دىن ئىسپاتلانغان) دا چوشقىلارنىڭ بەدىنىگە پايدىلىق نەرسە -
لەر بار. بىز چوشقىلار ئەقلىي ئەمگەكچىلەرمىز. بۇ قورۇق -
نىڭ باشقۇرۇش ئىشلىرى بىزگە تايىنىدۇ، كېچە - كۈندۈز
سىلەرنىڭ بەختىڭلارنىڭ غېمىنى يەيمىز، بىزنىڭ ئاشۇ
سۈتلەرنى ئىچىشىمىز، ئاشۇ ئالمىلارنى يېيىشىمىز دەل سە -
لەر ئۈچۈن. ئەگەر بىز مەسئۇلىيىتىمىزنى ياخشى ئادا قىل -
مىساق، نېمە ئىشلارنىڭ يۈز بېرىدىغانلىقىنى بىلەمسىلەر؟
بىلىپ قويۇڭلاركى، ئۇ ھالدا جونىس قايتىپ كېلىدۇ!
يولداشلار، ئويلاپ يېتىشىڭلار كېرەككى — سىكالېر ئۆ -
تۈنۈش تەلەپپۇزىدا سۆزلىدى، ئۇ قۇيرۇقىنى شىپاڭلىتىپ
ئۇياق - بۇياقلارغا ماڭاتتى، — ئاراڭلاردا ھېچكىم جونىس -
نىڭ قايتىپ كېلىشىنى خالىمايدىغۇ دەيمەن؟
ئەگەر ھايۋانلارنى بىر ئىش توغرىسىدا تالاش - تارتىش -
سىز بىرلىككە كېلەلەيدۇ دېسەك، ئۇ دەل جونىسنىڭ قايتىپ
كېلىشىنى خالىماسلىق. ئەگەر مەسىلە ھايۋانلارنىڭ ئالدىغا
ئاشۇنداق نۇقتىدىن تاشلانسا، ھېچكىمدىن پىكىر چىقمايدى -
غانلىقى ئېنىق. چوشقىلارنىڭ ئۆزلىرىنى ئاسرىشىنىڭ مۇ -
ھىملىقى ھەممىگە ئايدىڭ بولدى. شۇنىڭ بىلەن كۆپچىلىك -
نىڭ غۇلغۇلىسى بېسىلىپ، سۈت بىلەن ئالما (ئالما پىشقان -
دىن كېيىنكى ھوسۇلنىڭ كۆپ قىسمى) چوشقىلارغا تېگىل
بولدى.

تۆتىنچى باب

يازنىڭ ئاخىرقى ئايلىرى يېتىپ كەلگەندە، ھايۋانلار قورۇقىدا يۈز بەرگەن ئىشلار ۋىلايەتنىڭ يېرىمىدىن جىقراق يەرلىرىگە تارالدى. سىنوۋبول بىلەن ناپالېئون ھەر كۈنى نەچچە تۈركۈم كەپتەرنى قويۇپ بېرەتتى، بۇ كەپتەرلەر بۇي-رۇققا بىنائەن يېقىن ئەتراپتىكى قورۇقلارغا بېرىپ، ئۇ يەر-دىكى ھايۋانلارغا ئىسيان توغرىسىدىكى ھېكايىلەرنى تەشۋىق قىلاتتى، شۇنداقلا «ئەنگلىيە جانىۋارلىرى» دېگەن ناخشىنى ئۆگىتەتتى.

بۇ كۈنلەردە جونېس ئەپەندىنىڭ كۆپ قىسىم ۋاقتى ۋىللىڭتوندىكى قىزىل شىر قاۋىقىدا ئۆتمەكتە ئىدى، ئۇ ئاڭلاشنى خالىغانلىقى ئادەملەرگە ئۆزىنىڭ ئادالەتسىزلىككە يولۇققانلىقىنى، ھېچنېمىگە ئەرزىمەيدىغان ھايۋانلارنىڭ ئۆزىنى قورۇقىدىن سۈر - توقاي قىلغانلىقىنى شىكايەت قىلىپ بېرەتتى. باشقا خوجايىنلار ئۇنىڭغا پىرىنسىپ جەھەتتىن ھېسداشلىق قىلغان بولسىمۇ، ھېچقانداق ئەمەلىي ياردەم بەرمىدى. ھەركىم ئۆز كۆڭلىدە جونېس ئەپەندىنىڭ بەختسىزلىكىدىن ئۆزلىرىگە بىرەر نەپىنىڭ كېلىپ قېلىشىنى ئارزۇ قىلاتتى. كەلگەن يېرى شۇكى ھايۋانلار قورۇقىغا قوشنا جاڭگال دەپ ئاتىلىدىغان قورۇق بىر كۈنچە قورۇق بولۇپ، ئۇزۇندىن بېرى تاشلىنىپ قالغاچقا، ياۋا ئوت قاپلاپ، يەرلىرى ئۈنۈمسىزلىشىپ، دەرەخلىرى پۇتاقلىشىپ كەتكەنىدى. قورۇق ئىگىسى پىللىڭتون ئەپەندى راھەتپەرس بولۇپ، پەسىلگە قاراپ بېلىق تۇتۇش ياكى ئوۋ ئوۋلاش بىلەن

ۋاقىت ئۆتكۈزەتتى. يەنە بىر قورۇقنىڭ ئىسمى توقماقلىق بولۇپ، كۆلىمى كىچىك بولسىمۇ، ھاللىق ئىدى. قورۇقنىڭ ئىگىسى فرېدېرىك ئەپەندى ياۋۇز ۋە ھىيلىگەر ئادەم بولۇپ، كۆپ قېتىم دەۋالاشىپ، قارشى تەرەپتىن جىق نەرسە ئۈندۈ - رۇۋېلىش ۋە بىشەملىكتە نامى چىققانىدى. بۇ ئىككى قورۇقدار بىر - بىرىگە شۇقەدەر ئۆچ ئىدىكى، ئىككىيلەننىڭ ئورتاق مەنپەئەتى بار ئىشتىمۇ كېلىشىپ قېلىشى تەس ئىدى.

ھايۋانلار قورۇقىدىن تارقالغان ئىسيان خەۋىرى ئۇلارنىڭ ھەر ئىككىسىنى ئەندىشىگە سالدى، ئۇلار ئۆز قورۇقىدىكى ھايۋانلارنىڭ بۇ ھەقتە جىق نەرسىلەرنى بىلىپ كېتىشىنىڭ ئالدىنى ئېلىشقا ئالمان - تالمان كىرىشتى.

باشتا ئۇلار ھايۋانلارنىڭ قورۇقنى ئۆزلىرى باشقۇرماقچى بولغانلىقىنى كۈلكىلىك ھېس قىلىپ، ئانچە ئېرەنشپ كەتمىگەندەك بولدى. ئۇلار بۇ دولقۇنمۇ ئىككى ھەپتىگە بارماي ئۆتۈپ كېتىدۇ، دېيىشتى. ئۇلار قورۇق (ئۇلار «ھايۋانلار قورۇقى» دېگەن يېڭى نامنى ئۆلىسىمۇ ئىشلەتمەيتتى) نىڭ ھايۋانلىرى بىر - بىرى بىلەن سوقۇشۇپ يۈرۈپ، ئۇزاق ئۆتمەيلا ئاچلىقتىن ئۆلىدۇ، دەپ ئويلىدى.

ۋاھالەنكى، ئۇلار چۆچۈرىنى خام سانىغان بولۇپ، ئۇ قورۇقنىڭ ھايۋانلىرى ئۆلمىگەنىدى، فرېدېرىك بىلەن پىلىكىڭتون گېپىنىڭ پەدىسىنى ئۆزگەرتىپ، ھايۋانلار قورۇقىدىكى قورقۇنچلۇق ئاينىش توغرىسىدا سۆز ئاچىدىغان بولۇشتى. ئۇلار ھايۋانلار قورۇقىدىكى ھايۋانلار بىر - بىرىنىڭ گۆشىنى يەرمىش، يېلىنجاپ تۇرغان تاقىلار بىلەن بىر - بىرىنى قىينارمىش، خوتۇنلاردىن تەڭ بەھرىمەن بولارمىش دېگەنلەرنى ئاڭلىدى. مانا بۇ تەبىئەتنىڭ قانۇنىغا مۇخالىپ كۆتۈرۈلگەن ئىسياننىڭ مۇقەررەر ئاقىۋىتى دېيىشتى ئۇلار.

بۇ غەلىتە ھېكايىلەرگە كىشىلەر تولۇق ئىشىنىپ كەت-
مىگەنىدى. قورۇقنىڭ خوجايىنىنى ھەيدىۋېتىپ، ھايۋانلار
ئىگىدارچىلىق قىلىدىغان بۇ غەلىتە ئىش توغرىسىدىكى
سۆز - چۆچەكلەر تارقالغانسېرى ئەسلىدىكى ھالىتىدىن يات-
لىشىپ باراتتى. شۇ بىر يىلى سەھرالارنى ئىسيان دولقۇنى
بىر ئالدى. بۇرۇندىن تارتىپ گەپ ئاڭلاپ كەلگەن تورپاقلار
قۇترايدىغان بولۇپ قېلىشتى، قويلار قاشالارنى ئۆرۈپ، بېد-
لەرنى قالايمىقان يەپ، چېچىۋېتىدىغان بولدى. سىيىرلار
سۈت چېلىكىنى ئۆرۈۋېتىدىغان، بەيگە ئاتلىرى توساقلاردىن
ئۆتكىلى ئۈنماي، چاپچىپ ئىگىلىرىنى تاشلىۋېتىدىغان بو-
لۇپ كەتتى. «ئەنگلىيە جانىۋارلىرى» دېگەن خورنىڭ ئاھاڭى
بىلەن تېكىستىنىڭ ھەممىلا يەردە ئېقىپ يۈرۈشى ۋە تارقى-
لىش تېزلىكى ئەقىلگە سىغمايدىغان بىر ئىش ئىدى. بۇنى
ئاڭلىغانلار قارماققا پىسەنتىگە ئالمىغاندەك قىلىسمۇ، ئىد-



چىدە غەزەپلەنمەي تۇرالمايتتى. ئادەملەر ھايۋانلارنىڭ قانداقسىگە بۇنداق ئەخلەت ناخشىنى ئېيتىپ يۈرىدىغانلىقىنى كالىسىدىن ئۆتكۈزەلمەيتتى. بۇ ناخشىنى ئوقۇپ بايقىلىپ قالغان ھايۋانلار دەرھال قامچا يەيدىغان بولدى - يۇ، ناخشا ئۆز يولىدا تارقىلىۋەردى. قارىغۇجا دەرەخزارلىقتا ئىسقىرتىپ، ئاشۇ خورنى ئېيتاتتى، قارا ياغاچلىقتىكى كەپ-تەرلەر ئاشۇ ئاھاڭدا بۇقۇلدايتتى، ئۇ ئاھاڭ تۆمۈرچى دۈك-نىدىكى سادالارغا، چېركاۋ قوڭغۇراقلىرىغا قەدەر ئۆزلىشىپ كەتكەنىدى. ئادەملەر بۇ ئاھاڭنى ئاڭلىغاندا، گويا ئۆزلىرىنىڭ مۇقەررەر مەغلۇبىيىتىدىن شەپە ئاڭلىغاندەك بولۇپ، تىترەپ كېتىشەتتى.


ئۆكتەبىرنىڭ باشلىرىدا، زىرائەتلەر يىغىلىپ، خا-مانلاردا چەشلەر تەييار بولغاندا، كەپتەرلەر توساتتىن ئالاق-زەدىلىك بىلەن ھايۋانلار قورۇقىنىڭ ئىچىگە قوندى. ئەسلىدە جۈنپىس مالايلىرى ۋە تۈلكە جاڭگال، توقماقلىق دېگەن قورۇقتىن كەلگەن ئالتە ئادەمنى باشلاپ بەش تاقاقلىق دەرۋازىدىن قورۇق ئىچىگە باستۇرۇپ كىرىپ، قورۇققا تۇ-تاشقان ھارۋا يولىنى بويلاپ كېلىۋاتقاندى، جۈنپىسنىڭ قولىدا ئوۋ مىلتىقى، باشقىلارنىڭ قولىدا كالتەك بار ئىدى. ئۇلارنىڭ قورۇقنى قايتۇرۇۋېلىش ئۈچۈن كەلگەنلىكىدە گەپ يوق ئىدى.

بۇنداق ئېھتىماللىق ئاللىبۇرۇن ئويلاپ قويۇلغاچقا، تەييارلىقلار پۇختا ئىدى. سىنوۋبول خوجايىنىنىڭ ئۆيىدىن تېپىۋالغان ئىمپېراتور قەيسەرنىڭ ئۇرۇش توغرىسىدىكى كىتابىنى ئوقۇغان بولغاچقا، نۆۋەتتىكى ئۇرۇشقا شۇ قوماندانلىق قىلدى. ئۇ دەرھال بۇيرۇق چۈشۈرۈپ، ھايۋانلارنى ئۆز جايىنى تېپىپ تەييار بولۇشقا چاقىردى. ئادەملەر قورۇقنىڭ تۇرالغۇ رايونىغا يېقىنلاپ كەلگەندە،

سېنوۋېل بىرىنچى قېتىملىق ھۇجۇمنى باشلاشقا بۇيرۇق چۈشۈردى، ئوتتۇز بەش ئەتراپىدىكى كەپتەر ئۇۋىلىرىدىن ئوقچۇپ چىقىپ، ئادەملەرنىڭ باش ئۈستىدە پەرۋاز قىلىپ، ئۇلارنىڭ يۈز - كۆزلىرىگە چىقتى. ئادەملەر پاتىپاراق بو - لۇشۇۋاتقاندا، دەرەخلەرنىڭ كەينىدە يوشۇرۇنۇپ تۇرغان غازلار توپى يوپۇرۇلۇپ چىقىپ، ئادەملەرنىڭ پاچاقلىرىنى شىددەت بىلەن چوقۇلاشقا باشلىدى. ئەمەلىيەتتە بۇ بىر قې - تىملىق كىچىك توقۇنۇش بولۇپ، مالىمان پەيدا قىلىش ئۈ - چۈن پىلانلانغانىدى، ئادەملەر قولىدىكى كالتەكلىرىنى شى - تىپ، غازلارنى قوغلىۋەتتى. سېنوۋېل ئىككىنچى نۆۋەتلىك ھۇجۇمغا بۇيرۇق چۈشۈردى، ئۆچكە مورپىل، ئېشەك بېنىامىن ۋە بارلىق قويلار سېنوۋېلنىڭ قوماندانلىقىدا ئېتىلىپ چى - قىشىپ، مۇڭگۈزلىرىنى ئادەملەرگە ھەر تەرەپتىن سانجىدى، بېنىامىن پۇتلىرى بىلەن تەپتى. ئۇلار يەنىلا دۈشمەن تەرەپ - نىڭ تاياق - توقماقلىرىغا ۋە ناھاللىق ئۆتۈكلىرىگە تەڭ كېلەلمىدى. سېنوۋېل چېكىنىش سىگنالى بېرىۋىدى، ھايۋانلار قورۇق ئىچىگە كىرىپ كېتىشتى.

ھۇجۇمچىلار غەلىبىسىگە تەنتەنە قىلىشتى. ئۇلار دۈش - مەن تەرەپنى بىتچىت بولدى دەپ ئويلاپ، قوشۇنلىرىنى تەڭشىمەيلا ھۇجۇمغا ئاتلاندى - دە، سېنوۋېلنىڭ قىلتىقىغا چۈشتى. ئۈچ ئات، ئۈچ ئىنەك ۋە باشقا بارلىق چوشقىلار قو - تاندا پىستىرمىدا ئىدى. ئۇلار ئۈشتۈمتۈتلا ھۇجۇم قىلىپ كەلگەنلەرنىڭ ئارقىسىدا پەيدا بولۇپ، چېكىنىش يولىنى ئۈ - زۈۋەتتى. سېنوۋېل ھۇجۇمغا ئۆتۈش سىگنالى بەردى. ئۇنىڭ ئۆزى جۈنپىسقا قاراپ ئېتىلدى، جۈنپىس ئۇنىڭ ئېتىلىپ كەلگىنىنى كۆرۈپ مىلتىقىدىن ئوق ئۈزدى، قوغۇشۇن ئوقلار سېنوۋېلنىڭ دۈمبىسىنىڭ بىرنەچچە يېرىدىن سىي - پاپ ئۆتۈپ، ئۇنىڭ كەينىدىكى بىر قويغا تەگدى. ئۇ قوي شۇ

جايدىلا جان ئۇزدى. سىنوۋبول ئىككىلىنىپ تۇرماستىن
 ئىككى يۈز قاقلىق گەۋدىسى بىلەن جونىسىنىڭ يوتىسىغا
 ئۈسۈۋىدى، جونىسى قىغ دۆۋىسىگە يىقىلىپ، قولىدىكى مىل-
 تىق قاڭقىپ چىقىپ كەتتى. بوكسىرنىڭ ئەپتى ھەممىدىن
 ۋەھىملىك ئىدى، ئۇ كەينى پۇتلىرى بىلەن ئۆرە تۇرۇپ،
 تاقا قىقىلغان ئالدىنقى ئىككى پۇتىنى ھاۋادا پۇلاڭلاتتى. ئۇ-
 نىڭ بىرىنچى تېپىكى تۈلكە جاڭگال قورۇقى مىراخورىنىڭ
 كاللىسىغا تەگكەنىدى، ئۇ پاتقاققا يىقىلغىنىچە جىم بولدى.



قالغان باسمىچىلار ئەھۋالنىڭ قاملاشمىغىنىنى كۆرۈپ، تا-
ياق - توقماقلىرىنى تاشلاپ قېچىشقا تۇتۇندى، ئۇلار قورقۇپ
ئۆلەيلا دېگەندى. ھايۋانلار قاچقۇنلارنى قوغلاپ، قورۇق ئى-
چىنى نەچچە ئايلاندى. ئادەملەر ئۈسۈش، تېپىش، دەسسەش،
چىشلەش دېگەنلەرنىڭ تەمىنى يەتكۈچە تېتىدى، قورۇقتىكى
ھايۋانلار ئۆزلىرىنىڭ كارامىتىنى ئىشقا سېلىپ، قىساس
خۇمارىنى قاندۇرۇشقا تىرىشاتتى. ھەتتا مۈشۈكمۇ ئۆگزىدىن
سەكرەپ بىر كالا باققۇچىنىڭ مۈرىسىگە چۈشتى - دە، ئۇ-
نىڭ بويۇنلىرىنى تاتىلاپ چىرقىرىتۋەتتى. شۇ ئەسنادا قو-
رۇقنىڭ دەرۋازىسىغا قارايدىغان ھايۋانلار كۆرۈنمەيتتى، ھۇ-
جۇم قىلىپ كەلگەنلەر پۇرسەتنى چىڭ تۇتۇپ، قورۇقتىن
قېچىپ چىقىپ چوڭ يولغا قاراپ بەدەر تىكىۋەتتى. شۇنداق
قىلىپ، بۇ قېتىمقى باستۇرۇپ كىرىش بەش مىنۇتقىمۇ پايدى-
لىمىدى، باسمىچىلار نەدىن كەلگەن بولسا شۇ يەرگە شەرمەندە-
دىلەرچە تىكىۋەتتى، غازلار ئۇلارنى شۇنداقلا قويۇۋېتىشكە
رازى بولمىغاندەك، تاپ باستۇرۇپ كېلىپ، پاچاقلىرىنى چو-
قۇلاشتى.

مىراخوردىن باشقا ھەممىسى كەتتى. بوكسىر پاتاققا
دۈم ياتقان ئۇ ئادەمنى تۇياقلىرى بىلەن ئۆرۈپ بېقىۋىدى،
مىدىر - سىدىر قىلىمىدى.

— ئۇ ئۆلۈپتۇ، — دېدى بوكسىر ئۆكۈنگەندەك، — ئۇ-
نى ئۆلۈپ كېتەر دېمىگەندىم. ئۆزۈمنىڭ تۆمۈر ئاياغ كى-
يىۋالغىنىمنى ئۇنتۇپتىمەن. قەستەن قىلمىغانلىقىمغا كىم-
مۇ ئىشىنەر؟

— ھەسرەت چەكمىگىن، يولداش، — دېدى يارىسىدىن
قان ئېقىپ تۇرغان سىنوۋبول، — ئۇرۇش دېگەن ئۇرۇش.
ئادەمزاتنىڭ پەقەت ئۆلگىنىنىلا ياخشى دېگىلى بولىدۇ.
— تىرىك جانغا زامىن بولغۇم يوق، ئادەمزاتقىمۇ

شۇنداق، — دېدى بوكسېر كۆزلىرى ياشلانغان ھالدا.

— موللى قېنى؟ — دېيىشتى ھايۋانلار.

ھەقىقەتەن موللى كۆرۈنمەيتتى. ھايۋانلار دەككە - دۈككەگە چۈشتى، ئادەملەر ئۇنىڭغا زىيان يەتكۈزدى ياكى ئۇ - نى ئېلىپ كەتتى دەپ ئەنسىرەشتى. ئاخىرى، موللىنىڭ ئۆ - زىنىڭ قوتىنىدا بېشىنى ئوت - چۆپلەرگە چۈمكەپ يېتىۋال - غانلىقى مەلۇم بولدى. ئەسلىدە ئۇ بايىقى ئوق ئاۋازىنى ئاڭلاپ، جەڭ مەيدانىدىن قېچىپ كەتكەنىدى. باشقا ھايۋانلار موللىنى قايتۇرۇپ كەلگەندىن كېيىن، ھېلىقى مىراخور (ئات باققۇچى) نىڭ ھوشىغا كېلىپ، قېچىپ كەتكەنلىكىنى بىل - دى.

ھايۋانلار ئەسەبىي بىر ھاياجاندا بىر يەرگە يىغىلىپ، ئۆزلىرىنىڭ جەڭدىكى تۆھپىلىرىنى ئاۋازىنىڭ بارىچە بايان قىلىشتى. ئۇلار غەلىبە مۇراسىمى ئۆتكۈزۈشتى. بايراق چە - قىرىپ، «ئەنگىلىيە جانىۋارلىرى» دېگەن خورنى توۋلىدى، ئوقتا ئۆلگەن قوينىڭ جەستىنى ھەيۋەت بىلەن دەپنە قىل - دى. سىنوۋبول قەبرىنىڭ بېشىدا قىسقا نۇتۇق سۆزلەپ، زۆ - رۇر تېپىلغاندا بارلىق ھايۋانلارنى قورۇق ئۈچۈن ئۆزىنى قۇربان قىلىشقا چاقىردى.

ھايۋانلار بىردەك ھەربىي تۆھپە ئوردېنى تەسسىس قىل - لىپ، سىنوۋبول بىلەن بوكسېرغا «بىرىنچى دەرىجىلىك قەھرىمان» ئوردېنىنى نەق مەيداندىلا بېرىشتى. ئۇلار مىس - تىن ياسالغان بۇ ئوردېنلارنى (ئەمەلىيەتتە، ئۇ جابدۇقخانە - دىن تېپىلغان ئاتقا ئىشلىتىدىغان مىس جابدۇقلاردىن ئى - دى) يەكشەنبە ۋە بايرام كۈنلىرىدىلا تاقايتتى. يەنە «ئىككىنچى دەرىجىلىك قەھرىمان» ئوردېنى ئۇرۇشتا قۇربان بولغان قويغا بېرىلدى.

كۆپچىلىك بۇ قېتىملىق ئۇرۇشقا نام بېرىش توغرىسىدا

دەتالاش قىلىشىپ، ئاخىرى قوتان ئۇرۇشى دېگەن نامنى مۇ -
ناسىپ كۆرۈشتى. چۈنكى، ئەسكەرلەر دەل قوتاندا پىستىر -
مىدا تۇرۇشقانىدى. جونىس ئەپەندىنىڭ مىلتىقى پاتقاقتىن
تېپىلدى، ھايۋانلار قورۇقتىكى ئۆيدە زاپاس ئوقنىڭ بارلىق -
قىنى پەملىشىپ، مىلتىقنى بايراق خادىسى ئاستىغا يۆلەپ
قويۇپ، ھۆرمەت توپى سۈپىتىدە ئىشلىتىشنى لايىق تېپىش -
تى. ئۇلار يىلدا ئىككى نۆۋەت: بىرى 12 - ئۆكتەبىردىكى
قوتان ئۇرۇشىنى خاتىرىلەش ئۈچۈن، يەنە بىرى 24 - ئى -
يۇندىكى ئىسياننى خاتىرىلەش ئۈچۈن توپ ئاتىدىغان بولدى.

بەشىنچى باب

قىش پەسلىنىڭ يېتىپ كېلىشىگە ئەگىشىپ، موللى كەلتۈرىدىغان ئاۋارچىلىقمۇ كۆپىيىشكە باشلىدى. ئۇ ھەر كۈنى ئەتىگىنى ئىشقا كېچىكىپ كەلگەننىڭ ئۈستىگە ئۇخلاپ قايتىمەن دەپ ئۆزىنى ئاقلايتتى، ئىشتىھاسى ياخشى بولسىدەمۇ، ھېلى بۇ يېرىم، ھېلى ئۇ يېرىم ئاغرىيدۇ دەپ قاقشاپ يۈرەتتى. ئۇ يەنە ھەرخىل باھانىلەر بىلەن ئىشتىن قېچىپ، سۇ ئىچىدىغان كۆلچەكنىڭ بويىغا بېرىپ، ئۆزىنىڭ سۈدىكى ئەكسىگە ئۇزاق تىكىلىپ قارايتتى. يەنە بەزى ئۆسەك گەپلەرگىمۇ سەل قارىغىلى بولمايتتى. بىر كۈنى موللى ئۇزۇن قۇيرۇقلىرىنى شىپاڭلىتىپ، بىر تال قۇرۇق چۆپنى چاينىدەمىدى. غەنىچە ھويلىغا كىرىپ كەلگەندى، كلوۋېر ئۇنى يېنىغا تارتتى.


— موللى، — دېدى كلوۋېر، — ساڭا دەيدىغان مۇھىم بىر ئىش بار. بۈگۈن چۈشتىن بۇرۇن سېنىڭ قورۇقىمىزنى تۈلكە جاڭگال قورۇقىدىن ئايرىپ تۇرىدىغان قاشانىڭ يېنىدا ئۇ تەرەپكە قاراۋاتقىنىڭنى، ئۇ تەرەپتە پىلكىڭتون ئەپەندىنىڭ بىر ئىشلەمچىسىنىڭ تۇرغانلىقىنى كۆرۈپ قالدۇم. گەرچە يىراقتا تۇرساممۇ ئۇنىڭ ساڭا گەپ قىلغاچ تۇمشۇقۇڭنى سىلاۋاتقانلىقىنى ئېنىق كۆردۈم. ئېيتقىنا، موللى، بۇ زادى قانداق ئىش؟

— ئۇنداق ئىش يوق، بۇ گەپلەرنىڭ ھەممىسى يالغان، — ۋارقىرىدى موللى، ئۇ يەرنى تېپىشلەپ سەكرەيتتى. — كۆزۈمگە بىر قارىغىنا، موللى، ئۇ ئادەم مېنىڭ

تۇمشۇقۇمنى تۇتمىدى دەپ قەسەم قىلالامسەن؟
— يالغان! — موللى بايقى سۆزىنى يەنە تەكرارلىدى.
ئەمما، ئۇ كلوۋېرنىڭ كۆزىگە تىكىلىپ قارىيالمايتتى، ئۇ
يۈگۈرگىنىچە دالا تەرەپكە كەتتى.

كلوۋېر ھېچكىمگە تىنماي، ئۇدۇل موللىنىڭ قوتىنىغا
كىرىپ، ئوت — چۆپلەرنى مالتىلاپ كۆرۈۋىدى، يوشۇرۇپ
قويۇلغان بىر دۆۋە چاقماق قەنت بىلەن ھەرخىل رەڭدىكى
بىر نەچچە تال لېنتىنى تاپتى.

ئۈچ كۈندىن كېيىن موللى كۆرۈنمىدى. بىرنەچچە ھەپتە.
تە ئۆتكەندىن كېيىنمۇ ھېچكىم ئۇنىڭ ئىز — دېرىكىنى بىر-
لەلمىدى. كېيىن كەپتەرلەر ئۇنى ۋىللىڭتون قورۇقىنىڭ يە-
نە بىر تەرىپىدە كۆرگەنمىش. موللى قىزىل ۋە قارا رەڭدە
سىرلانغان چىرايلىق ھارۋىغا قېتىلىپ بىر قاۋاقخاننىڭ
سىرتىدا تۇرغانمىش. چاقماق گۈللۈك كالتە ئىشتان كى-
يىپ، پاچاقلىق يۆگىگەن، مەڭزى قىپقىزىل، سېمىز بىر



ئادەم موللىنىڭ تۇمشۇقىنى سىيلىغىنىچە قەنت بېرىۋاتقاندا -
 مىش. ئۇ ئادەم كۆرۈنۈشىدىن قاۋاقخانا خوجايىنىغا ئوخشايدىكەن،
 ئۇنىڭ مويلىرى يېڭىدىن قىرقلانغان بولۇپ، ماڭلىدىغا توق قىزىل لېنتا چىگىۋالغانىكەن، ئۇ بۇ ھالىتىدىن خېلىلا رازىدەك كۆرۈنگۈدەكمىش. كەپتەرلەر شۇلارنى دېگەندىن كېيىن،
 ھايۋانلار موللىنى تىلغا ئېلىپ باقمىدى.

بىرىنچى ئاينىڭ ھاۋاسى نەشتەردەك چاقاتتى. يەر چو-يۈندەك قېتىپ كەتكەن بولۇپ، ئېتىزلاردا ھېچ ئىش قىلغىلى بولمايتتى. ئاشلىق ئامبىرىدا كۆپ قېتىم مەجلىس چاقىرىلىپ، چوشقىلار كېلەر پەسىللىك پىلاننى تۈزۈش بىلەن بەنت بولۇشتى. چوشقىلار چىقارغان قارارنىڭ كۆپ ساندىكى ھايۋانلارنىڭ ئاۋاز بېرىشىدىن ئۆتۈشى لازىم بولسىمۇ، ھايۋانلار قورۇقنىڭ چوڭ ئىشلىرىنى ئۆزلىرىدىن زېرەك بولغان چوشقىلار ئوبدان ھەل قىلىدۇ دەپ قارايتتى. سىنوۋ بول بىلەن ناپالىئوننىڭ تالاش - تارتىشى بولمىسىلا، قارارلارنى راۋان يۈرۈشىدۇ دېيىشكە بولاتتى. بۇ ئىككىسىنىڭ ئوتتۇرىسىدا ھەرقانداق ئىشتا ئىختىلاپ بولماي قالمايتتى. ناۋادا بىرى بۇغداينى كۆپ تېرىش كېرەك دېسە، يەنە بىرى چوقۇم ئارپىنى كۆپ تېرىش كېرەك دەيتتى، بىرى مەلۇم بىر يەرگە قات كۆك تېرىش مۇۋاپىق دېسە، يەنە بىرى ئۇ يەرگە چوقۇم سەۋزە تېپىدىكى نەرسىلەرنى تېرىغان تۈزۈك دەيتتى. ھەر ئىككىسىنىڭ ئۆزىگە لايىق قوللىغۇچىلىرى بولۇپ، بىرقانچە قېتىم بۇ ئىككى گۇرۇھ ئوتتۇرىسىدا كەسكىن ئېلىشىشلار بولدى. كېڭەشتە سىنوۋ بول ئۆزىنىڭ قال-تىس نۇتۇقلىرى بىلەن كۆپ ساندىكىلەرنىڭ مايىللىقىنى قولغا كەلتۈرەتتى، ناپالىئونمۇ باشقىلارنى ئۆزى ئۈچۈن بىرلەشتۈرۈشقا ماھىر ئىدى، ئۇنىڭ گېپى قويلارنىڭ ئارىسىدا بەكرەك ئىناۋەتلىك ئىدى. يېقىندىن بېرى، قويلار

«تۆت پۇتلۇقلار ياخشى، ئىككى پۇتلۇقلار ئەسكى» دېگەن گەپنى ۋاقىتنىڭ مۇۋاپىق بولۇش - بولماسلىقىغا قارىمايلا تولا دەيدىغان بولۇپ قېلىشتى، ئۇلار ھەمىشە شۇ تەرزىدە توۋلاپ كېڭەشنى بۇزۇۋېتەتتى. ھايۋانلار قويىلارنىڭ «تۆت پۇتلۇقلار ياخشى، ئىككى پۇتلۇقلار ئەسكى» دېگەن شوئارى بىلەن ھەر قېتىم سىنوۋبولنىڭ سۆزىنىڭ بېلىگە تېپىدە. خانلىقىغا دىققەت قىلدى. سىنوۋبول خوجايىنىنىڭ ئۆيىدىن «تېرىلغۇ ۋە چارۋا خوجايىنى» ناملىق ژۇرنالنىڭ كونا سانىلىرىنى تېپىپ، ئەستايىدىل ئوقۇپ چىقتى - دە، كاللىسى ئىسلاھات ۋە ئۆزگەرتىش پىلانلىرى بىلەن توشۇپ كەتتى. ئۇ سۇغىرىش يوللىرى، سىلوس، ھەلەپ قاتارلىق مەسىلىلەر ئۈستىدە ناھايىتى يوللۇق گەپلەرنى قىلاتتى. ئۇ بارلىق ھايۋانلار ئۆزلىرىنىڭ غەلىدى - غەشلىرىنى جايىدىن قوزغالمايلا ئېتىزلىققا راۋان قىلىپ، توشۇش ئەمگىكىنى تېجەيدە. خان بىر سىستېمىنى لايىھەلەپ چىقتى. ناپالىئون لايىھە دەپ گەندەك نەرسىلەرنى قىلىپ يۈرمەيتتى، ئەكسىچە، ئۇ سىنوۋبولنىڭ لايىھەسىدىن ھېچقانداق نەتىجە چىقمايدۇ، دەپ كىنايە قىلاتتى. قارىغاندا، ناپالىئون بىرەر پۇرسەتنى كۈتۈۋاتقان بولسا كېرەك، ئۇ ئىككىسىنىڭ ئوتتۇرىسىدا يۈز بەرگەن مۇنازىرىدىن ئەڭ كەسكىن بولغىنى چاقىپەلەك ھەققىدىكى مۇنازىرە بولدى.

تۇرالغۇدىن يىراق بولمىغان ئۇزۇن تۆت چاسا ئوتلاقتا، ئېگىز بىر دۆڭ بار ئىدى. سىنوۋبول بۇ دۆڭنىڭ يەر شەكلىنى قورۇقنى توك بىلەن تەمىنلەيدىغان گېنېراتور بېكەتتىشكە لايىق ئىكەن دەپ چۈشەندى. توك قوتان ۋە كاتەكلەرگە يورۇقلۇق بېرىپلا قالماي، يەنە قىش كۈنلىرى ئىسسىقلىق چىقىرىدىغانلىقىنى، شۇنداقلا توك ھەرە، توك چالغا، قىزىلچا يالپاقلاش ماشىنىسى ۋە سۈت ساغۇ قاتارلىقلارنى

ھەرىكەتلەندۈرىدىغانلىقىنى ئېيتتى. ھايۋانلار بۇنداق يېڭى گەپلەرنى زادى ئاڭلاپ باقمىغانىدى (چۈنكى، بۇ كۈنچە دېھ-قانچىلىق مەيدانىدا ئاددىي ئۈسكۈنىلەردىن باشقا نەرسە يوق ئىدى)، شۇڭا، ئۇلار سىنوۋېبولىنىڭ كەلگۈسى توغرىسىدىكى تەسۋىرلىرىدىن سېھىرلىنىپ كەتتى، ئۇلار بۇ تەسۋىر ئار-قىلىق ھەرخىل سىرلىق ماشىنىلارنىڭ ئۇلارنىڭ ئورنىدا ئىشلەۋاتقانلىقىنى، ئۆزلىرىنىڭ دالىدا ئارام ئېلىپ كۆشەپ ياتقانلىقىنى، كىتاب ئوقۇپ، ئەقىل - پاراسىتىنى ئۆستۈ-رۈۋاتقانلىقىنى تەسەۋۋۇر قىلىشقانىدى.

سىنوۋېبولىنىڭ چاقپەلەك ھەققىدىكى پىلانى بىرقانچە ھەپتە ئىچىدىلا پۈتتى. مېخانىكا جەھەتتىكى تەپسىلاتلار جو-نېس ئەپەندىنىڭ «ئائىلىدە ئىشلىتىلىدىغان مىڭ تۈرلۈك بىلىم»، «سىزمۇ تامچى بولالايسىز»، «توكچىلىق ساۋاتلىرى» قاتارلىق ئۈچ كىتابىدىن ئېلىندى. سىنوۋېبول بۇرۇن ئىنكۇ-باتۇر (چۈجە چىقىرىش ماشىنىسى) قويۇلغان ئۆيىنى ئۆزىنىڭ ئىشخانىسى قىلدى، بۇ ئۆيىنىڭ سىلىق پوللىرى چېرتىوژ سىزىشقا ئەپلىك ئىدى. ئۇ بۇ ئۆيدە سائەت - سائەتلەپ تۈ-گۈلۈپ ئولتۇراتتى. يېيىلغان كىتاب بەتلىرى تاش بىلەن باستۇرۇپ قويۇلغان بولۇپ، سىنوۋېبول بورلارنى تىزلىرى بىلەن قىسىپ تۇتۇپ، نېمىلەرنىدۇر سىزاتتى، ئۇياق - بۇي-اقلارغا مېڭىپ، ھاياجانلىق نەپەس ئالاتتى. تەسەۋۋۇرلار بارا - بارا مۇرەككەپ چىشلىق چاق ۋە پىشاڭلارغا ئايلىنىپ، ئۆيىنىڭ ئىچىنى بىر ئالدى، بۇ نەرسىلەر ئۇنىڭ نېمىلىكىنى ئاڭقىرىلمىغان ھايۋانلارغا ئاجايىپ بىلىندى. ئۇلار ھەر كۈنى ئاز بولغاندا بىرەر قېتىم كېلىپ سىنوۋېبولىنىڭ چېرتىوژل-رىنى كۆرەتتى. توخۇ، ئۆردەكلەرنىڭ بور ئىزلىرىنى دەسسەپ يۈرۈشىگە يول قويۇلمىغانلىقىدىن ئىچى پۇشسىمۇ، كۈندە كەلمەي قويمايتتى. بۇ ئىشلارغا نىسبەتەن پەقەت ناپالىئونلا

سوغۇققان مۇئامىلە قىلاتتى، ئۇ چاقپەلەك پىلانغا ئۆزىنىڭ قارشى ئىكەنلىكىنى باشتىلا بىلدۈرگەنىدى. ئۇ بىر كۈنى ئۈشتۈمتۈتلا بېرىپ، پىلاننى كۆزدىن كەچۈردى. ئۇ سېمىز بەدىنىنى ئىرغاڭلىتىپ، چېرتىوژنىڭ ھەربىر نۇقتىسىنى ئىنچىكە كۆرۈپ چىقتى، پۇراپمۇ باقتى. ئۆرە تۇرغىنىچە چېرتىوژنى كۆز مۆلچەرىدە ئۆلچەپ باقتى. ئارقىدىنلا بىر پۈتىنى كۆتۈرۈپ چېرتىوژغا سىيىۋەتتى - دە، گەپ - سۆز قىلماي چىقىپ كەتتى.

پۈتكۈل قورۇق چاقپەلەك مەسىلىسىدە ئېغىر ئىختىلاپ ھالىتىگە كىرىپ قالدى. چاقپەلەك قۇرۇلۇشنىڭ مۈشكۈل ئىش ئىكەنلىكىنى سىنوۋبولمۇ ئېتىراپ قىلاتتى. تام قوپۇ-رۇش ئۈچۈن تاش يۆتكەش كېرەك ئىدى، مۇھىمى چاقپەلەك-نىڭ قاناتلىرىنى ياساش، گېنېراتور ۋە توك كابىلىلىرىنى تەييارلاشقا توغرا كېلەتتى. (قانداق قىلىش كېرەكلىكى توغ-رىسىدا سىنوۋبول ھېچنەمە دېيەلمىدى.) سىنوۋبول بۇلارنى بىر يىل ئىچىدە تاماملاپ بولۇشقا قەتئىي ئىشەنەتتى. ئۇ بۇ ئىش پۈتكەندىن كېيىن، ئەمگەك كۈچلىرىنى تېجىگىلى بو-لىدۇ، ھايۋانلار ھەپتىدە ئۈچ كۈن خىزمەت قىلسا بولىدۇ، دەپ كېسىپ ئېيتاتتى، ناپالىئون بولسا ھازىرقى مۇھىم ئىش ئاشلىق ئىشلەپچىقىرىش، بىز ۋاقىتىمىزنى چاقپەلەك ئىشىغا ئىسراپ قىلىۋەتسەك، ئاچ قېلىپ ئۆلسەك بولىدۇ، دەيتتى. شۇنىڭ بىلەن ھايۋانلار ئىككى مەزھەپكە ئايرىلدى. مەزھەپلەرنىڭ بىرى «سىنوۋبول ۋە ئۇنىڭ ھەپتىدە ئۈچ كۈن خىزمەت قىلىش» شوئارىنى ھىمايە قىلسا، يەنە بىرى «ناپا-لىئون ۋە ئۇنىڭ ئوقۇرلارنى ئاشلىققا تولدۇرۇش» شوئارىنى ھىمايە قىلاتتى. بېنىامىن بىردىنبىر بىتەرەپ ھايۋان ئىدى، ئۇ ئاشلىقنىڭ مول بولۇشى ياكى چاقپەلەك ئارقىلىق ئەم-گەك كۈچىنى تېجەش دېگەنلەرنىڭ ھەر ئىككىسىگە ئىشەن-دۇ.

مەيتتى. ئۇ چاقپەلەك بولسۇن - بولمىسۇن، كۈنلەر بۇرۇندە - قىدەكلا ناچار ئۆتدۇ، دەپ قارايتتى.

چاقپەلەك مۇنازىرىسىدىن باشقا يەنە بىر مۇنازىرە بار ئىدى، ئۇ بولسىمۇ قورۇق مۇداپىئەسى. گەرچە قوتان ئۇرۇ - شىدا ئىنسانلار مەغلۇپ بولغان بولسىمۇ، جونىسلار تېخىمۇ كەسكىن ئۇرۇش قوزغاپ، قورۇقنى قايتۇرۇۋېلىشى مۇمكىن دېگەن تەشۋىش ھايۋانلارنىڭ ھەممىسىگە ئورتاق ئىدى. ئىنسانلارنىڭ ئۇنداق قىلىشى تامامەن مۇمكىن ئىدى، چۈنكى، ئۇلارنىڭ مەغلۇبىيەت خەۋىرى جاھانغا پۇر كېتىپ، قوشنا قورۇقلاردىكى ھايۋانلارمۇ قۇترايدىغان بولۇپ كەتكەنىدى. نا - پالېئون بىلەن سىنوۋېول بۇرۇنقىدەكلا زىددىيەتلىشىپ يۈ - رەتتى. ناپالېئونچە بولغاندا، ھايۋانلار بىرەر ئاماللار بىلەن قوراللارغا ئېرىشىپ، ئۇلارنى قانداق ئىشلىتىشنى ئۆگىنىد - شى كېرەك ئىدى. سىنوۋېولنىڭ گېپى بويىچە بولغاندا، تې - خىمۇ جىق كەپتەرلەرنى قويۇپ بېرىپ، باشقا قورۇقتىكى ھايۋانلارنى ئىسيانغا دالالەت قىلىش كېرەك ئىدى. ئالدىنقى پىكىر بويىچە قارىغاندا، ھايۋانلار ئۆزىنى قوغدىيالىمسا، باشقىلارنىڭ تاجاۋۇزى ئاستىدا قالىدۇ. كېيىنكى پىكىر بو - يىچە قارىغاندا، ئىسيان ھەممە يەردە ئەۋج ئالسا، ھايۋانلارنىڭ ئۆزىنى مۇداپىئە قىلىپ يۈرۈشىنىڭ ھاجىتى قالمايدۇ. ھايۋانلار باشتا ناپالېئوننىڭ تەشەببۇسىنى، ئاندىن سىنوۋ - بولنىڭ تەشەببۇسىنى ئاڭلىدى - يۇ، قايسى بىرىنىڭ ھەق ئىكەنلىكىنى ئايرىيالىمىدى. ئۇلارغا ھەر ئىككىسىنىڭ گېپى توغرىدەك بىلىنەتتى.

سىنوۋېولنىڭ پىلانى ئاخىرى پۈتۈپ چىقتى. چاقپەلەك قۇرۇلۇشىنى باشلاش - باشلىماسلىق توغرىسىدا بۇ يەكشەن - بىلىك كېڭەشتە قارار چىقاتتى. ھايۋانلار ئاشلىق ئامبىرىغا يىغىلىپ بولغاندىن كېيىن، سىنوۋېول ئورنىدىن تۇرۇپ

نۇتقىنى باشلىدى، ئۇنىڭ سۆزى قويلارنىڭ مەرىشىدىن ئۇ-
زۇلۇپ تۇرسىمۇ، ئۇ چاقپەلەك قۇرۇلۇشىنىڭ ئەھمىيىتىنى
سەۋرچانلىق بىلەن چۈشەندۈردى. ئارقىدىن ناپالېئون ئورنى-
دىن تۇرۇپ، ئۇنىڭغا رەددىيە بەردى، ئۇ چاقپەلەك قۇرۇلۇشى
دېگەن بىمەنە گەپ، كۆپچىلىكنىڭ ئۇنى قوللىماسلىقىنى
ئۈمىد قىلىمەن دەپلا ئورنىدا ئولتۇرۇۋالدى. ئۇ پەقەت يېرىم
مىنۇتلا گەپ قىلدى، قارىغاندا، ئۇنىڭ بۇ ئىشلارنىڭ قانداق
بولۇشى بىلەن چاتقى يوقتەك قىلاتتى. سىنوۋبول ئورنىدىن
چاچراپ تۇردى - دە، مەرەپ تۇرغان قويلارغا ئاغزىڭنى يۇ-
مۇش، دەپ ۋارقىرىدى، ئۇ ھېسسىياتقا باي نۇتقىنى
داۋاملاشتۇرۇپ، كېڭەش ئەھلىنى چاقپەلەك قۇرۇلۇشىنى
قوللاشقا چاقىردى. بۇرۇن ئۇنى قوللايدىغانلار بىلەن قوللى-
مايدىغانلار ئاساسەن تەڭ ئىدى، بۈگۈنكى نۇتۇق ۋەزىيەتنى
ئۆزگەرتتى. سىنوۋبول پاساھەتلىك ئىبارىلەر بىلەن ھايۋانلار-
نىڭ مەينەت ھەم جاپالىق ئىشلاردىن قۇتۇلغاندىن كېيىنكى
قورۇقنىڭ گۈزەل مەنزىرىسىنى ئۇلارنىڭ كۆز ئالدىغا كەل-
تۈردى. ئۇنىڭ تەسەۋۋۇرى ئەمدى توك چالغا، قىزىلچا يال-
پاقلاش ماشىنىسىدىن كۆپ ھالقىپ كەتتى. توك بولسا ھەر-
بىر قوتاندا بىردىن چىراغ بولىدۇ، ئىسسىق سۇ ۋە سوغۇق
سۇ بولىدۇ، توك پار بولىدۇ، يەنە دان ئايرىغۇچ، يەر ئاغدۇر-
غۇ، توك تۈگمەن، كومباين، چۆپ باغلاش ماشىنىسى قاتار-
لىقلارنىمۇ ئىشلىتەلەيمىز، دېدى ئۇ. نۇتۇق ئاخىرلىشىۋ-
دى، سىنوۋبولنىڭ قوللاشقا ئېرىشىشى مۇقەررەرلىشىپ
قالدى. بۇ پەيتتە، ناپالېئون ئورنىدىن تۇرۇپ، ئۇنىڭغا ئال-
يىپ تۇرۇپ شۇنداق سەت چىرقىرىدىكى، ھېچكىم بۇرۇن
ئۇنىڭ بۇنداق چىرقىرىشىنى ئاڭلاپ باقمىغانىدى.

سەرتتا ئىتلارنىڭ ۋەھىملىك قاۋاشلىرى ئاڭلاندى. بوي-
نىغا مىس بىلەن پۇختىلانغان بويۇن چەمبەر كىيدۈرۈلگەن

توققۇز يوغان ئىت ئاشلىق ئامبىرىغا ئېتىلىپ كىرىپ، سى-
 نوۋبولغا ھۇجۇم قىلدى. ئۇ ئۆزىنى ئەپچىللىك بىلەن قاچۇ-
 رۇپ، ئىتلارنىڭ ياۋۇز چىشلىرىدىن قۇتۇلدى. ئۇ ھەش - پەش
 دېگۈچە سىرتقا چىقىپ بولدى، ئىتلار ئەگىشىپ قوغلاپ چى-
 تى، ھايۋانلار قورققىنىدىن نېمە قىلىشىنى بىلەلمەي، سىرتقا
 چىقىپ، ۋەقەگە قاراپ تۇرۇشتى. سىنوۋبول چوڭ يولغا تۈت-
 شىدىغان چاسا ئوتلاققا قاراپ كۈچىنىڭ بارىچە يۈگۈردى. پە-
 قەت چوشقىلارلا شۇنداق يۈگۈرسە كېرەك، ئىتلار ئۇنىڭ كەي-
 نىدىن تاپ باستۇرۇپ يېتىپ كېلىۋاتاتتى. ئۇ توساتتىن تې-
 يىلىپ يىقىلدى، ئەمدى ئۇ ئىتلارنىڭ ئارىسىدا قالىدىغاندەك
 تۇراتتى. ئەمما، بۇ چوشقا ئورنىدىن تۇرۇپ، تېخىمۇ تېز يۈ-
 گۈردى، ئىتلارمۇ يېقىنلاپ كېلىپ، قايسىدۇر بىرى سىنوۋ-
 بولنىڭ قۇيرۇقىنى چىشلەشكە ئۈلگۈردى، بىراق، سىنوۋبول
 كۈچىنىڭ بارىچە بىر سىلكىنىپ، ئىتنىڭ ئاغزىدىن قۇتۇل-
 دى. يەنە چىشلىنىشكە بىر سويام قالغاندا، چوشقا تەۋەككۈل
 قىلىپ، قاشاننىڭ يوقۇقىدىن ئۆتۈپ، نەگىدۇر غايىب بولدى.
 ئارىدا جىمجىتلىق ھەم ۋەھىمە ھۆكۈم سۈردى،
 ھايۋانلار ئاشلىق ئامبىرىغا قايتىپ كىرىشتى، ھايال ئۆتمەي
 ئىتلارمۇ ئاسقاقلاپ قايتىپ كىرىشتى. ئىتلارنىڭ نەدىن
 كەلگەنلىكىنى باشتا ھېچكىم ئىدراك قىلالىمىدى، ئەمما، بۇ
 سىر نەق مەيداندا يېشىلدى: ئىتلار ناپالېئون تەرىپىدىن ئا-
 نىسىدىن ئايرىپ بېقىلغان ھېلىقى توققۇز كۈچۈكنىڭ دەل
 ئۆزى ئىدى. گەرچە ئۇلار تېخى تولۇق يېتىلىپ بولالمىغان
 بولسىمۇ، بۆرىدەك سۈرلۈك ۋە ھەيۋەتلىك بولۇپ كېتىشكە-
 نىدى. ئۇلار ناپالېئونغا ئەگىشىپلا يۈرەتتى، شۇنىسى بايقال-
 دىكى، ئۇلارنىڭ ناپالېئونغا قاراپ قۇيرۇق شىپاڭلىتىشى
 بۇرۇنقى بەزى ئىتلارنىڭ جونىس ئەپەندىنىڭ ئالدىدىكى قە-
 لىقلىرىغا ناھايىتى ئوخشايتتى.

ئىتلىرى ئەگىشىۋالغان ناپالېئون بۇرۇن قېرى مايور
نۇتۇق سۆزلىگەن سۇپىغا چىقتى. ئۇ بۇنىڭدىن كېيىن يەك-
شەنبە چۈشتىن بۇرۇنقى كېڭەش ئەمەلدىن قالدى دەپ جاكار-
لىدى. ئۇ بۇنداق يىغىنلارنى تەشكىللەش ۋاقىت ئىسراپچى-
لىقىدىن باشقا نەرسە ئەمەس، بۇنىڭدىن كېيىن قورۇقنىڭ
ئىشلىرىغا ئائىت قارارلارنى چۈشكىلاردىن تۈزۈلگەن مەخ-
سۇس كومىتېت چىقىرىدۇ، ئۇنىڭ رەئىسى مەن، دېدى ئۇ.
ئۇ يەنە ھەيئەتلەرنىڭ مەخپىي كېڭەش ئۆتكۈزۈپ چىقارغان
قارارلىرىنى ئۇلار ھايۋانلارغا يەتكۈزىدۇ، ھايۋانلار ھەر ھەپ-
تىنىڭ يەكشەنبە كۈنلىرى يىغىلىپ، بايراققا ئېھتىرام بىل-
دۈرۈپ، «ئەنگىلىيە جانىۋارلىرى» دېگەن خورنى ئوقۇيدۇ، ئان-
دىن بىر ھەپتىلىك ۋەزىپىنى تاپشۇرۇۋالىدۇ، مۇزاكىرە قى-
لىپ ئولتۇرمايدۇ، دەپ ئېلان قىلدى.

سىنوۋبولنىڭ قوغلاندى قىلىنىشىدىن چۆچۈگەن
ھايۋانلار يۇقىرىقى جاكارنامىنى ئاڭلىغاندىن كېيىن، قاتتىق
مەيۈسلەندى، بەزى ھايۋانلار قارشىلىق قىلىشقا ئۇرۇنىپ،
تۈزۈك باھانە تاپالمىدى. بۇ ئىشنىڭ تەسلىكىنى بوكسېر
جېنىدىمۇ غۇۋا ھېس قىلدى. ئۇ قۇلاقلىرىنى دىڭ قىلىپ،
يالىنى نەچچە قېتىم سىلكىدى، كۆڭلىدىن كەچكەن ئويلارنى
ئىدىتلاپ باققان بولسىمۇ، ئاغزىدىن چىقىرالمىدى. بىرنەچ-
چە چوشقا ئۆزلىرىنى خېلى سۆزمەن دەپ بىلەتتى. ئالدىنقى
رەتتە ئولتۇرغان تۆت چوشقا نارازىلىق بىلدۈرمەكچى بولۇپ،
بىردەك ئورۇنلىرىدىن تۇرۇپ سۆز باشلىۋېدى، ناپالېئوننىڭ
چۆرىسىدىكى توققۇز ئىت سەت ئەلپازدا ئۇلارغا قاراپ خىر-
قىرىدى، چوشقىلار دېمىنى ئىچىگە يۇتقىنىچە ئولتۇرۇپ
قالدى. دەل شۇ ۋاقىتتا، قويلار توپى ئەنسىز مەرىشىپ: «تۆت
پۇتلۇقلار ياخشى، ئىككى پۇتلۇقلار ئەسكى» دېگەن شوئارنى
چارەك سائەت توۋلاشتى، شۇنىڭ بىلەن باشقىلارنىڭ تالاش -

تارتىشقا بولغان ئۇرۇنۇشلىرى جىمىقىپلا كەتتى.
ئۇنىڭدىن كېيىن، سىكالىپەر ھەممە جايلارنى ئارىلاپ،
باشقا ھايۋانلارغا يېڭى قاندىدە - تۈزۈملەرنى چۈشەندۈرۈشكە
باشلىدى.

— يولداشلار، — دېدى ئۇ، — يولداش ناپالېئون بۇ يې-
ڭى ۋەزىپىنى ئۈستىگە ئالدى، مەن ھەرقايسى ھايۋانلارنىڭ
بۇنداق قۇربان بېرىش روھىنى قىزغىن ئالقىشلايدىغانلىقىغا
ئىشىنىمەن. يولداشلار، سىلەر داھىي بولۇشنى كۆڭۈللۈك
ئىش، دەپ ئويلاپ قالماڭلار، ئەمەلىيەتتە، ئۇ دەردى جىق ئې-
غىر ئىش! بارلىق ھايۋانلار ئۆزئارا باراۋەر دېگەن پىرىنسىپقا
يولداش ناپالېئون ھەممىدىن بەك ئىشىنىدۇ، ئۇ ئۆز ئى-
شىڭلارغا ئۆزۈڭلارنىڭ ئىگە بولۇشنى بەك ياقلايدۇ. بىراق،
يولداشلار، سىلەر بەزىدە خاتا ھۆكۈم چىقىرىپ قويۇشۇڭلار
مۇمكىن، ئۇنداق بولغاندا، بىز قانداق ئەھۋالغا چۈشۈپ قا-
لىمىز؟ قېنى ئويلاپ بېقىڭلار، سىلەر سىنوۋبولغا ئەگى-
شىپ، چاقپەلەك چۈشنى كۆرۈپ يۈرسەڭلار، ئۇنداقتا، بىز
جىنايەتچىدىن پەرقسىز دەپ قارايدىغان ئاشۇ سىنوۋبول...
— ئۇ قوتان ئۇرۇشىدا باتۇرلۇق كۆرسەتكەن، — دېدى
بىر ھايۋان.

— باتۇر بولسىلا ھېساب ئەمەس، — دېدى سىكالىپەر، —
ساداقەتمەنلىك بىلەن ئىتائەتمەنلىك ھەممىدىن مۇھىم. قو-
تان ئۇرۇشىغا كەلسەك، بىز سىنوۋبولنىڭ رولىنى زىيادە
كۆپتۈرۈۋەتتۇقمۇ - قانداق، يولداشلار، پولاتتەك ئىنتىزام
بىزنىڭ نۆۋەتتىكى شوئارىمىز. بىر قەدەمنى خاتا ئالساق،
دۈشمىنىمىز شىللىمىزگە يەنە چىقىدۇ. سىلەر جونپىسنىڭ
قايتىپ كېلىشىنى خالىمايدىغانسىلەر، يولداشلار؟
بۇ مەسىلە يەنىلا مۇنازىرە كەتمەيدىغان قاتتىق قاندىدە
ئايلىنىدۇ. ھايۋانلار جونپىسنىڭ قايتىپ كېلىشىنى خالىمايتە.

تى. ئەگەر يەكشەنبە چۈشتىن بۇرۇنقى مۇزاكىرە جۈمھۇرىيىتىنىڭ قايتىپ كېلىشىگە سەۋەبچى بولىدىغانلا ئىش بولسا، ئۇنداق يىغىننىڭ توختاپ قالغىنى تۈزۈك. بۇ ۋاقىتتا، بوكسېر كۆڭلىدىكى سۆزلەرنى ئاللىبۇرۇن تەييارلاپ بولغانىدى، ئۇ: «يولداش ناپالېئون بۇنداق دېگەن تۇرسا، بۇ گەپ خاتا بولام. تى» دېگەن بىر ئېغىز گەپ بىلەن كۆپچىلىكنىڭ كۆڭلىدىكى كىنى ئىپادىلەپ بەردى. شۇنىڭدىن كېيىن ئۇ «ناپالېئون مەڭگۈ توغرا گەپ قىلىدۇ» دېگەننى ئۆزىگە قىلىنماقتا. لىپ، بۇرۇنقى «مەن تېخىمۇ تىرىشىپ ئىشلەيمەن» دېگەن سۆزىنى بېيىتتى.

قاتتىق سوغۇق تۈگەپ، تېرىم باشلاندى. سىنوۋبول چاقپەلەك قۇرۇلۇشىنىڭ چېرتىۋېتىش سىزغان ھېلىقى ئۆي تاقىۋېتىلدى - دە، كىشىلەرگە چېرتىۋېتىش ئۆچۈرۋېتىلدى دېگەن تەسىرات بېرىلدى. ھەر يەكشەنبە ئەتىگىنى سائەت ئونلاردا ھاياۋانلار ئاشلىق ئامبىرىغا يىغىلىپ، ۋەزىپە تاپشۇرۇۋالاتتى. ئاللىبۇرۇن چىرىپ كەتكەن قېرى مايورنىڭ باش سۆڭىكى قېزىپ چىقىرىلىپ، بايراق خادىسىنىڭ ئاستىغا، يەنى ئوۋ مىلتىقىنىڭ يېنىغا ئورنىتىلغان بىر كۆتەككە جايلاشتۇرۇلدى. بايراق چىقىرىپ بولۇنغاندىن كېيىن، ھاياۋانلارنىڭ سەپ بولۇپ، باش سۆڭىكىگە تەزىم قىلىپ ئۆتۈپ، ئاندىن ئاشلىق ئامبىرىغا كىرىشى تەلەپ قىلىندى. ئۇلار ئەمدى بۇرۇنقىدەك دەرەمەدە ئولتۇرمايدىغان بولۇشتى. ناپالېئون، سىكالىر ۋە شاكىچىك دەپ ئاتىلىدىغان يەنە بىر چوشقا (ئۇ مۇزىكا ۋە شېئىردىكى قابىلىيىتى بىلەن كۆزگە كۆرۈنگەن) سۈپىنىڭ ئالدى تەرىپىدە ئولتۇراتتى، ھېلىقى ۋەھشىي توققۇز ياش ئىت بۇ ئۈچىنى يېرىم چەمبەر شەكىللىك دائىرىگە ئېلىپ ئولتۇرۇشتى، باشقا چوشقىلار ئۇلارنىڭ كەينىدىن ئورۇن ئالدى. قالغان تائىپىدىكى ھاياۋانلار ئامبار.

نىڭ چوڭراق يېرىنى ئىگىلەپ، سۇپىدىكىلەرگە يۈزلىنىپ، پەستە ئولتۇردى. ناپالىئون تومتاقلا قىلىپ ۋەزىپە تەقسىما- تىنى ئوقۇپ تۈگەتتى - دە، « ئەنگلىيە جانۋارلىرى » دېگەن خور بىر نۆۋەت ئوقۇلۇپ، ھايۋانلارنىڭ ھەممىسى تارقالدى. سىنوۋبول قوغلاندى بولغاندىن كېيىنكى ئۈچىنچى يەكشەنبىدە ھايۋانلار ناپالىئوننىڭ چاقپەلەك پىلانىنى قايتا يولغا قويىدىغانلىقى توغرىسىدىكى جاكارىنى ئاڭلاپ، ھەيران بولۇشتى. ئۇ غەربىنىڭ ئۈشتۈمتۈت ئۆزگىرىپ قېلىشىنىڭ سەۋەبلىرىنى چۈشەندۈرۈپمۇ يۈرمىدى. پەقەت بۇ ئىش ناھا- يىتى جاپالىق بولىدۇ، ھەتتا ئاشلىقنىمۇ قىسشقا توغرا كې- لىدۇ، دەپ ئاگاھلاندۇردى. ئۇ پىلان يىپىدىن - يىڭىسىغى- چە تۈزۈلۈپ، ئىش باشلاشنىڭ تەييارلىقىمۇ پۈتۈپ قالاي دې- گەنىكەن. ئۆتكەن ئۈچ ھەپتە ئىچىدە، چوشقىلاردىن تەشكىل- لەنگەن مەخسۇس كومىتېت بۇ ئىشنى چىڭ تۇتۇپ ئىشلىگە- نىكەن، مۆلچەرلىنىشىچە، چاقپەلەكنى ياساش ۋە ھەرخىل ياخشىلاش تۈرلىرىنى ئىشقا ئاشۇرۇش ئۈچۈن ئىككى يىل ۋاقىت كېتىدىكەن.

شۇ ئاخشىمى، سىكالىپ بەزى ھايۋانلارغا ئۆزلۈكىدىن چۈشەندۈرۈش بېرىپ، ناپالىئون تېگى - تەكتىدىن ئالغاندا، چاقپەلەك پىلانغا قارشى ئەمەس، ئۇ بۇ پىلاننى باشتىن - ئاخىر تەشەببۇس قىلىپ كەلگەن، سىنوۋبول سىزغان چاق- پەلەك قۇرۇلۇشى چېرتىۋىزى ناپالىئوننىڭ ئارخىپلىرىدىن ئوغرىلانغان، دېدى. ئۇنىڭ ئېيتىشىچە، چاقپەلەك پىلانى نا- پالىئوننىڭ كەشپىياتى ئىكەن. بەزى ھايۋانلار، ئەمەسە ئۇ باشتا بۇ پىلانغا نېمانچە قاتتىق رەددىيە بەرگەن بولغىدى، دەپ سورىماي تۇرالمىدى. بۇ ۋاقىتتا، سىكالىپنىڭ چىرايى سىرلىق تۈس ئالدى. بۇ دەل يولداش ناپالىئوننىڭ چېچەنلە- كى، دېدى سىكالىپ، ئۇ كۆرۈنۈشتە چاقپەلەك پىلانغا قار-

شى، ئەمەلىيەتتە بۇ سىنوۋبولنى يوقىتىش ئۈچۈن قوللىنىلغان ئەگىپ ئۆتۈش تاكتىكىسى. سىنوۋبول ناھايىتى خەتەرلىك، تەسىرى يامان شەخس. مانا ئەمدى سىنوۋبول يوقالدى، چاقپەلەك پىلاننى ئىشقا ئاشۇرۇش ئۇنىڭ كاشىلىسىغا ئۇچرىمايدىغان بولدى. سىكالېر مانا بۇ ھەقىقىي ئىستراتېگىيە، دېدى. ئۇ ئۇلاپلا يەنە: «يولداشلار، بۇ دېگەن ئىستراتېگىيە، بۇ دېگەن ئىستراتېگىيە» دېدى قايتىلاپ، ئۇ خۇشاللىقتىن سەكرەپ، قۇيرۇقلىرىنى شىپاڭلاتتى. ھايۋانلار «ئىستراتېگىيە» دېگەن گەپنى ئانچە چۈشىنىپ كەتمەيتتى، سىكالېرنىڭ چۈشەندۈرۈشلىرى قايىل قىلارلىق بولغاننىڭ ئۈستىگە، ياندىن ئۆتۈپ كېتىۋاتقان، ئۈچ ئىتنىڭ ۋەھىملىك ھاۋشىشلىرى ئاڭلاندى. ھايۋانلار ئارتۇق سوئال - سوراق قىلىپ يۈرمەيلا سىكالېرنىڭ چۈشەندۈرۈشلىرىنى قوبۇل قىلدى.

ئالتىنچى باب

شۇ يىلى ھايۋانلار قۇلدەك ئىشلەپ چىقتى. لېكىن، ئۇلار خۇشال ئىدى. ئۇلار قېتىرقىنىپ ئىشلىدى، قۇربان بېرىشتىن قورقمىدى، ئۇلار ئۆزلىرىنىڭ ۋە ئەۋلادلىرىنىڭ بەختى ئۈچۈن مېھنەت قىلىۋاتقانلىقىنى، بۇ مېھنەتنىڭ ھەرگىزمۇ تەييارتاپلار ۋە ئوغرىلار ئۈچۈن ئەمەسلىكىنى ئېنىق بىلەتتى.

ئەتىياز ۋە ياز ئايلىرىدا ھايۋانلار ھەپتىسىگە 60 سائەت تىن ئىشلىدى، سەككىزىنچى ئايغا كەلگەندە، ناپالېئون يەك-شەنبە چۈشتىن كېيىنمۇ ئىشلەش كېرەكلىكىنى جاكارلىدى. ئەلۋەتتە، بۈگۈنكى ئەمگەك خالىسانە ئىدىكى، قاتنىشالامىغانلار ئۆزىگە تېگىشلىك نورما ئاشلىقنىڭ يېرىمىدىن مەھرۇم بولاتتى. ئەمگەكلەر شۇنداق سىجىل بولسىمۇ، ئىشلارنىڭ قۇيرۇقى ئۈزۈلمەيتتى. شۇ يىللىق ھوسۇلمۇ ئالدىنقى يىلدىكىدىن ئازراق بولدى. ئۇنىڭ ئۈستىگە يازنىڭ بېشىدا تېرىلىپ بولۇشقا تېگىشلىك ئىككى پارچە يەر ئاغ-دۈرۈقسىز قېلىپ تېرىلماي قالدى. قارىغاندا، قىش تەستە ئۆتىدىغاندەك قىلاتتى.

چاقپەلەك قۇرۇلۇشى ئويلىمىغان يەردىن ھەرخىل قىيىنچىلىقلارغا دۇچ كەلدى. قورۇقتا ھاك چىقىدىغان بىر يەر بار بولۇپ، بىر لاپاس ئۆيدىن يېتەرلىك قۇم - سېمۇنتلارمۇ تېپىلدى. يەنە چاقپەلەككە كېتىدىغان ماتېرىياللارنىڭ ھەممىسى تەل بولدى. ئەمما، ھايۋانلار تاشلارنى مۇۋاپىق ھەجىمدە پارچىلاش مەسلىسىنى ھەل قىلالىمىدى. قارىغاندا، بۇ

ئىشقا بازغان، لوم تۆمۈر دېگەندەك قوراللار لازىم بولاتتى -
يۇ، ھايۋانلار ئىككى پۇتى بىلەن ئۆرە بولالمىغاچقا، بۇ
قوراللارنى قانداق ئىشلىتىشنى بىلمەيتتى.

نەچچە ھەپتە باش قاتۇرۇپ يۈرۈپ، ھايۋانلار يەرنىڭ تار-
تىش كۈچىدىن پايدىلىنىشتىن ئىبارەت مۇۋاپىق بىر ئۇ-
سۇلنى ئىزدەپ تاپتى. يوغان - يوغان تاشلارنى يۆتكىگىلى
بولمىغانلىقتىن ئۆز جايىدا شۇ پېتى ياتاتتى. ھايۋانلار تاشنى
ئارقان بىلەن باغلىدى. ئاندىن كالا، ئات، قوي دېگەندەك ئار-
قان تارتىشقا يارايدىغان بارلىق ھايۋانلار، ھەتتا زۆرۈر تې-
پىلغاندا چوشقىلارمۇ قېتىلىپ، يوغان تاشلارنى تەسەۋۋۇر
قىلغۇسىز ئاستا سۈرئەت بىلەن بىر ئېگىزلىككە سۆرەپ
چىقىپ، پەسكە تاشلاپ پارچىلاشتى. پارچىلانغان تاشلارنى
توشۇماق ئاسان ئىدى. ئاتلار ھارۋا تارتتى، قويلار ئايرىم بو-
لۇپ پارچە تاشلارنى سۆرىدى. ئۆچكە مورپىل بىلەن ئېشەك
بېنىامىنلار بىرلىشىپ، كونا بىر ھارۋىنى سۆرەشتى. يازنىڭ
ئاخىرىدا يېتەرلىك تاش ماتېرىيال تەييارلانغاندىن كېيىن،
چوشقىلارنىڭ قوماندانلىقىدا چاقپەلەك قۇرۇلۇشى باشلاندى.
بۇ ناھايىتى ئاستا، مۇشەققەتلىك بىر جەريان بولدى.
بىر تاشنى كۈنلەپ ئاۋارە بولۇپ ئېگىزگە ئېلىپ چىقىپ،
پەسكە تاشلىغاندا، تاش پارچىلانماي قالدىغان ئەھۋاللار
دائىم بولۇپ تۇراتتى. بوكسىرنىڭ كۈچى گويا باشقا ھەممە
ھايۋانلارنىڭ بىرلىككە كەلگەن كۈچىدىنمۇ زور بولۇپ، ئۇ
بولمىسا ئىش ئاقمايتتى. يوغان تاش پەسكە تارتىپ كەتكەن-
دە، ئۇنى سۆرەۋاتقان ھايۋانلارمۇ تاش بىلەن بىرگە پەسكە
تارتىلىپ، قىيا - چىيا قىلىشىپ كېتەتتى. بۇ چاغدا بوك-
سىر ئارقاننى كۈچىنىڭ بارىچە يۇقىرىغا تارتىپ، تاشنى
توختىتىۋالاتتى. بوكسىر تاشنى قەدەممۇ قەدەم سىلجىتىپ،
يۇقىرىغا ئېلىپ چىققۇچە ھاسىراپ، يەرگە ئۇيۇلدەك دەس-

سەيتتى، ئۈستىباشلىرى چىلىق - چىلىق تەرگە چۆمۈپ كې-
تەتتى، ھايۋانلار بۇنىڭغا قاراپ قايىل بولماي تۇرالمايتتى.
كلوۋېر بەزىدە ئۇنى ئېھتىيات قىل، ئاۋايلا دەپ ئاگاھلاند-
دۇراتتى، لېكىن بۇ گەپ بوكسېرنىڭ قۇلىقىغا كىرمەيتتى.
بوكسېر دائىم دەيدىغان «تېخىمۇ تىرىشىپ ئىشلەيمەن»، «نا-
پالېئوننىڭ مەڭگۈ توغرا» دېگەن ئىككى ئېغىز گەپ، ئۇنىڭ
ئۆزى ئۈچۈن ئېيتقاندا، ھەممە مەسىلىلەرگە مۇۋاپىق كېلەت-
تى. بوكسېر خوراز بىلەن يېڭىدىن كېلىشىپ، ئۇنىڭدىن
ئەسلىدە يېرىم سائەت بالدۇر ئويغىتىپ قويغان بولسا، يەنە
چارەك ۋاقىتنى قوشۇپ، 45 مىنۇت بالدۇر ئويغىتىپ قو-
يۇشنى تەلەپ قىلدى. ئۇ بۇ ۋاقىتتا، تاشلىققا ئۆزى يالغۇز
بېرىپ، پارچىلانغان تاشلارنى ھارۋىغا بېسىپ، چاقىلەك
قۇرۇلۇشى بولۇۋاتقان يەرگە ئاپىراتتى.

جاپالىق ئىشلىگەن بولسىمۇ، ھايۋانلار يازنى يامان ئەمەس
ئۆتكۈزدى. ئۇلارنىڭ ئېرىشكەن ئاشلىق نورمىسىنى جونېس
دەۋرىدىكىدىن كۆپ دېگىلى بولمىسىمۇ، ئازمۇ ئەمەس ئىدى.
جونېس ئائىلىسىدىكى بەش تەييار تاپنى بېقىشتىن خالاس بو-
لۇپ، ئۆزلىرىنىلا قامدىسا بولىدىغان بۇ ئەۋزەللىك ئۇلارنى
خېلى يەڭگىللىتىپ قويغانىدى. نۇرغۇن تەرەپلەردە ھايۋانلارنىڭ
ئەمگىكى ئۈنۈملۈك ھەم تېجەشلىك ئىدى. مەسىلەن، ئوت ئو-
تايدىغان ئىشلاردا ھايۋانلار ئىنسانلار دورىيالىمايدىغان دەرىجىدە
قالتىس ئىدى. ئۇنىڭ ئۈستىگە ھازىر ھايۋانلاردا ئوغرىلىق
قىلمىشلىرى بولمىغاچقا، ئوتلاق بىلەن تېرىلغۇ يەرنى ئايرىپ
يۈرۈشنىڭ ھاجىتى قالمىغانىدى، قاشا ۋە ئىشىكلەرگە كېتىد-
ىغان ئەمگەكمۇ قىسقارغانىدى. بىراق، يازنىڭ ئۆتۈپ كېتىشى
بىلەن ئۇلارنىڭ خىيالغا كىرىپ چىقمىغان كەم - كۈسسىلار
ئاشكارا بولۇشقا باشلىدى. قورۇقتا لازىم بولىدىغان كىرىسىن،
مىخ، ئارغامچا، ئىت يەيدىغان پېچىنە، تاقا دېگەندەك نەرسىلەر -

نى قورۇقتا ئىشلەپ چىققىلى بولمايتتى. يەنە ئۇرۇقلۇق، ئو-
غۇت، ھەر خىل ئىشلەپچىقىرىش قوراللىرى ۋە چاقپەلەك قۇ-
رۇلۇشىغا كېتىدىغان ئەسلىھەلەرگە قانداق ئېرىشكىلى بولدى-
دىغانلىقىنى ھېچكىم تەسەۋۋۇر قىلالمايتتى.

بىر يەكشەنبە چۈشتىن بۇرۇن ھاياۋانلار يىغىلىپ، بىر-
لىكتە ۋەزىپە تاپشۇرۇۋالدى. ناپالېئون بىر تۈرلۈك يېڭى سى-
ياسەتنى يولغا قويدىغانلىقىنى ئېلان قىلدى. بۇنىڭدىن كې-
يىن، ھاياۋانلار قورۇقى قوشنا قورۇقلار بىلەن پايدا ئۈچۈن ئە-
مەس، بەلكى، زۆرۈر نەرسىلەرگە ئېرىشىش ئۈچۈن ئېلىم-
بېرىم قىلسا بولىدۇ، چاقپەلەك قۇرۇلۇشى ھەممىدىن ئۈستۈن
تۇرىدۇ، دېدى ئۇ. ئۇ يەنە بىر قىسىم قۇرۇق يەم - خەشەك ۋە
شۇ يىللىق بىر بۆلۈك بۇغدايلارنى ساتماقچى ئىكەنلىكى، يەنە
پۇل كەملىسە تۇخۇم سېتىپ تولۇقلايدىغانلىقى، تۇخۇم دېگەن
بۇ نەرسىنىڭ ۋىللىڭتوندا ئىنتايىن بازارلىق ئىكەنلىكىنى،
چاقپەلەك قۇرۇلۇشىغا تۆھپە قوشۇش ئۈچۈن مېكسيانلارنىڭ
خۇشاللىق بىلەن بەدەل تۆلىشى كېرەكلىكىنى ئېيتتى.


ھاياۋانلار قانداقتۇر بىر بىئاراملىقنى يەنە بىر نۆۋەت
ھېس قىلدى. ئىنسانلار بىلەن مەڭگۈ باردى - كەلدى قىل-
ماسلىق، پۇل ئىشلەتمەسلىك دېگەن بىر قانچە ماددىلار جو-
نېسلار قوغلاندى بولغاندىن كېيىنكى تۇنجى كېڭەشتە ما-
قۇللانغان قارار ئەمەسمىدى؟ بۇ قارارلارنىڭ ماقۇللىنىش
ئەھۋالىنى تېخى ھېچكىم ئۇنتۇپ قالغىنى يوق، ئۇلارمۇ بۇنى
ئۇنتۇپ قالدۇق، دەپ ئويلىمايتتى. ئەينى ۋاقىتتا ناپالېئون
كېڭەشنى ئەبەدىي ئەمەلدىن قالدۇرۇۋەتكەندە قارشىلىق
كۆرسەتكەن ھېلىقى تۆت چوشقا يەنە بىر نېمىلەرنى دېمەكچى
بولدى - يۇ، يېنىدىكى ياۋۇز ئىتلارنىڭ ھەيۋىسىدىن قور-
قۇپ، جىم بولدى. دەل مۇشۇ ۋاقىتتا، قويلار توپى «تۆت پۈت-
لۇقلار ياخشى، ئىككى پۈتلۈقلەر ئەسكى» دەپ مەرىشىپ،

بىردەملىك ئوسال كەيپىياتنى ياپتى. ناپالېئون ئالدى پۇتىدە -
نىڭ بىرىنى كۆتۈرۈپ كۆپچىلىكنى جىم بولۇشقا ئىشارەت
قىلدى، ئاندىن ئورۇنلاشتۇرۇش تۈگىدى، دەپ ئېلان قىلدى.
ئۇ دەيدىكى، ھەرقانداق ھايۋان ئىنسانلار بىلەن ئالاقە قىلىش -
تىن ئىبارەت ھېچكىم خالىمايدىغان بۇ ئىشنى قىلىپ يۈر -
مىسىمۇ بولىدۇ، بۇ ئېغىر ئىشنى مەن ئۈستۈمگە ئالاي، ۋىلا -
لىكتوندا تۇرىدىغان ۋىمپېر ئىسىملىك بىر ئادۋوكات بىز -
نىڭ تاشقى دۇنيا بىلەن بولغان مۇناسىۋىتىمىزدە ۋاسىتىچى
بولدىغان بولدى، ئۇ ھەر دۈشەنبە چۈشتىن بۇرۇن قورۇق -
مىزغا كېلىپ، بۇيرۇق قوبۇل قىلىدۇ. ناپالېئون سۆزىنى
ئاخىرلاشتۇرۇپ بولۇپ، «ھايۋانلار قورۇقى ياشىسۇن» دەپ
توۋلىدى. ھايۋانلار «ئەنگىلىيە جانىۋالىرى» دېگەن خورنى
ئېيتىپ يىغىندىن قايتىشتى.

ئۇنىڭدىن كېيىن، سىكالىپ قورۇقنى ئارىلاپ چىقىپ،
كۆپچىلىكنىڭ كۆڭلىنى تىنچلاندۇرماقچى بولدى. سودا قىل -
ماسلىق، پۇل ئىشلەتمەسلىك دېگەندەك قارارلار ھېچقاچان
بولۇپ باقمىغان، ئۇنداق قارارلارنى ھېچكىم ئوتتۇرىغا قويۇپ
باقمىغان، تېگى - تەكتىنى سۈرۈشتۈرگەندە، ئۇ سىنوۋېل
تارقاتقان ئەپسانە، دەيدى ئۇ ھايۋانلارغا. بەزى ھايۋانلار سىكا -
لېرنىڭ دېگەنلىرىگە ئانچە ئىشەنمىگەندەك قىلاتتى، بۇنى
سېزىپ يەتكەن سىكالىپ مەككارلىق بىلەن: «يولداشلار، ئە -
جەبا سىلەر شۇ ئىشلارنىڭ رېئاللىقتا يۈز بەرگەنلىكىگە
جەزم قىلالامسىلەر، شۇ قارار ھەققىدىكى بىرەر ھۆججەت قو -
لۇڭلاردا بارمۇ؟ يازما پاكىت بارمۇ؟» دەپ سورىدى. ھايۋانلار -
نىڭ قولىدا ئۇنداق پاكىتلار ھەقىقەتەن يوق بولغاچقا، ئۇلار
بىز خاتالىشىپتىمىز، دەپ تونۇدى.

پۈتۈشۈم بويىچە ۋىمپېر ئەپەندى ھەر دۈشەنبە كۈنى
چۈشتىن بۇرۇن قورۇققا كىرىپ تۇردى. ئۇ قۇۋ چىراي، پا -

كار، ساقاللىق ئادەم ئىدى. ئۇنىڭ ئادۋوكاتلىق خىزمىتىنىڭ تاپاۋىتى كۆپ ئەمەس ئىدى، ئەمما، ئۇ ھايۋانلار قورۇقىنىڭ بىرەر ۋاستىچىغا ئېھتىياجلىق بولىدىغانلىقىنى ھەم بۇ ئىشتىن خېلى نەپ ئۈندۈرەلەيدىغانلىقىنى باشقىلاردىن ئاۋۋال ھېس قىلىپ يەتكۈدەك پاراسەتكە ئىگە ئىدى. ھايۋانلار ئۇنىڭ كېتىپ - كېلىشلىرىنى بىر نەرسىدىن ئەنە سىرىگەن قىياپەتتە كۆزىتەتتى ۋە ئۆزلىرىنى ئۇنىڭدىن قاچۇراتتى. شۇنداق بولسىمۇ، ھايۋانلار تۆت پۇتلۇق ناپالېئوننىڭ ئىككى پۇتلۇق ۋىمپېرگە بۇيرۇق چۈشۈرگەندە، كۆڭلەدە پەيدا بولغان ئىپتىخاردىن يېڭى يۈرگۈزۈلۈۋاتقان چارەلەرگە بولغان قارشىلىقى بوشايتتى. ھازىر ھايۋانلار بىلەن ئىنسانلارنىڭ مۇناسىۋىتى بۇرۇنقىسىغا ئانچە ئوخشاپ كەتمەيتتى. ئىنسانلارنىڭ ھايۋانلار قورۇقىغا بولغان ئۆچمەنلىكى قورۇقنىڭ گۈللىنىشى سەۋەبلىك بوشاپ قالماي، ئەكسىچە، ئىنسانلار بۇرۇنقىدىنمۇ بەك ئۆچمەنلىك بىلەن قارايتتى. ئىنسانلار بۇ قورۇق ھامان ۋەيران بولىدۇ، چاقپەلەك قۇرۇلۇشىنىڭ مەغلۇپ بولۇشىدا گەپ يوق، دەپ ئىشەنەتتى. كىشىلەر قاۋاقخانلاردا يۈز كۆرۈشكەنلىرىدە، قوللىرى بىلەن سىزىشىپ تۇرۇپ، چاقپەلەكنىڭ چاتاق بولىدىغانلىقىنى، ئۇ پۈتكەن تەقدىردىمۇ ئۇنىڭ پىرقىرىمايدىغانلىقىنى دەلىللەشەتتى. ئەمما، ھايۋانلارنىڭ ئۆز ئىشلىرىنى ئېلىپ بېرىشىغا قارىتا ئىنسانلار ئۆزلىرىنىڭ پىكىرلىرىگە يات ھالدا قايىل بولماي تۇرالماتتى. بۇ جەھەتتىكى بىر بىر شارەت شۇكى، ئىنسانلار ھايۋانلار قورۇقىدا گەپ ئاچقاندا، قەستەن قورۇق دەپ يۈرمەي، ھايۋانلار قورۇقىنىڭ مەمۇرىي نامىنى رەسمىي ئىشلىتىدىغان بولغانىدى. ئىنسانلار جونېسقا بولغان مەيدانىدىن ۋاز كەچتى، جونېسمۇ قورۇقنى قايتۇرۇۋېلىش ئۈمىدىدىن ۋاز كېچىپ، باشقا بىر يۇرتقا كۆچۈپ



كەتتى. ۋىمپېرنى ھېسابقا ئالمىغاندا، ھايۋانلار قورۇقىنىڭ تاشقى دۇنيا بىلەن ئالاقىسى يوق ئىدى.

ئەمما، ناپالېئون تۈلكە جاڭگالدىكى پىلكىڭتون ئەپەندى ياكى توقماقلىقتىكى فېرېدېرىك ئەپەندى بىلەن ئايرىم ۋاقىتتا سودا كېلىشىمى تۈزەرمەش دېگەندەك گەپلەر ھايۋانلارنىڭ قۇلىقىغا كىرىپ تۇراتتى.

شۇ كۈنلەردە چوشقىلار قورۇق خوجايىنىنىڭ ئۆيىگە كۆچۈپ كىرىپ، ئۇ يەرنى ئۆزلىرىنىڭ تۇالغۇسى قىلىۋېلىشتى. ھايۋانلار بۇرۇنقى قاراردا بۇنداق قىلىشنىڭ مەنىسى قىلىنىدىغانلىقىنى ئەسلىرىگە ئېلىشتى، سىكالېر مەسىلە بۇ يەردە ئەمەس، دەپ كۆپچىلىكنى ئىشەندۈرۈشكە يەنە ئۇلار گۈردى. ئۇ: «قورۇق رەھبىرى بولغان چوشقىلارنىڭ ئارام-خۇدا خىزمەت ئۆيىنىڭ بولۇشى ئىنتايىن زۆرۈر. قوتاندا تۇرۇش داھىيىنىڭ سالاپىتىگە ماس كەلمەيدۇ (سىكالېر يېقىندىن بىرى ناپالېئوننى تىلغا ئالغاندا «داھىي» دېگەن سۆزنى ئېغىزىدىن چۈشۈرمەيدىغان بولدى)» دېدى. گەپ شۇنداق ئېيتىلىشمۇ، ھايۋانلارنىڭ كالىسى يەنىلا مۇجەمل ئىدى، چۈنكى، ئۇلار چوشقىلارنىڭ ئاشخانىدا تاماق يەپلا قالماي، مېھمانخانىنى كۆڭۈل ئېچىش ئۆيى قىلىپ، كارىۋاتتا ئۇخلايدىغانلىقىنى ئاڭلىدى. بوكسېر بۇ ئىشلارغا نىسبەتەن «ناپالېئوننىڭ دائىم توغرا» دېيىشتىن باشقىنى بىلمەيتتى. كلو-ۋېر بولسا مىزاندا كارىۋاتتا ئۇخلىماسلىق كېرەك دېگەن مەزمۇننىڭ بارلىقىنى ئويلاپ، «يەتتە مىزان» يېزىپ قويۇلغان تامنىڭ قېشىغا كېلىپ، ئۇنىڭ تېگىگە يېتىشكە تىرىشتى. بىراق، ئۇ بىرقانچە ھەرىپنى تونۇپلا، قالغىنىنى ئوقۇيالمايدى، شۇنىڭ بىلەن ئۆچكە مورپىنى تېپىپ كەلدى.

— مورپىل، — دېدى ئۇ، — تۆتىنچى مىزاننى ئوقۇپ بەرگىنە، ئۇنىڭدا كارىۋاتتا ئۇخلىماسلىق كېرەك، دەپ گەپ

بارمىكەن - قانداق؟

مورېل خەتلەرنى قىيىنلىپ تەستە ئوقۇدى:

— ئۇ يەردە «ھايۋانلار كارىۋاتتىكى كىرلىكلەردە ئۇخلاشقا بولمايدۇ» دەپ يېزىلىپتۇ، — دېدى ئۇ ئاخىرى. غەلىتە ئىش، كلوۋېر، تۆتىنچى مىزاندا كىرلىكنىڭ گېپى يوق بولىدىغان، لېكىن، تامدا ئۇ گەپ تۇرۇپتۇ، مىزان ئەسلىي شۇنداق بولسا كېرەك، دەپ ئويلىدى. دەل مۇشۇ پەيتتە، سىكالېر ئۈچ ئىتنى يېتىلەپ بۇ يەردىن ئۆتتى، ئۇ - نىڭ مەسىلىنى توغرا يۈزلىشتە تۇرۇپ كۆزىتىش قابىلىيەتى يېتەرلىك ئىدى.

— يولداشلار، قارىغاندا، — دېدى ئۇ، — سىلەر بىز چوشقىلارنىڭ خوجايىنىنىڭ ئۆيىدىكى كارىۋاتتا ئۇخلىغىنىدە - مىزنى ئاڭلىدىڭلار، شۇنداقمۇ؟ ئۇخلىساق نېمىشقا بولمىغۇ - دەك؟ سىلەر كارىۋاتتا ئۇخلاش مەنىنى قىلىنىدىغان مىزانلار بارغۇ دېمەكچىمۇ؟ كارىۋات دېگەن ئۇخلايدىغان يەرغۇ. توغرا نۇقتىئىنەزەر بويىچە قارىغاندا، قوتاندىكى بىر دۆۋە پاخالمۇ كارىۋاتتۇر. بىز دەۋاتقان چەكلەش مىزانى كىرلىككە قارىتىلىدۇ، چۈنكى، كىرلىك ئىنسانلارنىڭ كەشپىياتى. كىرلىكنى بىز خوجايىنىنىڭ ئۆيىدىكى كارىۋاتتىن ئېلىپ تاشلىۋېتىپ، ئىككى ئەدىيالىنىڭ قېتىدا ئۇخلاۋاتىمىز. قالتىس راھەت! ئويلاپ بېقىڭلار، يولداشلار، كۆز ئالدىمىزدىكى باش قاتىدىغان شۇنچە كۆپ ئىشلارنى بىز قىلىمىز، ئۇ جاپالارنىڭ ئالدىدا كارىۋاتتىكى راھەت قانچىلىك ئىشتى؟ يولداشلار، بىزنىڭ ئىستىراھەت ھوقۇقىمىزغا چېقىلغۇڭلار يوقتۇر؟ بىزنى چارچاپ كېتىپ، ئىشلىرىنىڭ ھۆددىسىدىن چىقالمىسۇن دەۋاتمايدىغانىلەر؟ ئاراڭلاردا جونىسىنىڭ قايتىپ كېلىشىنى خالايدىغانلار يوقتۇر؟

ھايۋانلار بۇ مەسىلىدە ئېنىق پوزىتسىيە بىلدۈرۈپ، خا -

تىرجەم بولغاچلا، دېيىشتى، ئۇلار چوشقىلارنىڭ كارىۋاتتا ئۇخلاشنى توغرىلىق ئەپچاچتى گەپلەرنى قايتا دېمەيدىغان بو. لۇشتى. بىرنەچچە كۈن ئۆتكەندىن كېيىن، باش ئىشتاب بو. گۈندىن ئېتىبارەن چوشقىلار باشقىلاردىن بىر سائەت كېيىن ئورنىدىن تۇرىدۇ، دەپ ئېلان قىلدى، ئۇقتۇرۇش چۈشكەندە، غۇدۇرايدىغانلاردىن ھېچكىم چىقمىدى.

كۈز كەلگەندە، ھايۋانلار ھارغىن بولسىمۇ، لېكىن شا. دىمان ئىدى. ئۇلار جاپا - مۇشەققەتلىك بىر يىلنى بېسىپ ئۆتتى، ئۇلار بىر قىسىم ئوت - چۆپ ۋە ئاشلىقلىرىنى سې. تېۋەتكەندىن كېيىن، بەكمۇ مول دەپ كەتكىلى بولمايدىغان قىشلىق ئوزۇق - تۈلۈك قېلىپ قالدى. ناۋادا كەم - كۇسا بار بولسا، بۇنى تولۇقلايدىغان چاقپەلەك بار ئىدى. ۋاھالەنكى، چاقپەلەك قۇزۇلۇشمۇ يېرىم مۇساپىنى تاماملاپ بولغان ئىدى. ئورمىدىن كېيىن، خېلى مەزگىلگىچە ھاۋا ئوچۇق ۋە قۇرغاق بولدى، ھايۋانلار تېخىمۇ تىرىشىپ ئىشلىدى، ئۇلار كۈنبويى يوغان - يوغان تاشلارنى سۆرەپ چېپىپ يۈرۈپ ئىشلىسەك ئەرزىيدۇ، دېيىشەتتى، چاقپەلەك ئىنشائاتى شۇنداق ئىشلىگەندىلا ئېگىزلەپ باراتتى. بوكسېر كېچىلىرى قوپۇپ، ئايدىڭدا بىرەر - ئىككى سائەت ئىشلەيتتى. ھايۋانلار قىممەتلىك دەم ئېلىش ۋاقىتلىرىدا يېرىم پۈتكەن چاقپەلەك ئىنشائاتىنىڭ ئەتراپىدا دەۋر قىلىپ، مۇستەھكەم، تۈز سۇپا تېمىدىن زوقلىناتتى، ئۆزلىرىنىڭ ئاشۇنداق كاتتا قۇرۇ. لۇشلارنى ئېلىپ بارغۇدەك قابىلىيىتىنىڭ بارلىقىدىن لال بولاتتى. پەقەت ئېشەك بېنىامىنىڭلا چاقپەلەك بىلەن كال. لىسى قىزىپ كەتمەيتتى، ئۇ بۇرۇنقىدەكلا «ئېشەكلەرنىڭ ئۆمرى بەك ئۇزۇن» دېگەندەك سىرلىق گەپلەرنى قىلىپ قو. يۇپ، جىم يۈرەتتى.

نويابىر كېلىپ، غەربىي جەنۇب شامىلى كۈچىيىشكە

باشلىدى. قۇرۇلۇش توختىدى، چۈنكى، يامغۇرلۇق ھاۋا سې-
مونتلارنىڭ قېتىشىغا زىيانلىق ئىدى. ناچار ھاۋا بارغانسېرى
ئەدەپ، بىر كېچىسى قارا بورانغا ئايلاندى - دە، قورۇقنىڭ
تۇرالغۇ رايونىدىكى ئۆيلەرنىڭ ئۆلىمۇ تەۋرەپ كەتتى، ئاشلىق
ئامبىرىنىڭ ئۆگزىسىدىن كاھىشلار ئۇچۇپ كەتتى. مىللىتىق
ئاۋازىنى ئاڭلاپ چۈش كۆرۈۋاتقان مېكىيانلار چۆچۈگىنىدىن
قاقلاشتى. ئەتىگىنى ھايۋانلار قوتانلىرىدىن چىقىپ، بايراق
خادىسىنىڭ غۇلاپ چۈشكەنلىكىنى، باغنىڭ تۆت تەرىپىدىكى
قارىياغاچ دەرىخىنىڭ يۈلۈپ تاشلىۋەتكەن تۇرۇپتەك ياتقانلى-
قىنى كۆرۈشتى. شۇ ھامان ھايۋانلار ئېچىنىشلىق ئۈن سې-
لىشتى. چۈنكى، تېخىمۇ ئېچىنىشلىق بىر مەنزىرە ئۇلارنىڭ
كۆز ئالدىدا ياتاتتى: چاقىلەك قۇرۇلۇشى خارابىگە ئايلىنىپ
كەتكەنىدى.

ھايۋانلار ۋەقە يۈز بەرگەن يەرگە كۈچىنىڭ بارىچە يۈ-
گۈرۈشتى. ھېچ ئىشقا ئالدىرمايدىغان ناپالېئون ھەممىنىڭ
ئالدىدا يۈگۈردى. شۇنداق، جاپالىق ئەجىرنىڭ مېۋىسى تۈز-
لىنىپ ياتاتتى، ئۇلار شۇنچە كۈلپەت بىلەن پارچىلاپ ئەكەل-
گەن تاشلار چېچىلىپ تۇراتتى. ھايۋانلار باشتا نېمە دېيىش-
نى ئۇقالمىدى، ئۇلار دۆۋىلىنىپ ياتقان تاشلارغا ئەلەم بىلەن
قاراپ تۇرۇشاتتى، ناپالېئون گەپ - سۆزسىز ھالدا ئۇياق -
بۇياقلارغا ماڭاتتى ۋە يەرنى پات - پات پۇراپ قوياتتى. ئۇنىڭ
قاتقان قۇيرۇقى گويا پېيى تارتىشىپ قالغاندەك سىلكىنەت-
تى. بۇ ھال ئۇنىڭ روھىدىكى جىددىيلىكتىن دېرەك بېرەت-
تى. ئۇ جايىدا تاققىدە توختىدى - دە، دىققىتىنى مۇجەس-
سەملىدى.

— يولداشلار، — دېدى ئۇ نېمىنىدۇر ئويلىغاندەك، —
سىلەر بۇنى كىمنىڭ قىلغانلىقىنى بىلەمسىلەر؟ يېرىم كې-
چىدە كېلىپ چاقىلەككىمىزنى كىمنىڭ ئۆرۈۋەتكەنلىكىنى

بىلەمسىلەر؟ ئۇ دەل سىنوۋبول! — ناپالېئون چاقماقتەك سۈرەن سالدى، — بۇ ئىشنى سىنوۋبول قىلدى! بۇ خائىن بىزنىڭ پىلانىمىزنى رەزىل مەقسەت بىلەن كەينىگە سۆرەپ، سۈرگۈن بولغىنى ئۈچۈن قىساس ئالماقچى بولغان، ئۇ كېچە قاراڭغۇسىدىن پايدىلىنىپ، بىزنىڭ بىر يىللىق ئەمگىكىمىزنى ۋەيران قىلدى. يولداشلار، مەن سىنوۋبولنى ئۆلۈمگە ھۆكۈم قىلىمەن، ئاراڭلاردىن كىم ئۇنى ئۆلتۈرسە: «ئىككىنچى دەرىجىلىك قەھرىمان» ئوردېنى ۋە ئون سەككىز جىڭ ئالما بىلەن تارتۇقلىنىدۇ. ئەگەر ئۇنى تىرىك تۇتساڭلار 36 جىڭ ئالما بىلەن مۇكاپاتلىنىسىلەر!

ھايۋانلار سىنوۋبولنىڭ مۇشۇنداق چوڭ گۇناھىنى قىلغىنىدىن ئىپادىلەپ بەرگۈسىز دەرىجىدە چۆچۈپ كېتىشتى. ھايۋانلار غەزەپتىن ھۆركىرەشتى، ئەگەر سىنوۋبول قاپ يۈرەكلىك قىلىپ بۇ يەرگە ئاياغ باسسا، ئۇنى قانداق تۇتۇشنىڭ ئامالىنى ئويلاشتى. بەلكىم، بىرەر مىنۇتمۇ ئۆتمىگەندۇ، دۆڭگە يېقىن بىر ئوتلاقتىن چوشقا ئىزى بايقالدى، ئىز بويلاپ مېڭىش ئارقىلىق بۇ ئىزنىڭ قاشانىڭ سىرتىغا چىقىپ كەتكەنلىكى ئايان بولدى. ناپالېئون بۇ ئىزلارنى ئوبدان پۇرىۋەتكەندىن كېيىن، ئۇنىڭ سىنوۋبولنىڭ ئىزى ئىكەنلىكىنى جەزملەشتۈردى. ئۇنىڭ ھۆكۈمچە، سىنوۋبول تۈلكە جاڭگال قورۇقىدىن كەپتۈمىش.


— كېچىكسەك بولمايدۇ، يولداشلار! — دېدى ناپالېئون ئىزلارنى تەكشۈرۈپ بولۇپ، يۇقىرى ئاۋازدا، — خىزمەتلەر بىزنى كۈتۈپ تۇرىدۇ. چاقپەلەكنى قايتا قۇرۇش خىزمىتىنى بۈگۈنلا باشلىشىمىز لازىم. بىز پۈتۈن قىشتا قار - شېۋىر - غانلارغا قارىماي ئىشلىمىسەك بولمايدۇ. بىزنىڭ قان - تەرىمىمىزنى ۋەيران قىلىشنىڭ ئۈنچە ئاسان ئەمەسلىكىنى ئۇ

مۇناپىققا بىلدۈرۈپ قويايلى. ئېسىڭلاردا بولسۇنكى،
يولداشلار، بىزنىڭ پىلانىمىز ئۆزگەرمەيدۇ، چاقپەلەكنى بەل-
گىلەنگەن مۆھلەت ئىچىدە پۈتكۈزۈمىز. ئالغا، يولداشلار!
چاقپەلەك ياشىسۇن! ھايۋانلار قورۇقى ياشىسۇن!

يەتتىنچى باب

قەھرىتان قىش، بوران - چاپقۇنلۇق ھاۋا قار ئارىلاش يامغۇر ۋە قارغا ئالمىشىپ، يەر - جاھان مۇزلاپ كەتتى، بۇنداق ھاۋا تاكى فېۋرالنىڭ ئالدىنقى يېرىمىغىچە داۋاملاشتى. ھايۋانلار پۈتۈن كۈچى بىلەن ئىشلەپ، چاقپە - لەكىنى قايتا قۇرۇشنى داۋاملاشتۇرۇۋاتاتتى. ئۇلار تاشقى دۈن - ياننىڭ ئۆزلىرىگە دىققەت قىلىۋاتقانلىقىنى بىلەتتى، چاقپە - لەك قۇرۇلۇشى ئۆز ۋاقتىدا پۈتمەسە، تاماشا كۆرۈۋاتقان ئىنسانلار ئۆز غەلىبىسىنى كۆرەڭلەرچە تەنتەنە قىلماي قالمايتتى.

ئىنسانلار چاقپەلەكنى سىنوۋبولنىڭ بۇزۇۋەتكەنلىكىگە



ئەتەي ئىشەنمەيتتى. ئىنسانلار چاقپەلەك ئىنشائاتى ئۇلىنىڭ ئاجىزلىقىدىن غۇلاپ چۈشكەن، دېيىشەتتى. ھايۋانلار سەۋەب ئۇنىڭدا ئەمەس، دەپ قارايتتى. شۇنداقتمۇ، ئۇلار ئۇلىنى بۇ - رۇتقىدەك بىر يېرىم ئىنگىلىز چىسى قېلىنلىقتا ئەمەس، بەلكى، ئۈچ ئىنگىلىز چىسى قېلىنلىقتا قۇرۇپ چىقماقچى بولۇشتى. بۇ، نۆۋەتتىكى قايتا قۇرۇشقا بۇرۇنقىدىن نەچچە ھەسسە ئارتۇق تاشنىڭ كېتىدىغانلىقىدىن دېرەك بېرەتتى. تاش مەيداننى خېلى ئۇزۇن مەزگىل قار قاپلاپ تۇرغاچقا، ھېچ ئىش قىلغىلى بولمىدى. ئۇنىڭدىن كېيىنكى قۇرۇق سوغۇق كۈنلەردە ئىشلار ئازراق يۈرۈشكەندەك قىلىسمۇ، نا - ھايىتى جاپالىق بولدى. ھايۋانلار بۇرۇنقىدەك ئۈمىدۋار ئە - مەس ئىدى. ئۇلار ئاچلىقتا توڭلاپ يۈردى. پەقەت بوكسىر بىلەن كلوۋېر ئىشەنچنى يوقاتمىغانىدى. سىكالېر ئۆزىنى بېغىشلاشنىڭ لەززىتى ۋە ئەمگەكنىڭ مۇقەددەسلىكى ھەق - قىدە كۆپ قېتىم ئېسىل نۇتۇق سۆزلىدى. بىراق، ھايۋانلار - غا بەكرەك ئىلھام بولغىنى بوكسىرنىڭ خورماس كۈچ - قۇۋۋىتى بىلەن ئۇنىڭ «تېخىمۇ قاتتىق ئىشلەيمەن» دېگەن كىشەشلىرى بولدى.

ئاشلىق يانۋاردىلا ئۆكسۈپ قالغىلى تۇردى. بېرىلىدىغان ئاشلىق نورمىسىمۇ زور مىقداردا قىسقراپ، قورۇق دائىرد - لىرى بەرەڭگىنى تولۇقلىما قىلىپ بېرىدىغانلىقىنى ئېلان قىلدى. بىراق، بەرەڭگىلەرنىڭ كۆپ قىسمى ئوردا يېتەرلىك ئىسسىقتا ساقلانمىغانلىقتىن، توڭلاپ سېسىپ كەتكەنىدى. ھايۋانلار ئۇدا بىرنەچچە كۈن كېپەك بىلەن قىزىلچىلا يېدى. قارىغاندا، ئاچارچىلىق ئۇلارنى كۈتۈپ تۇرغاندەك قىلاتتى. بۇ ئەھۋاللارنى سىرتقى دۇنيادىن يوشۇرۇش ھاياتلىق - تىنىمۇ مۇھىم ئىش بولۇپ قالدى. چاقپەلەك ئىنشائاتىنىڭ گۈمۈرۈلۈپ چۈشۈشى ئىنسانلارنىڭ خورىكىنى ئۆستۈرگەن -

دەك بولدى، ئۇلار ھايۋانلار قورۇقى ھەققىدە تۈرلۈك ئۆسەك-
لەرنى ياساپ چىقىشقا باشلىدى. تاشقى دۇنيادا ھايۋانلار ئاچ-
لىق ۋە كېسەللىكتىن قىزىلىپ كېتىۋېتىپتۇ، ئۇلار بىر -
بىرى بىلەن نىزالىشىپ، بىر - بىرىنىڭ گۆشىنى يەپ، با-
لىرىنى خامتالاش قىلىدىغان ھالەتكە يېتىپتۇ، دېگەندەك
ئىغۋالار ئېقىپ يۈردى. ناپالېئون ئەگەر ئاشلىققا ئائىت ھە-
قىقى ئەھۋال ئاشكارىلىنىپ كەتسە، ئۇنىڭ ئاقىۋىتىنىڭ
ناھايىتى يامان بولىدىغانلىقىنى ئوبدان چۈشىنەتتى. شۇڭا،
ئۇ ۋىمپېر ئەپەندى ئارقىلىق ھەقىقىي ئەھۋالنىڭ ئەكسىچە
بولغان بىر تەشۋىقاتنى يايماقچى بولدى. ھازىرغا قەدەر ۋىم-
پېر كەلگەندە ھايۋانلار بىلەن ئۇچرىشىدىغان ئىشلار ئاساسەن
بولۇپ باقمىغانىدى. ئەمدىلىكتە، ئاز ساندىكى بىر قىسىم
ھايۋانلار — ئۇلارنىڭ كۆپى قويلاردىن ئىدى — ئۇنىڭ بىلەن
بىۋاسىتە كۆرۈشمىسىمۇ چاندۇرماي تۇرۇپ ئاشلىقنىڭ ئې-
شۋاتقانلىقى توغرىسىدا بىرنەچچە ئېغىز گەپ قىلىشقا
تاللاندى. ناپالېئون يەم - خەشەك ئامبىرىدىكى قۇرۇق
كاتلارغا قۇم قاچىلاپ، ئۈستىگە ئاشلىق يېيىتىپ قويۇشنى
تاپىلىدى. مۇۋاپىق باھانە - سەۋەبلەر بىلەن ۋىمپېر ئەپەندى
يەم - خەشەك ئامبىرىغا قەدەم تەشرىپ قىلدۇرۇلدى ۋە
كاتلارنى كۆرۈش پۇرسىتىگە ئىگە قىلىندى. ئۇ ئالدىدى -
دە، سىرتقى دۇنياغا ھايۋانلار قورۇقىدا ئاشلىق كەم ئەمەسكەن
دېگەنلەرنى تارقاتتى.

شۇنداق بولسىمۇ، يانۋارنىڭ ئاخىرلىرىغا كەلگەندە
ئازراق ئاشلىق تېپىش زۆرۈرىيىتى تۇغۇلدى. بۇ كۈنلەردە
ناپالېئون ئامما ئالدىدا ئانچە كۆرۈنمەيدىغان بولۇپ قالدى.
ئۇنىڭ ۋاقتى خوجايىننىڭ ئەسلىدىكى ئۆيىدە (قورۇق سارد-
يى) ئۆتىدىغان بولدى، ھەربىر ئىشكنى نەچچىلەپ سۈرلۈك
ئىتلار بېقىپ ياتاتتى. ئۇ كۆپچىلىك ئالدىدا پەيدا بولغاندا،

ئالتە ئىتتىن تەشكىل تاپقان قوغداش ئەترىتى ئۇنى ئوراپ ماڭاتتى، كىم يېقىنلاشسا، ئۇلار ۋەھشىيلىك بىلەن قاۋايتىتى. ناپالېئون يەكشەنبە كۈنى چۈشتىن بۇرۇنمۇ كۆرۈنمەيدىغان بولۇۋالدى، بۇيرۇق چۈشۈرۈشكە توغرا كەلسە بىرەر چوشقا — كۆپىنچە سىكالېر ئارقىلىق چۈشۈرىدىغان بولدى. مەلۇم بىر يەكشەنبە چۈشتىن بۇرۇن سىكالېر مېكە-يانىلار (تۇخۇم تۇغۇشقا تەييارلانغان) غا بارلىق تۇخۇملارنى تاپشۇرۇشنى بۇيرۇدى. ناپالېئون ۋىمپېر ئارقىلىق ھەپتە-سىگە تۆت يۈز تۇخۇملۇق سودىنىڭ توختامىنى تۈزگەنىدى. ئۇ بۇنىڭ پۇلىغا يازغىچە يەتكۈدەك ئاشلىق سېتىۋالماقچى بولدى، ئۇلار يازغا ئۇلىشىۋالسا، كېيىنكى ئەھۋاللار ياخشى بولۇپ كېتەتتى.

بۇ قارارنى ئاڭلىغان مېكيانلار ئەندىكىنىدىن قو-قۇقلاپ كېتىشتى. ئۇلارغا بۇنداق قۇربان بېرىش ھەققىدە ئىدىيەۋى خىزمەتلەر خېلى ئىشلەنگەن بولسىمۇ، ئۇلار بۇ ئىشنىڭ راست بولۇپ چىقىشىنى ئويلىمىغانىدى. ئۇلارنىڭ ھەرقايسىسى ئۆز كاتەكلىرىدە تۇخۇم بېسىپ، چۈجە چىقىد-رىشنىڭ تەرەددۇتىنى قىلىۋاتقاچقا، تۇشمۇ تۇشتىن قارشى-لىق بىلدۈرۈشتى، ئۇلار مۇشۇنداق ئەھۋالدا تۇخۇملارنى ئې-لىپ كېتىش قىرغىنچىلىق، دېيىشتى. جونېسلار ھەيدىۋې-تىلگەندىن بۇيانقى ئىسيانغا ئوخشاپ كېتىدىغان ئىش مۇشۇ بولسا كېرەك. مېكيانلار ياشقىنا ئۈچ مىنوركا قارا توخۇ-سىنىڭ رەھبەرلىكىدە، ناپالېئوننىڭ ئارزۇسىغا قارشى چى-قىپ، قونداققا چىقىپ تۇخۇم تۇغدى - دە، تۇخۇملار يەرگە چۈشۈپ چىقىلدى. ناپالېئون بۇ ھەرىكەتكە قارىتا شۇ ھامان رەھىمسىز چارە قوللاندى. ئۇ مېكيانلارغا بېرىلىدىغان نور-مىلىق دان توختىتىلسۇن، كىم ئۇلارغا بىرەر تال دان بەرسە ئۆلۈمگە ھۆكۈم قىلىنىدۇ، دەپ بۇيرۇق چۈشۈردى. بۇيرۇقنى

ئىجرا قىلىشقا قوغداش ئەترىتىدىكى ئايشاركىلار مەسئۇل قىلىندى. مېكىيانلار ئۆزلىرىنىڭ قارشىلىقىنى بەش كۈن داۋاملاشتۇرۇپ، ئاخىرى تەسلىم بولدى ۋە كاتەكلىرىگە قايى. تىشتى. قارشىلىق داۋامىدا جەمئىي توققۇز مېكىيان ئۆلۈپ، ئۇلار باغقا كۆمۈۋېتىلدى. تەشۋىقاتتا، ئۇلار شارچە قۇرت كېسىلى بىلەن ئۆلدى، دېيىلدى. ۋىمپېر بۇ ئىشلاردىن خە. ۋەرسىز ئىدى، ئۇ تۇخۇملارنى ۋاقتىدا تاپشۇرۇۋالدى، ئۈستى يېپىق بىر كۆكتات ماشىنىسى ھەر ھەپتىدە بىر قېتىم كېلىپ، تۇخۇملارنى يىغىپ كېتەتتى.

بۇ ئارىدا سىنوۋبولنىڭ قارىسى كۆرۈنمەيتتى. ئۇنى تۈلكە جاڭگال ۋە توقماقلىق دېگەندەك قوشنا قورۇقلارنىڭ بىرىدە تۇرۇۋاتقانمىش دېگەندەك مىش - مىش گەپلەر تارقىدى. لىپ يۈرەتتى. ناپالىئوننىڭ باشقا قورۇقلار بىلەن بولغان مۇناسىۋىتى نىسبەتەن ياخشىلىنىپ بارماقتا ئىدى. قورۇقتا بىر دۆۋە ياغاچ بولۇپ، بۇ ئون يىل ئاۋۋال بىر پارچە بۈك ئورماننى رەتلىگەندە كېسىپ قويۇلغانىدى، شۇ تاپتا بۇ يا. غاچلار قۇرۇپ، تەييار بولۇپ قالغانىدى. ۋىمپېر ناپالىئونغا ئۇ ياغاچلارنى سېتىۋېتىش ھەققىدە تەكلىپ بەردى، پىلكىڭ. تون ئەپەندى ۋە فرېدېرىك ئەپەندىلەرنىڭ ئۇ ياغاچلارنى ئال. غۇسى بارمىش. ناپالىئون بۇ ئىككىسىنىڭ ئوتتۇرىسىدا تې. نەپ، بىر قارارغا كېلەلمەيتتى. ئۇ فرېدېرىك بىلەن كېلىد. شەي دېسە، سىنوۋبول تۈلكە جاڭگالغا يوشۇرۇنۇۋاپتۇ دېگەن گەپلەر بولاتتى، ناۋادا ئۇ پىلكىڭتون بىلەن كېلىشەي دېسە، سىنوۋبولنىڭ توقماقلىقتا بارلىقى توغرىسىدا مىش - مىش گەپلەر تارقىلاتتى.

باش ئەتىيازدا، سىنوۋبول كېچىلەردە قورۇققا كىرىد. كەن دېگەندەك ئەنسىز گەپلەر ئوتتۇرىغا چىقتى. ھايۋانلار ئەنسىرەپ، قوتانلىرىدا ياخشى ئۇخلىيالمىدى. ئېيتىلىشىد.

چە، تۈن قاراڭغۇسىدا سوقۇنۇپ كىرىپ ئاشلىقلارنى يەۋې-
لىش، سۈت چېلەكلىرىنى ئۆرۈۋېتىش، تۇخۇملارنى چېقىۋې-
تىش، مايىسلارنى چېلىۋېتىش، دەرەخلەرنىڭ قوۋزاقلىرىنى
سويۇۋېتىش قاتارلىق بۇزغۇنچىلىقلارنى قىلارمىش. قانداقلا
بىر ئىش يۈز بەرمىسۇن ئۇنى سىنوۋبولغا ئارتىپ قويۇش
بىر تۈرلۈك تەرتىپكە ئايلىنىپ قالدى. ناۋادا دېرىزىنىڭ
ئەينىكى چېقىلىپ كەتسە ياكى ئەۋرەز يوللىرى توسۇلۇپ
قالسا، سىنوۋبول كېچىدە كېلىپ بۇزغان دېيىلەتتى. ئەگەر
يەم - خەشەك ئامبىرىنىڭ ئاچقۇچى يوقاپ كەتسە، ئاۋام
خەلق ئۇنى سىنوۋبول قۇدۇققا تاشلىۋەتتى دەپ بىلەتتى،
ناۋادا ئۇ ئاچقۇچ باشقا بىر يەردىن تېپىلىپ قالسا، كۆپچى-
لىك سىنوۋبول ئەكېلىپ تاشلاپ قويدى، دەپ ئىشىنەتتى،
بۇ راستتىنلا غەلىتە ئىش ئىدى. ئىنەكلەر بىردەك ھالدا
سىنوۋبول يېرىم كېچىدە كېلىپ ئۇخلاپ قالغىنىمىزدىن
پايدىلىنىپ سۈتمىزنى سېغىۋاپتۇ دېيىشتى. ئاشۇ قىشتا
تولۇم چاشقانلار ئەدەپ كەتكەندى، ئېيتىلىشىچە، ئۇلارمۇ
سىنوۋبولنىڭ شېرىكلىرىمىش.

ناپالېئون سىنوۋبولنىڭ ھەرىكىتىنى ئومۇميۈزلۈك
تەكشۈرۈپ چىقىشقا بۇيرۇق قىلدى. ئۇ بىرنەچچە ئاپشارك-
نىڭ ھىمايىسىدا قورۇق تۇرالغۇسىنى تەپسىلىي ئارىلاپ
چىقماقچى بولدى، باشقا ھايۋانلار ئۇنىڭدىن تەپ تارتىپ،
كەينىدىن ئارىلىق ساقلاپ ماڭدى. ناپالېئون نەچچە قەدەمدە
بىر سىنوۋبولنىڭ ئىزىنىڭ بار - يوقلۇقىنى بىلىش ئۈچۈن
يەرنى پۇراپ چىقاتتى، ئۇ ئۇنىڭ ئىزىنى پۇراپلا بىلەلەيمەن،
دەيتتى. ئۇ ھەربىر بۇلۇڭ - پۇچقاقنى تىمىسقىلاپ چىقتى،
ئاشلىق ئامبىرى، قوتان، كاتەك، كۆكتاتلىق قاتارلىق يەر-
لەرنىڭ ھەممىسىدىن دېگۈدەك سىنوۋبولنىڭ ئىزىنى بايقىد-
غاندەك بولدى. ئۇ تۇمشۇقىنى يەرگە تەگكۈزۈپ، ئۇزاق پۇرۇد-

ۋېتىپ، ۋەھىمىلىك ئاۋاز بىلەن: «سنىۋېول! ئۇ بۇ يەرگە كەپتىكەن - دە، مەن ئۇنىڭ پۇرىقىنى ئېنىق بىلىمەن!» دەپ توۋلىدى. ئايشاركىلار «سنىۋېول» دېگەن گەپنى ئاڭلاپ، ئۇ - يۇۋالغان قاندەك ئېغىزلىرىنى ئېچىپ، نەشتەردەك چىشلىرىنى كۆرسىتىپ، دەھشەتلىك قاۋىدى.

ھايۋانلار قورققىنىدىن تىترەپ كېتىشتى. سنىۋېول گويا شەكىلسىز بىر تەسىرگە ئايلىنىپ، ئەتراپتىكى ھاۋاغا سىڭىپ كەتكەن بولۇپ، ھەرخىل خەۋپلەر بىلەن كۆپچىلىك - نى ئارامسىزلىنىدۇرۇپ تۇراتتى، كەچقۇرۇن سىكالېر كۆپچىلىكىنى يىغىپ، چىرايىغا جىددىي تۈس بېرىپ، مۇھىم بىر خەۋەر بارلىقىدىن بېشارەت بەردى.

— يولداشلار! — دېدى سىكالېر سەپرىلىق بىلەن ئۇياق - بۇياققا مېڭىپ، — ناھايىتى قورقۇنچلۇق بىر ئىش - نى بايقىدۇقكى، سنىۋېول فرېدېرىك دېگەن ئادەمگە ياللى - نىپتۇمىش، بۇ ئادەم سۈيىقەست پىلانلاپ، قورۇقنى تارتىۋې - لىشنى ھازىرمۇ توختاتقىنى يوق. بىزگە ھۇجۇم قىلىدىغان ئىش بولسا، ئۇ يول باشلايدۇ. ئۇنىڭ بۇنىڭدىنمۇ يامان بىر تەرىپى بار. بىز سنىۋېول شۆھرەتپەرەس ۋە كۆرەڭ بولغاچ - قا، ئىسيان قىلىدۇ، دەپ ئويلاپتىكەنمىز. يولداشلار، بىز چوتنى خاتا سوققانكەنمىز. سىلەر ئۇنىڭ ئىسيان قىلىشى - نىڭ ھەقىقىي سەۋەبىنى بىلىشنى خالامسىلەر؟ سنىۋېول سېپى ئۆزىدىنلا جۈنپىس بىلەن بىر جاڭگالنىڭ بۆرىسى بو - لۇپ، جۈنپىس ئارىمىزغا سېلىپ قويغان ئىشپىيون ئىكەن. بۇلارنى بىز ئۇ ئېلىپ كېتىشكە ئۈلگۈرمىگەن بەزىبىر ھۆججەتلەردىن بايقىدۇق. بۇ ھۆججەتلەر نۇرغۇن نەرسىلەرنى چۈشەندۈرۈپ بېرىدۇ. سنىۋېول قوتان ئۇرۇشىدا بىزنى تۈ - گەشتۈرۈش ئۈچۈن قايسى شۇملۇقلارنى قىلمىدى؟ بۇنى بىز ئۆز كۆزىمىز بىلەن كۆردۈققۇ؟ بەختىمىزگە يارىشا، ئۇنىڭ

قەستى ئىشقا ئاشمىدى.

ھايۋانلار تېڭىرقاپ قېلىشتى. سىنوۋبولنىڭ يۇقىرىقى قىلمىشلىرى ئۇنىڭ چاقپەلەكنى بۇزۇۋەتكىنىگە قارىغاندا نەچچە ھەسسە رەزىل ئىدى. بىراق، ھايۋانلار بۇ ئەھۋالنى دە - ماللىققا كالىسىدىن ئۆتكۈزەلمىدى. سىنوۋبولنىڭ قوتان ئۇرۇشىدىكى پىداكارلىقى، كۆپچىلىككە ئاتا قىلغان غەي - رەت - شىجائەتلىرى، قوشۇننى جەڭگىۋارلاشتۇرغانلىقى، جونپىسنىڭ ئوقىدىن يارىلانغان تەقدىردىمۇ ۋايسىماي جەڭ قىلغانلىقى كۆپچىلىكنىڭ ئېسىدە بار ئىدى، ھېچبولمىغاندا ئېسىدە باردەك قىلاتتى. باشتا سىنوۋبولنى جونپىسقا چاپلاپ قويۇش ئۇلارنىڭ ئىدىيەسىدىن زادىلا ئۆتمىدى، ھەتتا ھەر - قانداق ئىشتا لام - جىم دېمەيدىغان بوكسىرمۇ گاڭگىراپ قالدى. ئۇ ئالدىنقى ئىككى پۇتىنى باستۇرۇپ يېتىپ، كۆز - لىرىنى يۇمغان ھالدا ئوي - پىكىرلىرىنى جۇغلاپ بېقىشقا شۇنچە ئۇرۇنسىمۇ، كالىسىغا بىرەر پىكىر كەلمىدى.

— ھېچ كالامدىن ئۆتمەيۋاتىدۇ، — دېدى ئۇ، — سى - نوۋبول قوتان ئۇرۇشىدا باتۇرلارچە جەڭ قىلدى، بۇنى مەن ئۆز كۆزۈم بىلەن كۆرگەن. بىز ئۇنىڭغا «بىرىنچى دەرىجىلىك قەھرىمان» ئوردېنىنى بەرگەن ئەمەسمۇ؟
— بىز ئالدىنقىتۇق يولداشلار! مەخپىي ھۆججەتلەردىن مەلۇم بولۇشىچە، ئۇ بىزنىڭ ھالاكىتىمىز ئۈچۈن ئىش قىل - غانىكەن.

— بىراق، ئۇ يارىلاندى، — دېدى بوكسىر، — ئۇنىڭ قان ئېقىپ تۇرسىمۇ يۈگۈرگىنىنى ھەممىمىز كۆرگەن.
— ئۇ دېگەن ئالدىن پىلانلانغان ئويۇن، — دېدى سىكا - لېر ئۈنلۈك قىلىپ، — جونپىسنىڭ ئوقى ئۇنىڭ تېرىسىدىن ئازراق شىلىپ ئۆتكەن، خالاس. خەت ئوقۇيالىغان بولساڭلار، ئۇنىڭ ئۆز قولى بىلەن يازغان نەرسىلىرىنى كۆرسىتىپ قو -

ياتتىم. ئۇ ئەسلىدە، ھالقىلىق ۋاقىتتا چېكىنىش سىگنالى بېرىپ، جەڭگاھنى دۈشمەنگە ئىككى قوللاپ سۇنماقچى ئىدى. كەن. ئۇنىڭ قەستى ئىشقا ئاشقىلى تاسلا قالغان. يولداشلار، مەن شۇنداق ئېيتالايمەنكى، قەھرىمان داھىمىز ناپالېئون بولمىغان بولسا، سىنوۋېل مەقسىتىگە يەتكەن بولاتتى. جۈ. نېسار بېسىپ كىرگەن پەيتتە، سىنوۋېل كەينىگە بۇرۇلۇپ قاچتى، نۇرغۇن ھايۋانلار ئۇنىڭغا ئەگەشكەن، ئەجەبا، بۇ ئېسىڭلاردا يوقمۇ؟ شۇ ۋاقىتتا، ھەممەيلەننى سۈر بېسىپ، نەس باسقىلى قىل قالغان. مۇشۇنداق ھالقىلىق پەيتتە، يولداش ناپالېئون «ئىنسانلارنى يوقىتىلى» دەپ توۋلاپ ئېيتىلىپ چىقىپ، جۈنىسىنىڭ پاچىقىدىن ئالدى، يولداشلار، مۇشۇنداق ھەيۋەتلىك مەنزىرە ئېسىڭلاردا قالماپتۇ - دە؟ - دېدى سى. كالېر ھاياجان بىلەن ئۇياق - بۇياققا مېڭىپ تۇرۇپ.

سىكالېر ئۆز تەسەۋۋۇرىدىكى ئاشۇ مەنزىرىنى شۇنداق جانلىق تەسۋىرلىدىكى، ھايۋانلارمۇ شۇ مەيداننى ئېسىگە ئېلىشقاندەك بولدى. نېمىلا دېگەنبىلەن سىنوۋېل ھالقىلىق پەيتتە كەينىگە قاچقان. بوكسېر يەنىلا قايىل بولمىغاندەك، كۆڭلىنىڭ بىر يەرلىرىدە يوشۇرۇن تۈگۈن بار ئىدى. — سىنوۋېلنىڭ سېپى ئۆزىدىن خائىن ئىكەنلىكىگە ئىشەنمەيمەن، — دېدى ئۇ ئاخىرى، — ئۇنىڭ كېيىنكى ئىشى ئايرىم گەپ. ئەمما، ئۇ قوتان ئۇرۇشىدا ياخشى يولداش ئىدى.

— داھىمىز ناپالېئون، — دېدى سىكالېر ئاستا ۋە سالماق ھالدا، — ئېنىق قىلىپ، سىنوۋېل جۈنىسىنىڭ ئالاھىدە خادىمى، دېگەن. بۇنى مەن يەنە بىر قېتىم ئەسكەر-تىپ قويماي. ھەقىقەتەن شۇنداق، ئىسيان دېگەن گەپ خىيالىمىزغا كىرىشتىن بۇرۇنلا، سىنوۋېل ئىشپىيون ئىدى. — ھە، شۇنداقمۇ، — دېدى بوكسېر، — يولداش ناپالې-

ئون ئۇنداق دېگەن بولسا، ئۇنىڭ خاتاسى يوق. — مانا بۇ پوزىتسىيە بولدى، يولداش، — دېدى سىكا. لېر ئۇنلۇك قىلىپ. ئەمما، ئۇنىڭ قېشىدىكى ھايۋانلار سىكا-كالىپىرنىڭ بوكسىرغا ئالىيىپ تىكىلگەن كۆزلىرىگە دىققەت قىلىپ قالدى.

ئۇ بۇرۇلۇپ كېتەي دەپ بولۇپ، قەدىمىنى توختىتىپ مۇنداق بىرنەچچە ئېغىز سۆزنى قىستۇردى: «شۇنى دەپ قو-يايىكى، ھەممىڭلار كۆزۈڭلارنى يوغانراق ئېچىپ يۈرۈڭلار. شۇنىسى ئېنىقكى، ئارىمىزدا سىنوۋبولنىڭ پايلاقچىلىرى ھازىرمۇ بار.»

تۆت كۈندىن كېيىنكى بىر چۈشتىن كېيىن، ناپالىئون بارلىق ھايۋانلارغا يىغىلىش بۇيرۇقى بەردى. ھايۋانلار يىغىلىپ بولغاندا، ناپالىئون قورۇق خوجايىنىنىڭ ئۆيىدىن چىقتى، ئۇنىڭ مەيدىسىدە ئىككى ئوردىن تۇراتتى (تېخى يې-قىنىدىلا ئۇ ئۆزىگە «بىرىنچى دەرىجىلىك قەھرىمان» ۋە «ئىككىنچى دەرىجىلىك قەھرىمان» ئوردىنىنى بەرگەندى). توق-قۇز ئايشاركا ئۇنىڭ ئەتراپىدا پەرۋانە ئىدى، ئۇلار ھېلىلا بىر كىمنى تالىۋېتىدىغاندەك ئەلپازدا قاۋايتتى. ھايۋانلار گويا قورقۇنچلۇق بىر ئىشتىن دېرەك ئالغاندەك ئۆز ئورۇن-لىرىدا تۈگۈلۈپ تۇرۇشتى.

ناپالىئون ئۆرە تۇرۇپ، ئاممىغا سۈرلۈك ھالدا قارىدى، ئاندىن چىرقىراق ئاۋاز بىلەن سۆزلىدى. ئايشاركىلار ئوق-تەك ئېتىلىپ چىقىپ، تۆت چۈشنىڭ قۇلىقىدىن چىشلى-گىنىچە ناپالىئوننىڭ ئالدىغا سۆرەپ ئەكەلدى. چۈشكىلار قورقۇنچ ۋە ئاغرىق تۈپەيلى چىرقىراپ كەتتى. چۈشكىلارنىڭ قۇلاقلىرىدىن قان ئاقتى، قان ھىدىنى پۇراپلا ئايشاركىلار غالجىرلاشتى. تېخىمۇ قورقۇنچلۇقى، ئۈچ ئىت بىراقلا بوك-سىرغا چاڭ سالدى. بوكسىر بۇ ئەھۋالنى كۆرۈپ، تۇياقلىرى-

نى ئوينىتىپ، بىر ئىتنى يەرگە نىقتىدى. قورقۇپ كەتكەن ئىت نالە قىلىپ كەتتى، قالغان ئىككىسى قۇيرۇقىنى خادا قىلدى. بوكسېر بۇ ئىتنى شۇ يەردىلا جايلىۋېتەيمۇ ياكى قۇيۇۋېتەيمۇ دېگەندەك قىلىپ، ناپالېئونغا سەپسالدى. ناپالېئوننىڭ چىرايى ئۆڭۈپ، ئىتنى قويۇۋېتىشكە بۇيرۇق قىلدى. بوكسېر پۇتلىرىنى بوشاتتى، بەزى يەرلىرى كۆكرىپ، بەزى يەرلىرى قىزىرىپ كەتكەن ئىت ئېچىنىشلىق بىر ئىگراپ ئۆزىنى چەتكە ئالدى.

بىر مەيدان غەلىيان تىنچىدى. تۆت چوشقا خۇددى ئۇلارنىڭ گۇناھلىرى پېشانىسىدىكى قورۇقلارغا يېزىپ قو-يۇلغاندەك، جازاسىنى كۈتۈپ تۇراتتى. ناپالېئون ئۇلارنىڭ ئىسمىنى بىر - بىرلەپ توۋلاپ، گۇناھىنى ئىقرار قىلىشقا بۇيرۇدى، ئۇلار دەل ناپالېئوننىڭ يەكشەنبىلىك يىغىلىشىنى ئەمەلدىن قالدۇرۇشىغا قارشى چىققان ھېلىقى تۆت چوشقا ئىدى. ئارتۇقچە قىيىن - قىستاق كەتمەيلا، ئۇلار ئىقرارغا كېلىپ، سىنوۋبول قېچىپ كەتكەندىن كېيىن، ئۇنىڭ بىلەن يوشۇرۇن ئالاقىلىشىپ تۇرغانلىقىنى، چاقپەلەكنى بۇزۇۋېتىش ئىشىدىمۇ ھەمكارلاشقانلىقىنى دېيىشتى. ئۇلار يەنە سىنوۋبول بىلەن كېلىشىپ، ھايۋانلار قورۇقىنى فرېدېرىك ئەپەندىگە تاپشۇرۇپ بەرمەكچى بولۇشقانلىقى، سىنوۋبول ئۆزىنىڭ جۈنپىسىنىڭ ئىشپىيىنى ئىكەنلىكىنى ئۇلارغا دەپ بەرگەنلىكىنى ئىقرار قىلدى. چوشقىلارنىڭ سۆزى تۈگىگەن ھامان ئاپشاركىلار ئېتىلىپ بېرىپ ئۇلارنىڭ كارنىيىدىن ئالدى. ناپالېئون ۋەھىمىلىك ئاۋاز بىلەن توۋلاپ، مەسىلە تاپشۇرىدىغانلار بارمۇ، دەپ سورىدى.

تۇخۇم ۋەقەسىدە قارشىلىق قىلىپ، مەقسىتىگە يېتەلمىگەن ئۈچ مېككىيان ئورۇنلىرىدىن تۇرۇشۇپ، سىنوۋبولنىڭ ئۇلارنىڭ چۈشىگە كىرىپ، ناپالېئونغا قارشى چىقىشقا

قۇتراتقانلىقىنى ئىقرار قىلىشتى. ئاقىۋەت بۇ ئۈچمۇ ئۆ -
لۈمگە مەھكۇم بولدى. ئارقىدىن بىر غاز ئىقرار قىلىپ،
بۇلتۇرقى ھوسۇل مەزگىلىدە ئالتە باش قوناقنى ئوغرىلاپ،
يېرىم كېچىدە تىقىپ يەۋالغانىدىم، دېدى. يەنە بىر قوي سۇ
كۆلچىكىگە سىيىپ قويغانلىقىنى ئىقرار قىلدى، ئۇنىڭ
ئېيتىشىچە، ئۇنى سىنوۋبول شۇنداق قىلىشقا كۈشكۈرتكە -
نىكەن. ئۇنىڭدىن باشقا يەنە ئىككى قوي ئىقرارغا كېلىپ،
ناپالېئوننىڭ ساداقەتمەن مۇخلىسى بولغان بىر قوچقارنى
ئۆلتۈرگەنلىكىنى ئېيتتى. ئۇلار قېرى قوچقار يۆتىلىپ
قالغاندا، ئۇنى گۈلخاننى ئايلىنىپ يۈگۈرۈشكە مەجبۇرلىغا -
نىكەن. بۇ ئىككى قويمۇ شۇ مەيداندىلا قەتلى قىلىندى.
ئىقرار بولۇش ۋە ھۆكۈم ئېلان قىلىش ئەنە شۇنداق رەۋىشتە
داۋام قىلىپ، جەسەتلەر دۆۋىلىنىپ، ھاۋانى قان پۇرىقى قاپ -
لىغۇچە توختىمىدى. بۇنداق ئەھۋال جونېس ھەيدىلىپ كەت -
كەندىن كېيىن يۈز بېرىپ باقمىغانىدى.

قەتلى تۈگىگەندىن كېيىن، چوشقا بىلەن ئىتتىن باشقا
ھايۋانلار پۇتلىرىنىڭ ئۈچىدا دەسسەپ كېتىۋېلىشتى. ئۇلار
قورققىنىدىن مېڭىسى ئېلىشىپ، بىچارە قىياپەتكە چۈشۈپ
قىلىشتى. زادى سىنوۋبولغا باغلانغان ھايۋانلارنىڭ ئاسىيلى -
قى دەھشەتلىكمۇ ياكى بايا ئۆز كۆزى بىلەن كۆرگەن قانلىق
ئۆلتۈرۈش دەھشەتلىكمۇ، بۇنى ئۇلار ئىلغا قىلالىمىدى.
بۇنداق قانلىق ئۆلتۈرۈشلەر بۇرۇنمۇ يۈز بەرگەن بولسىمۇ،
بۇ دەرىجىدە ۋەھشىي ئەمەس ئىدى. چۈنكى، بۈگۈنكىسى
ھايۋانلارنىڭ ئۆز ئىچىدە يۈز بەرگەنىدى. جونېس كەتكەندىن
بۇيان بىرەر ھايۋان يەنە بىر ھايۋاننى ئۆلتۈرىدىغان ئىش بو -
لۇپ باقمىغانىدى. ھەتتا بىرەر چاشقاننىڭ جېنىغىمۇ ھېچ -
كىم زامىن بولمىغان. ھايۋانلار يېرىملىشىپ قالغان چاقپە -
لەك ئىنشائاتى قەد كۆتۈرۈپ تۇرغان دۆڭگە يېتىپ كېلىپ،

خۇددى بىر - بىرى ئارقىلىق ئىسسىنماقچى بولغاندەك يې-
قىن يېتىشتى. كلوۋېر، مورېل، بېنيامىن، ئىنەك، مىتس
قوي، بىر توپ غاز ۋە توخۇلارنىڭ ھەممىسى جەم بولدى، لې-
كىن، مۈشۈك كۆرۈنمەيتتى. مۈشۈك ناپالېئون يىغىلىشقا
بۇيرۇق بېرىشتىن ئىلگىرىلا قەيەرگىدۇر يوقالغانىدى. كۆپ-
چىلىك خېلى ۋاقىت ئۈندىمىدى. بوكسېر ياتىمىغان بولۇپ،
تت - تىتلىقتىن جىم تۇرالمايتتى، ئۇزۇن قۇيرۇقنى ياز-
پىشىغا ئۇراتتى، ئۆزىنى بېسىۋالغان ھالدا پەس ئاۋازدا
كىشىنەپ، بايا يۈز بەرگەن. ئىشلارنىڭ كالىسىدىن ئۆتمەيۋات-
قانلىقىنى بىلدۈرەتتى. ئاخىرى ئۇ:

— ھەرقانچە قىلىپمۇ چۈشىنەلمەيۋاتىمەن. قورۇق-
مىزدا مۇشۇنداق ئىشلارنىڭ يۈز بەرگىنىگە ئىشىنەلمەيۋاتى-
مەن. سەۋەنلىك ئۆزىمىزدىنمۇ دەيمەن. مېنىڭچە، ئىشنى ھەل
قىلىشنىڭ ئۇسۇلى قاتتىق ئىشلەش. بۇنىڭدىن كېيىن، ھەر
كۈنى باشقىلاردىن بىر سائەت بالدۇر تۇرۇپ ئىشلەيمەن، —
دېدى.

بوكسېر گېپىنى قىلىپ بولۇپ، ئېغىر قەدەملىرىنى
ئېلىپ ئۇدۇل تاش مەيدانىغا كەتتى. ئۇ ئىككى ھارۋا تاشنى
چاقپەلەك يېنىغا توشۇۋەتكەندىن كېيىن دەم ئالدى.
ھايۋانلار كلوۋېرنىڭ ئەتراپىغا سىغدېلىپ، جىم تۇرۇش-
تى. ئۇلار ياتقان دۆڭ ئارقىلىق پۈتۈن سەھرانىڭ مەنزىرى-
سىنى كۆرگىلى بولاتتى. قورۇقنىڭ كۆپ قىسمى يەرلىرىندە-
مۇ كۆرگىلى بولاتتى — چوڭ يولغا تۇتاشقان ئۇزۇن چاسا
ئوتلاق، يەم - خەشەك ئېتىزى، ئورمان، كۆلچەك، ياپيېشىل
مايسىلار، قىزىل ئۆگزىلەر ۋە تۈتۈن چىقىۋاتقان مورىلار
ئۇلارنىڭ كۆز ئالدىدا ئىدى. بۇ باش ئەتىيازنىڭ بىر ئاخشە-
مى ئىدى. ئوتلاق ۋە يېشىل قاشالار گورىزونتال چۈشكەن
كەچكى شەپق نۇرىدا زەر رەڭ بولۇپ تاۋلىناتتى. ھايۋانلار

ئۆز قورۇقىدىكى ھەربىر سۇڭ يەرنىڭ ئۆزىنىڭ ئىكەنلىكىنى ئۇشتۇمتۇت ھالدا ھەيرانلىق بىلەن بايقاشتى. ئۇلارنىڭ نە-زىرىدە يېپىلىپ تۇرغان بۇ زېمىننى ئۇلار شۇ قەدەر ياخشى كۆرسىمۇ، بۇ يەر ئۇلارنىڭ راھەتلىك ماكانى بولماي قال-دى. كلوۋېر كۆزلىرىگە لىققىدە ياش ئالغان ھالدا پەسكە قا-رىدى، ئەگەر ئۇ ئويلانغانلىرىنى ئىپادىلەپ بېرىشكە قادىر بولالىغان بولسا، نەچچە يىل بۇرۇن بىز ئىنسانلارنى ئاغدۇ-رۇپ تاشلاش ئۈچۈن جاپالىق كۈرەش قىلدۇق، ئەمما، ئې-رىشكىنىمىز ئارزۇيىمىزنىڭ ئەكسىچە بولدى، دېگەن بولات-تى. قېرى مايور ئۇلارنى ئىسيانغا ئىلھاملاندۇرغان شۇ كې-چىسى ئۇلارنىڭ ئىنتىلگىنى تېررورلۇق ۋە قىرغىنچىلىق ئەمەس ئىدى. ئەگەر كلوۋېر ئۆزىنىڭ قەلبىدىكى كېلەچەك-نىڭ تەسۋىرىنى سىزماقچى بولسا، ئۇنىڭدا ئاچارچىلىق ۋە قامچا دېگەندەك نەرسىلەر ھايۋانلار جەمئىيىتىدىن چىقىرد-ۋېتىلگەن بولاتتى، كۆپچىلىك ئۆزئارا باراۋەر بولۇپ، ھەر-كىم ئۆز قابىلىيىتىگە يارىشا ئىشلىگەن بولاتتى. خۇددى قېرى مايور نۇتۇق سۆزلىگەن كېچىسى كلوۋېر ئۆردەك چۈ-جىلىرىنى پاناھىغا ئالغاندەك كۈچلۈكلەر ئاجىزلارنى قوغدد-غان بولاتتى. لېكىن، كۆڭۈلدىكىدەك ھايۋانلار جەمئىيىتى ئەمەلگە ئېشىشنىڭ ئورنىغا ئۇلار مۇنداق بىر جەمئىيەتكە مەھكۇم بولۇپ قالدى: بۇ جەمئىيەتتە ھېچكىم ئويلانغانلىرى-نى دېيىشكە پېتىنالمىدۇ، ھەممە يەردە قاۋاپ تۇرغان ئىتلار-نىڭ زومىگەرلىكى، سەن يوق گۇناھنى ئىقرار قىلىشقا مەج-بۇر بولۇپ، يولداشلىرىڭنىڭ قىيما - چىيما بولۇشلىرىغا كۆزۈڭنى مۆلدۈرلىتىپ قاراپ تۇرىدىغان ھالەتكە چۈشۈپ قالسىەن. كلوۋېر جاھاننىڭ قانداقسىگە بۇنداق چۆرگىلەپ قالغانلىقىنى چۈشىنەلمەي ئاۋارە بولاتتى. ئۇنىڭدا ئىسيان ياكى قارشىلىق دېگەن نەرسە يوق ئىدى. ھازىرقى ھالەتنىڭ

جونپس دەۋرىدىكىدىن ياخشى ئىكەنلىكى ئۇنىڭغا ئايان. ئىنسانلارنىڭ قايتا باستۇرۇپ كېلىشىنىڭ ئالدىنى ئېلىش. نىڭ ھەممىدىن مۇھىم ئىكەنلىكىمۇ چۈشىنىشلىك. قانداقلا بولمىسۇن، ئۇ ساداقىتىنى يوقاتماي، تىرىشىپ ئىشلەيدۇ، ۋەزىپىسىنى ئورۇنلايدۇ، ناپالېئوننىڭ رەھبەرلىكىگە بويسۇنىدۇ. بىراق، ئۇ ۋە باشقا ھايۋانلارنىڭ جاپالىق ئىشلەپ ئېرىشمەكچى بولغىنى كۆز ئالدىدىكى بۇ ۋەزىيەت ئەمەس ئىدى. ئەلۋەتتە. ئۇلارنىڭ چاقپەلەك ياسىشى، جونپسنىڭ مىل-تىقىغا ئۆزىنى ئېتىشى ھەرگىزمۇ مۇشۇنداق پاجىئەلىك كۈن ئۈچۈن ئەمەس ئىدى. كلوۋېر ئىپادىلەشكە ئاجىزلىق قىلىسمۇ، ئەنە شۇنداق پىكىرلەرنى ئويلىدى.

كلوۋېر ئاخىرى كۆڭلۈمدىكى ئويلىرىمنى ئىپادىلەيدىغان سۆز تاپالمىسام، ناخشا بىلەن ئىپادىلىسەم بولىدىغۇ، دەپ ئويلاپ، «ئەنگىلىيە جانىۋارلىرى» دېگەن ناخشىنى ئوقۇشقا باشلىدى. ئۇنىڭ قېشىدىكى باشقا ھايۋانلارمۇ جور بولدى، ئۇلار ناخشىنى يېنىشلاپ ئۈچ قېتىم ئوقۇدى. ناخشا شۇنداق تەسىرلىك، ئاستا ۋە ھەسرەتلىك ئىدىكى، بۇرۇن بۇنداق ئوقۇلمىغاندەك قىلاتتى.



ئۈچىنچى قېتىملىق ئوقۇش تۈگەپ تۇرۇشىغا، سىكالېر ئىككى ئىتنى ئەگەشتۈرۈپ، ھايۋانلارنىڭ قېشىدا پەيدا بولدى. ئەلپازىدىن مۇھىم گەپ باردەك تۇيۇلاتتى. ئۇ يولداش نا- پالېئوننىڭ ئالاھىدە يوليورۇقىغا بىنائەن، «ئەنگلىيە جا- نىۋارلىرى» دېگەن خورنى ئوقۇش ئەمەلدىن قالدۇرۇلدى. بۇ- نىڭدىن كېيىن بۇ ناخشىنى ئوقۇشقا بولمايدۇ، دېدى.

ھايۋانلارنىڭ بېشىدا گويا چاقماق چېقىلغاندەك بولدى.

— نېمە ئۈچۈن؟ — دېدى مورېل ۋارقىراپ.

— يولداش، ئەمدى ئۇ ناخشىنىڭ نېمە كېرىكى؟ — دې-

دى سىكالېر قوپاللىق بىلەن، — «ئەنگلىيە جانىۋارلىرى» ئىسيان ناخشىسى ئىدى، ئەمدى ئىسياننىڭ ۋاقتى ئۆتتى. بۈگۈن چۈشتىن كېيىنكى يەنە بىر تۈركۈم خائىنلارنىڭ ئۆ- لۈمىنى ئىجرا قىلىش ئىسيان ھەرىكىتىمىزنىڭ ئەڭ ئا- خىرقىسىدۇر. تاشقى ۋە ئىچكى دۈشمەن ئۇنسۇرلارنىڭ ھەم- مىسى يوقىتىلدى. بۇرۇن بىز «ئەنگلىيە جانىۋارلىرى» دېگەن ناخشا ئارقىلىق كەلگۈسىدىكى گۈزەل جەمئىيەتكە بولغان ئىنتىلىشلىرىمىزنى ئىپادىلىگەندۇز. ئۇ جەمئىيەتنى مانا ھازىر قۇرۇپ چىقتۇق. روشەنكى، ئۇ ناخشىنىڭ رولى تۈگە- دى.

ھايۋانلار ناھايىتى قورقۇپ كەتكەن بولسىمۇ، قارشىلىق بىلدۈرۈشكە ئۇرۇنغانلىرىمۇ چىقتى، ئەمما، دەل شۇ پەيتتە قويلار توپى «تۆت پۈتلۈقلەر ياخشى، ئىككى پۈتلۈقلەر ئەس- كى» دېگەن شوئارنى توۋلاپ، بىر نەچچە مىنۇت داۋام قىل- دۇردى — دە، تالاش — تارتىشقا ئورۇن قالمىدى.

شۇنىڭ بىلەن «ئەنگلىيە جانىۋارلىرى» دېگەن خور ئاڭلانماس بولۇپ قالدى. شاكىچىك شائىر يېڭىدىن يەنە بىر ناخشىنى ئىجاد قىلدى، ئۇ مۇنداق باشلىناتتى:

ھايۋان قورۇقى، ھايۋان قورۇقى،
يەتمسۇن ساڭا ياتلار زورلۇقى!

بۇ ناخشا ھەر يەكشەنبىلىك بايراق چىقىرىشتا ئوقۇلدى.
دىغان بولدى، نېمىشقىدۇر بۇ ناخشا ھايۋانلارغا نىسبەتەن
مەيلى سۆزى، مەيلى تېكىستى جەھەتتە «ئەنگلىيە جانىۋارلىرى»
دېگەن ناخشىغا يەتمەيدىغاندەك تۇيۇلدى.

سەككىزىنچى باب

بىرقانچە كۈندىن كېيىن، ئۆلۈمگە ھۆكۈم قىلىشنىڭ ساراسىملىرى بېسىقپ قالدى. «ھايۋانلارنىڭ باشقا ھايۋانلارنى ئۆلتۈرۈشىگە بولمايدۇ» دېگەننى مەزمۇن قىلغان ئالتىنچى مىزان بەزى ھايۋانلارنىڭ ئېسىدە ئىدى. ھېچبول-مىغاندا ئۇلارنىڭ ئېسىدە باردەك قىلاتتى. گەرچە ھېچكىم چوشقا ۋە ئىتلار ئاڭلىغۇدەك گەپ قىلىشقا پېتىنالمىسمۇ، يۈز بەرگەن ئۆلتۈرۈشلەرنىڭ مىزاننىڭ روھىغا خىلاپ ئىدى. كەنلىكى ئۇلارغا ئايان ئىدى. كلوۋېر ئالتىنچى مىزاننى ئو-قۇپ بېرىشكە بېنىامىننى تەكلىپ قىلغان بولسىمۇ، بېنىيا-مىن ئۇنداق ئىشلارغا ئارىلاشقۇم يوق، دەپ رەت قىلدى، شۇ-نىڭ بىلەن كلوۋېر مورېلنى ئىزدىدى. مورېل مىزاننىڭ ئال-تىنچى ماددىسىنى ئوقۇپ بەردى: «ھايۋانلارنىڭ باشقا ھايۋانلارنى ئۆلتۈرۈشىگە بولمايدۇ، ناۋادا سەۋەبى بولمىسا»، قانداق ئىش بۇ، كەينىدىكى شەرتلىك جۈملە ھايۋانلارنىڭ خاتىرىسىدە يوق ئىدى. توۋا، ئۇلار كۆردىكى، يۈز بەرگەن ئىشلار مىزانغا خىلاپ ئەمەس ئىكەنغۇ، ئېنىقكى، سىنوۋېل بىلەن ئالاقىسى بار خائىنلارنى ئۆلتۈرۈش يوللۇق ئىكەن. شۇ يىلى ھايۋانلارنىڭ كۈنى ناھايىتى مۈشكۈل بولدى. چاقپەلەكنى قايتا ياساش، ئۆلىنى بىر ھەسسە ئارتۇق قېلىد-لىتىش، بەلگىلەنگەن مۇددەت ئىچىدە پۈتكۈزۈش، قورۇقنىڭ دائىمىي خىزمەتلىرىنى قىلىش دېگەندەك سىجىل ئىشلار ھەرگىزمۇ ئادەتتىكى ئىش ئەمەس ئىدى. ھايۋانلار ئىش ۋاقتىنىڭ جۈنپىس دەۋرىدىكىدىن ئۆزىراپ، يېمەكلىكلىرىنىڭ

بارغانسېرى ناچارلىشىپ كەتكەنلىكىنى ئېنىق ھېس قىلد-
 دىغان بولۇپ قالدى. يەكشەنبە كۈنى چۈشتىن بۇرۇن سىكا-
 لېر ئۇزۇن بىر ۋاراق قەغەزنى پۇتلىرىغا قىستۇرۇپ كېلىپ،
 ھايۋانلارغا ئايىغى چىقماس رەقەملەرنى ئوقۇپ بېرىپ، ھەر-
 بىر ئاشلىق تۈرىدىكى ئىشلەپچىقىرىشنىڭ ئىككى يۈز پىر-
 سەنت، ئۈچ يۈز پىرسەنت، ھەتتا بەش يۈز پىرسەنت ئاشقان-
 لىقىنى مەلۇم قىلاتتى. ھايۋانلارغا ئىشەنمەي نېمە ئىلاج،
 ئۇلار ئىسياندىن بۇرۇنقى ئەھۋاللارنى ئۇنتۇپ كەتكەنىدى.
 ئۇلار قورۇققا كىرگەن سان جىق بولغاندىن كۆرە، ئېغىزغا
 كىرگەن ئاشلىق جىق بولسا ياخشى بولاتتى، دەپ ئويلايتتى.
 بۇيرۇقلار سىكالېر ياكى يەنە، بىر چوشقا ئارقىلىق يەت-
 كۈزۈلمەكتە ئىدى. ناپالېئون ئاۋامنىڭ ئالدىدا ئىككى ھەپ-
 تىدە بىرەر قېتىم كۆرۈنۈش قىلىپ قوياتتى، ئارتۇق كايىپ
 كەتمەيتتى. ناپالېئون پەيدا بولغاندا، ئۇنىڭ يېنىدا ئاڭشار-
 كىلاردىن تۈزۈلگەن قوغداش ئەترىتى بولۇش بىلەن بىرگە،
 بىر قارا خوراز ھەممىنىڭ ئالدىدا يول ئېچىپ مېڭىپ، بىر
 كانايچىنىڭ رولىنى ئالاتتى. ئۇ بىر قىچقىرىۋەتكەندىن كې-
 يىن، ناپالېئون سۆزىنى باشلايتتى. ئېيتىلىشىچە، خوجايىد-
 نىڭ سارىيىدا ناپالېئون باشقا چوشقىلاردىن ئايرىم بىر خا-
 نىدا تۇرىدىكەن، ھەمىشە يالغۇز تاماق يەيدىكەن، ئىككى ئىت
 ئۇنى مەخسۇس كۈتىدىكەن، ئەينەك جاھازغا تىزىپ قويۇلغان
 خان تاجى دەرىزى ماركىلىق قاچىلارنى ئىشلىتىدىكەن. ناپالې-
 ئوننىڭ ھەر يىللىق تۇغۇلغان كۈن خاتىرىسىدە ئىككى
 بايرامدىكىدەك ھۆرمەت توپى ئېتىلىدىكەن. بۇ ئىشلارنى بۇ-
 رۇنلا جاكارلاپ بولغانىكەن.

ئەمدىلىكتە ناپالېئوننى ھەرگىزمۇ ئادەتتىكىچە قىلىپ،
 «ناپالېئون» دەپ ئاتىغىلى بولمايتتى. ھەرقانداق ئەھۋالدا
 ئۇنىڭ گېپى بولغاندا، «داھىمىز يولداش ناپالېئون» دەپ

رەسمىي ئاتاش كېرەك ئىدى. چوشقىلار ناپالېئونغا يارىشىدىغان «ھايۋانلار ئاتىسى»، «ئىنسانلارنىڭ جاجىسى»، «قوتانلار پاسىبانى»، «ئۆردەكلەرنىڭ دوستى» دېگەندەك سۈپەتلەرنى كەشىپ قىلىشنى ياخشى كۆرۈشەتتى. سىكالىپر ناپالېئوننىڭ پەۋقۇلئاددە ئەقىل - پاراسىتى، دىيانىتى، بارلىق ھايۋانلارغا بولغان چوڭقۇر مۇھەببىتى، باشقا قورۇقلاردا جاھالەت ۋە ئاسارەتتە ياشايدىغان بەختسىز ھايۋانلارغا بولغان ھېسداشلىقىنى تەرىپلەپ سۆزلىگەندە، كۆز ياشلىرى تاراملاپ ئاقاتتى. قورۇقتا بىرەر نەتىجە ھاسىل بولسا، بىرەرسىنىڭ بېشىغا ئامەت قۇشى قونسا، بۇلارنى ناپالېئوننىڭ شاراپىتىدىن كۆرۈش ئادەتكە ئايلاندى. مېكىيانلارنىڭ بىر - بىرىگە «دانا داھىمىز ناپالېئوننىڭ رەھبەرلىكىدە، ئالتە كۈندە بەش تۇخۇم تۇغۇپتىمەن» دېيىشكىنى ياكى كۆل بويىدا سۇ ئىچىۋاتقان ئىنەكلەرنىڭ «يولداش ناپالېئوننىڭ دانا رەھبەرلىكىگە ھەشقاللا، بۇ سۇ نېمىدىگەن تەملىك» دېگەندەك ئاپىرىن - تەھسىنلىرى ھەمىشە ئاڭلىنىپ تۇراتتى. كۆپچىلىكنىڭ ھېسسىياتى «يولداش ناپالېئون» دېگەن شېئىردا ناھايىتى ياخشى ئىپادىلەنگەن بولۇپ، ئۇ شاكىچىك تەرىپىدىن يېزىلغانىدى. شېئىرنىڭ تېكىستى مۇنداق ئىدى:

يېتىملەرنىڭ پاناھى!
 سائادەتنىڭ فونتانى!
 بەرىكەتنىڭ شاھىنشاهى!
 سۈرلۈك، تەمكىن كۆزلىرىڭ
 كۆكنىڭ قۇياشى، ماھى.
 باقسام ساڭا ھەر قېتىم،
 قەلبىمدىن قايناپ تاشار.

ھېسسىياتنىڭ دەريايى،
ناپالېئون، ئەي قەدىرلىك داھىي!

بېغىشلىدىڭ مۇھەببەت،
زېمىندىكى جانلىققا.
ئىككى ۋاق تاماق بەردىڭ،
ھەركۈن بىزنىڭ قورساققا.
پاكىز تۆشەك بەردىڭ،
كاتەك، ئۇۋا، قوتانغا.
مەيلى كىچىك، مەيلى چوڭ،
قانار شېرىن ئۇيقۇغا.
سەن پاسىبان، ھىماتچى
ھەممىمىزنىڭ تۇرقىغا،
ناپالېئون، ئەي، قەدىرلىك داھىي!

بولسا ئەگەر كۈچۈكۈم،
ياتقان قېلىن يۆگەكتە.
جىسمى سۈت بوتۇلكىسى،
نوغۇچىلىك ھالەتتە.
بىلىشى زۆرۈر ساڭا،
ساداقەتنى، ئەلۋەتتە.
ئېيتار سۆزى شۇ بولسۇن،
تىلى چىققان نۆۋەتتە،
«ناپالېئون، ئەي، قەدىرلىك داھىي!»

ناپالېئون بۇ شېئىردىن ناھايىتى رازى بولۇپ
—ۈنى ئاشلىق ئامبىرىنىڭ سىرتقى تېمىغا، يەنى
يەتتە مىزان» يېزىلغان تامنىڭ ئۇدۇلىغا يازدۇردى

شېئىرنىڭ ئۈستى تەرىپىگە ئاق سىر بىلەن ناپالېئوننىڭ يانتۇ كۆرۈنۈشىنىڭ سۈرىتى چۈشۈرۈلگەن بولۇپ، بۇنى سىكالىر سىزغانىدى.

ئارىدا ناپالېئون ۋىمپېرنىڭ كېلىشتۈرۈشى ئارقىسىدا، فرېدېرىك ۋە پىلكىڭتونلار بىلەن بولغان مۇرەككەپ سۆھبەتنى ئۆتكۈزدى. ھېلىقى بىر دۆۋە ياغاچ تېخىچە سېتىلمىغان بولۇپ، فرېدېرىك ئاڭلاپ قىزىققان بولسىمۇ، مۇۋاپىق باھا قويمىدى. تارقالغان مىش - مىش گەپلەرگە قارىغاندا، فرېدېرىك ۋە ئۇنىڭ قول ئاستىدىكىلەر ھايۋانلار قورۇقىغا ھۇجۇم قىلىپ، چاقپەلەكنى بۇزۇۋېتىش سۈيقەستىنى پىلانلاۋاتقانمىش، چۈنكى، فرېدېرىك چاقپەلەك ئىشىدىن ئوغمىسى قايناپ، ھەپسىلىسى پىر بوپتىمىش. يازنىڭ ئوتتۇرىسىدا، ھايۋانلار ئۈچ مېكىياننىڭ سىنوۋبولنىڭ كۈشكۈرىنى تېشى بىلەن ناپالېئوننى ئۆلتۈرۈش سۈيقەستىگە قاتناشقا ئىددۇق دەپ ئىقرار قىلىشقانلىقىنى ئاڭلاپ، ھاڭ - تاڭ بوپتۇ. شۇنىڭ بىلەن ئۇ ئۈچ مېكىيان دەرھال قەتلى قىلىندى، ناپالېئوننى قوغداش خىزمىتىدە يەنە يېڭى چارىلەر تۈزۈلۈپ، تۆت ئىت كېچىلىرى ناپالېئوننىڭ تۆت تەرىپىدە كۆزەتتە تۇرىدىغان بولدى. ھالكوۋز لەقەملىك بىر چوشقا كۈچىكىگە مەخسۇس ۋەزىپە تاپشۇرۇلدى، ئۇ ناپالېئوننىڭ تامىقىنى تېتىپ كۆرۈپ، زەھەر يوقلۇقى ئېنىقلانغاندىن كېيىن، ناپالېئونغا بېرەتتى.


شۇ مەزگىللەردە ھايۋانلار ناپالېئون ھېلىقى بىر دۆۋە ياغاچلارنى پىلكىڭتونغا ساتماقچى بوپتۇ، دېگەن خەۋەرنى ئاڭلىدى. شۇنىڭ بىلەن بىللە ئىككى تەرەپ قورۇقى بىلەن تۈلكە جاڭگال قورۇقى ئوتتۇرىسىدا بىر قىسىم مەھسۇلاتلارنى ئالماشتۇرۇپ تۇرۇش توغرىسىدا كېلىشىم ھاسىل قىپتۇ. تېمىش دېگەن گەپلەرمۇ بولدى. گەرچە ناپالېئون بىلەن

پىلكىڭتون ئوتتۇرىسىدىكى تىرىكچىلىك مۇناسىۋىتى ۋەم -
پېرىنىڭ ۋاسىتىسى ئارقىلىق ئېلىپ بېرىلىۋاتقان بولسىمۇ،
ئىككى تەرەپنىڭ مۇناسىۋىتىنى ھەر ھالدا دوستانە دېمەي
بولمايتتى. ھايۋانلار پىلكىڭتونغا ئانچە ئىشىنىپ كەتمەيتتى.
تى، چۈنكى، ئۇ ئادەم - دە، ئەمما، قورقۇنچلۇق ھەم نەپرەت -
لىك فېرېدېرىككە نىسبەتەن ئېيتقاندا، ھايۋانلار پىلكىڭتون
بىلەن ئالاقە قىلىشقا مايىلراق ئىدى. ئۇزاق ياز كۈنلىرىنىڭ
تۈگىشى بىلەن چاقپەلەك قۇرۇلۇشىمۇ پۈتۈن قالدى، بىر
قېتىملىق رەزىل ھۇجۇم باشلىنىپ، دېگەندەك خەۋەرلەر
ئەۋج ئالغىلى تۇردى. دېيىلىشىچە، فېرېدېرىك قورۇقتىكى
ھايۋانلارغا يىگىرمە نەپەر مىلتىقلىق ئادەم بىلەن تاقابىل
تۇرۇپ، ئۇنىڭ ئۈستىگە ئۇلار يەرلىك ھۆكۈمەت ئە -
مەلدارلىرى بىلەن ساقچىلارنى سېتىۋالغان بولۇپ، فېرېدېرىك
ھايۋانلار قورۇقىنىڭ مۈلكى ئىگىدارلىق كىنىشكىسىنى قو -
لىغا چۈشۈرۈۋالسا، ئۇلار ئوقۇمىغانغا سالارمىش. تېخى بۇ
گەپلەر ئازدەك توقماقلىق قورۇقىدىن فېرېدېرىك ھايۋانلارنى
ھەرخىل ۋەھشىي ئۇسۇللار بىلەن قىزارمىش دېگەندەك ۋە -
ھىمىلىك خەۋەرلەر كېلىپ تۇراتتى. فېرېدېرىك بىر قېرى
ئاتنى قامچىلاپ ئۆلتۈرۈۋەتكەنمىش، ئۇ ئىنەكلىرىنى ئاچ
قويارمىش، بىر ئىتنى تونۇرغا تاشلاپ كۆيدۈرگەنمىش،
خورازلارنىڭ بىخلىرىغا ئۆتكۈز تىغلارنى تېڭىپ، سوقۇشقا
سېلىپ، كۆڭۈل ئاچارمىش. ھايۋانلار ئۆز قېرىنداشلىرىنىڭ
بۇقەدەر دەھشەتلىك قىسمەتكە دۇچار بولغىنىدىن قاتتىق
غەزەپلىنىپ، قانلىرى كۆۋەجىدى، ئۇلار بىرنەچچە قېتىم
ئۇرۇشقا ئاتلىنىشقا ئىجازەت سورىدى، ئۇلار توقماقلىقتىكى
ئىنسانلارنى سۈر - توقاي قىلىپ، ئۇ يەردىكى ھايۋانلارنى
ئازاد قىلىشنى تەلەپ قىلىشاتتى. لېكىن سىكالىپ ئۆزىمىز -
نى تۇتۇۋېلىپ، يولداش ناپالىئوننىڭ يۈكسەك ئاقىلانى

ئىستراتېگىيەسىگە ئىشىنىپ، دەپ، خىزمەت ئىشلىدى. شۇنداق بولسىمۇ، فېرېدېرىككە قارشى كەيپىيات بارا - بارا ئەۋجىگە چىقتى. بىر يەكشەنبە چۈشتىن بۇرۇن، ناپالىيە - ئون ئاشلىق ئامبىرىدا پەيدا بولۇپ، كۆپچىلىككە ياغاچلارنى فېرېدېرىككە سېتىپ بېرىشنى ئويلاشقانىم يوق، دەپ چۈ - شەندۈرۈش بەردى. ئۇنداق مۇتەھەم تەبىئەتلىك بىر نېمىلەر بىلەن ئالاقە قىلىش مېنىڭ سالاھىيىتىمگە ماس كەلمەيدۇ، دېدى ئۇ. ئىسيان خەۋەرلىرىنى يەتكۈزۈش ئۈچۈن ئەۋەتىلگەن كەپتەرنىڭ تۈلكە جاڭگال قورۇقىغا يولۇقىشى مەنى قىلىندى. بۇرۇنقى «ئىنسانلارنى يوقىتىش» شوئارى «فېرېدېرىكنى يوقىتىش»قا ئۆزگەرتىلدى. قالدۇق ياز كۈنلىرىدە سىنوۋ - بولنىڭ يەنە بىر سۈيىقەستى پاش بولدى. چەشنىڭ ئارىسىغا سامان ئارىلاشتۇرۇلغان بولۇپ، ئۇنى سىنوۋبول بىر كېچىدە - سى شۇنداق قىلغانىمىش. بۇ قىلمىشقا شېرىك بولغان ئاق قۇ سىكالپىرغا ئۆزىنىڭ گۇناھىنى ئىقرار قىلغاندىن كېيىن، ئاتروپا مېۋىسىنى يەپ ئۆزىنى ئۆلتۈرۈۋالدى. ھايۋانلار ئەمدى سىنوۋبولنىڭ «بىرىنچى دەرىجىلىك قەھرىمان» ئوردىنىغا ئېرىشمىگەنلىكىگە ھەرقانداق ۋاقىتتىكىدىن بەكرەك ئىشەنمىشكە باشلىدى، ئۇ دېگەن سىنوۋبول قوتان ئۇرۇشىدىن كېيىن توقۇپ تارقاتقان ئەپسانە ئىدى. مۇكاپات دېگەن نەرسىنى چۈشىدىمۇ كۆرمىەيدىغان ئۇ ئەبلەخ جەڭدە قورقۇنچاق - لىق قىلغانلىقى ئۈچۈن جازالانغان، بۇنى ئاڭلىغان بەزى ھايۋانلار گاڭگىراپ قالغاندەك بولۇشتى، بىراق، سىكالپىر ئەستە تۇتۇش ئىقتىدارىڭلاردا مەسىلە بار ئىكەن، دەپ، دەر - ھال ئۇلارنى ئىشەندۈرۈشكە ئۈلگۈردى.

كۈز كەلگەندە، كۆپچىلىك چىشىنى چىشلەپ تىرىمىدە - شىپ، چاقپەلەك قۇرۇلۇشىنى پۈتكۈزدى، بۇ مەزگىلدە ئې - تىزلىقتىكى يىغىم ئىشلىرىمۇ تەڭ قىستاپ كەلگەنىدى.

ئەلۋەتتە، ئۈسكۈنىلەر تېخى قۇراشتۇرۇلمىغان بولۇپ، ۋەم-
پەر ئۇنى سېتىۋېلىپ كېلىشنىڭ ئېپىنى قىلىۋاتاتتى،
قانداقلا بولمىسۇن، چاقپەلەك قۇرۇلۇشنىڭ سۈپىسى قول-
دىن چىقتى. قىيىنچىلىقلار شۇنچە كۆپ، تەجرىبىلەر كەم-
چىل، قوراللار ئاددىي، تەلەي كاج، ئۇنىڭ ئۈستىگە سىنوۋ.



بول بۇزغۇنچىلىق قىلىپ تۇرغان شارائىتتا، قۇرۇلۇش بىر كۈنمۇ كېچىكمەي ۋاقتىدا پۈتتى. ھارغان ۋە ئىپتىخارلانغان ھايۋانلار ئۆزلىرىنىڭ قولىدىن چىققان بۇ كاتتا ئەسەرنى نەچچە مەرتەم چۆرىدەپ ئايلىنىپ تاماشا قىلىشتى، بۇ قېتىم چاقپەلەك بۇرۇنقىسىدىنمۇ بەك تارتىملىق كۆرۈنەتتى. ئۇل نەچچە ھەسسە قېلىن، پارتلىتىش دورىسىدىن باشقا نەرسە ئۇنى ئۆرۈۋېتەلمەيدۇ. شۇنداق، ئۇلار ھەقىقەتەن كۆپ ئەجر قىلدى، كىشىنى ئۈمىدسىزلىككە ئېلىپ بارغان نۇرغۇن قىيىن ئۆتكەلەردىن ئۆتتى، چاقپەلەك ئايلىنىپ ئىشقا كىرىشكەندە، ئۇلارنىڭ تۇرمۇشىدا كاتتا ئۆزگىرىشلەر بولىدۇ، ھايۋانلار بۇ ئۆزگىرىشلەرنى خىيال قىلغاندا، ھاردۇقلىرى چىقىپ، چاقپەلەك ئەتراپىدا سەكرىشىپ داغدۇغا ۋە تەنتەنە قىلىشاتتى. ناپالېئون پۈتكەن چاقپەلەك ئۆلىنى كۆزدىن كەچۈرۈش ئۈچۈن توققۇز ئاپشاركا ۋە بىر خورازنىڭ مۇھاسىزىتىدە يېتىپ كەلدى، ئۇ ھايۋانلارنىڭ ئەمگەك مۆجىزىسىنى شەخسىي نامىدىن تەبرىكلىدى، شۇنداقلا چاقپەلەككە ناپالېئون چاقپەلەككى دەپ نام بەرگەنلىكى جاكارلاندى.

ئىككى كۈندىن كېيىن ھايۋانلار ئاشلىق ئامبىرىغا يىدىغىلىپ، مەخسۇس يىغىن ئېچىلدى. ناپالېئون ياغاچلارنى فرېدېرىككە سېتىۋەتكەنلىكىنى ئېلان قىلغاندا، ھايۋانلار تىللىرىنى چىشلەپلا قالدى. ئېيتىلىشىچە، ئەتە فرېدېرىكنىڭ ھارۋىلىرى ياغاچلارنى ئالغىلى كېلىدىكەن. ناپالېئون قارىماققا پىلكىڭتون بىلەن دوستانە بېرىش - كېلىش قىلىش سىمۇ، شۇ ۋاقىتنىڭ ئۆزىدە فرېدېرىك بىلەن ئىچ قۇيۇن - تاش قۇيۇن بولۇپ، ئۇنىڭ بىلەن خۇپىيانە بىر ئىشلارنى قىلىپ يۈرگەنمىش.

تۈلكە جاڭگال قورۇقى بىلەن بولغان بارلىق مۇناسىۋەتلەر ئۆزۈلۈپ، پىلكىڭتونغا ھاقارەتلىك ئىبارىلەر بىلەن تولد.

غان خەتلەر يوللاندى. كەپتەرلەرگە توقماقلىقتىن ئەگىپ ئۆتۈپ كېتىش توغرىسىدا بۇيرۇق بېرىلدى، «فرېدېرىكىنى يوقىتىلى» دېگەن شوئار «پىلكىڭتوننى يوقىتىلى» دېگەنگە ئۆزگەرتىلدى. شۇنىڭ بىلەن بىرگە، ناپالىئون فرېدېرىك ھاياتلار قورۇقىغا بېسىپ كىرىدۇ دېگەن گەپمۇ يالغان، ئۇنى ئۆز قورۇقىدىكى ھاياتلارنى خورلايدۇ دېگەن سۆزلەرمۇ بەك ئېشىپ كەتكەن، بۇ ئۆسەك سۆزلەرنى سىنوۋبول ۋە ئۇنىڭ قولچوماقلىرى تارقاتقان بولۇشى مۇمكىن، دەپ كاپالەت بەردى. مەلۇم بولۇشىچە، سىنوۋبول توقماقلىققا بارماپتۇ، ئۇ يەرگە بېرىش تۈگۈل يېقىنمۇ يوللىمىغان گەپ. ئەمەلىيەتتە، ئۇ تۈلكە جاڭگالدا تۇرۇۋاتقان بولۇپ، پىلكىڭتون ئوبدان قارىغاچقا، باياشات ئۆتۈۋاتقانمىش.

چوشقىلار ناپالىئوننىڭ زەنجىرسىمان ئەپچىل چارىلىرىدىن سۆيۈنۈپ ئۇسسۇلغا سەكرەشتى. ناپالىئون پىلكىڭتون بىلەن بولغان مۇناسىۋىتىنى دەستەك قىلىپ، فرېدېرىكىنى ئون ئىككى فوندىستېرلىك ئارتۇقراق بېرىشكە قىستىدى. ناپالىئوننىڭ دانالىقى، دېدى سىكالىپ، ئۇنىڭ ھېچكىمگە، ھەتتا، فرېدېرىكىمۇ ئىشەنمىگەنلىكىدە كۆرۈلىدۇ. فرېدېرىك ياغاچلارغا چەك كېسىپ بەرمەكچى بولۇۋىدى، ئۈستىگە پۇل تۆلەش ۋەدىسى يېزىلغان ئاددىي بىر ۋاراق قەغەزنى ناپالىئون جانابلىرى ئالغىلى ئۈنىمىدى. ئۇ ئەقىللىق بولغاچقا، فرېدېرىكنىڭ دامىغا چۈشمىدى. ئۇ فرېدېرىككە بەش فوندىستېرلىكلىقتىن نەق پۇل بېرىپ، ياغاچلارنى ئېلىپ كەتسەك بولىدۇ، دېدى. فرېدېرىك پۇلنى تۆلەپ بولدى، بۇ پۇللار چاقپەلەك ئەسلىھەلىرىنى سېتىۋېلىشقا دەل يېتىدۇ. ياغاچلار توشۇلماقتا ئىدى. ياغاچلار توشۇپ كېتىلگەندىن كېيىن، ئاشلىق ئامبىرىدا ئالاھىدە يىغىن چاقىرىلىپ، فرېدېرىكنىڭ پۇللىرى ھاياتلارغا كۆرسىتىلدى. ئوردىنىلە.

رىنى تاقىۋالغان ناپالېئون سۇپىدىكى پاخالدا چېھرىدىن تە -
بەسسۇم ياغدۇرۇپ ئولتۇراتتى، جونېسنىڭ ئاشخانىسىدىن
ئېلىپ چىققان پەتنۇسقا رەتلىك تىزىلغان پۇللار ئۇنىڭ قې -
شىدىلا تۇراتتى. ھايۋانلار سەپ بولۇپ ئۆتۈپ، پۇلنى راسا
كۆرۈۋالماقچى بولۇشاتتى. بوكسېر پۇللارنى پۇراپ باقماقچى
بولۇپ، تۇمشۇقنى سوزۇۋىدى، ئاق قەغەزلەر ئۇنىڭ تىنىق -
لىرىدىن شىرىقلاپ كەتتى.

ئۈچ كۈندىن كېيىن چوڭ بىر غوۋغا يۈز بەردى. چىرايى
تاتارغان ۋىمپېر ۋېلىسپىتلىك كىرىپ كېلىپ، ۋېلىسپىتنى
ھويلىغا تاشلىدى - دە، خوجايىننىڭ سارىيىغا كىرىپ كەت -
تى، ھايال ئۆتمەي ناپالېئوننىڭ خانىسىدىن غەزەپلىك چىر -
قىراش ئاڭلاندى، بۇ ئىش توغرىسىدىكى خەۋەرلەر پۈتۈن قو -
رۇققا شامال دەك يامرىدى. بېرىلگەن پۇللار ساختا بولۇپ، يا -
غاچلار فېرېدېرىككە بىكارغىلا كەتكەن گەپ.

ناپالېئون ھايۋانلارنى يىغىپ، ۋەھىمىلىك ئاۋازلىرى
بىلەن فېرېدېرىككە ئۆلۈم ھۆكۈم قىلدى. فېرېدېرىك قولۇمغا
چۈشىدىغان بولسا، تىرىك پېتى پىشۇرۇپ ئۆلتۈرىمەن، دېدى
ئۇ. بۇنداق تۈزكۈرلەرچە رەزىللىك يۈز بەرگەن يەردە باشقا
ئىشلارنى يۈز بەرمەيدۇ، دېگىلى بولمايدۇ، فېرېدېرىك ۋە گۇ -
ماشتىلىرى خۇددى كۆپچىلىك پەرەز قىلغاندەك قورۇقىمىز -
غا ھەر ۋاقىت ھۇجۇم قىلىشى مۇمكىن، دېدى ئۇ كۆپچى -
لىككە. قورۇقنىڭ ھەممە يېرىگە كۆزەتچى قويۇلدى، تۆت
كەپتەر پىلكىڭتون بىلەن يارىشىش توغرىسىدىكى خەتنى ئې -
لىپ ئۇچۇپ كېتىشتى.

ئەتىسى سەھەردىلا ھۇجۇم باشلاندى. ھايۋانلار ناشتا قى -
لىۋاتقاندى، كۆزەتچىلەر فېرېدېرىك ئادەملىرىنى باشلاپ،
بەش تاقاقلىق دەرۋازىدىن ئېتىلىپ كىردى، دېگەن خەۋەرنى
ئېلىپ كەلدى. ھايۋانلار دۈشمەنگە باتۇرلۇق بىلەن تاقابىل

تۇرغان بولسىمۇ، قوتان ئۇرۇشىدىكىدەك غەلىبە قىلالىدى. ھۇجۇم قىلىپ كىرگەنلەر جەمئىي ئون بەش ئادەم بولۇپ، ئالتىچە قورالى بار ئىدى، ئۇلار دەرۋازىدىن ئەللىك مېتىر ئەتراپىدا ئىچكىرىلەپ كىرىپلا ئوت ئاچتى. ھايۋانلار قور-قۇنچلۇق پارتلاش ۋە جاننى قاقشىتىدىغان قوغۇشۇن ئوققا تاقابىل تۇرالمىدى. گەرچە ناپالىئون بىلەن بوكسېر ئەتراپ-تىكىلەرنى غەيرەت قىلىشقا چاقىرىغان بولسىمۇ، دەرھال چېكىنىشكە توغرا كەلدى. ھايۋانلاردىن بەزىلىرى يارىلاندى، ئۇلار قوتانلىرىدا پاناھلىنىپ، تامنىڭ تۆشۈكلىرىدىن ۋە تاختايلارنىڭ ئاراچلىرىدىن سىرتقا قارىدى. چاقپەلەكنى ئۆز ئىچىگە ئالغان پۈتكۈل يايلاق دۈشمەننىڭ قولىغا چۈشۈپ بولغانىدى. ناپالىئونمۇ ئامالسىز قالغانىدى، ئۇ گەپ - سۆز - مۇقىلماي ئالدى - كەينىگە ماڭاتتى. ئۇنىڭ قاتقان قۇيرۇقى تىترەيتتى. ھايۋانلار پىلكىڭتوندىن ياردەم كەلگەن بولسا مەغلۇبىيەتنى غەلىبىگە ئايلاندۇرغىلى بولاتتى دەپ تۈلكە جاڭگال تەرەپكە تەشنىالىق بىلەن تەلپۈنەتتى. بۇ ۋاقىتتا، خەۋەرچى كەپتەرلەر قايتىپ كەلدى. كەپتەرلەرنىڭ بىرىگە پىلكىڭتون يازغان بىر خەت قىستۇرۇلغان بولۇپ، ئۇنىڭدا «خوپ بوپتۇ» دېگەن ئىككىلا سۆز تۇراتتى.

شۇ پەيتتە، فرىدېرىك ۋە ئۇنىڭ ئادەملىرى چاقپەلەك ئەتراپىدا توختىغانىدى. ھايۋانلار ئۇلارغا قاراپ تۇردى، كىشىنى ئۈمىدسىزلىككە ۋە ئەنسىزلىككە سالىدىغان پىچىرلاشلار ئاڭلىنىپ تۇراتتى، ئىككى ئادەم قوللىرىغا لوم تۆمۈر ۋە بازغانلارنى ئېلىپ چاقپەلەكنى بۇزۇشقا باشلىدى. — مۇمكىن ئەمەس، — دېدى ناپالىئون توۋلاپ، — چاقپەلىكىمىزنىڭ ئۇلى مەزمۇت، ئۇلار بىر ھەپتىدىمۇ بۇزالمايدۇ، مەيۈسلەنمەڭلار، يولداشلار. ئېشەك بېنىامىن ئادەملەرنىڭ ھەرىكىتىگە كۆزىنى

ئۈزۈمەي قاراپ تۇراتتى. ئۇلار بازغان ۋە لوم تۆمۈرلىرى بىلەن چاقپەلەكنىڭ ئۆلىدىن بىر تۆشۈك ئېچىۋاتاتتى. بېنىامىن كۆز ئالدىدىكى ئىشلارغا قىزىققانداك بۇرۇنلىرىنى كەردى. — ئۇلارنى شۇنداق قىلىدۇ، دەپ بۇرۇنلا ئويلىغانىدىم، — دېدى ئۇ، — سىلەر ئۇلارنىڭ قىلىقلىرىنى كۆرمىدىڭلار. مۇ؟ ئۇلار بۇ يەرگە پارتلاتقۇچ سالماقچى.

ئەھۋال قورقۇنچلۇق بولۇپ، ھايۋانلار ھەممىگە قاراپ تۇردى، چۈنكى، قوتانىنىڭ سىرتىغا يۈگۈرۈپ چىقىش خەتەرلىك ئىدى. ئازراق ئۆتكەندىن كېيىن، ئادەملەر ھەر تەرەپكە يۈگۈرۈشتى، ئارقىدىن قۇلاقنى يارغۇدەك سادا جاھاننى بىر ئالدى. كەپتەرلەر ئايلىنىپ ئۇچۇپ كۆك قەھرىگە كۆتۈرۈلدى، ناپالېئوندىن باشقا ھايۋانلار بىر يەرگە سىغدۇرۇلۇپ، بىر — بىرىگە باشلىرىنى يوشۇرۇشتى. ئۇلار باشلىرىنى كۆتۈرگەندە كۆرگەنلىرى چاقپەلەك ئاسمىنىدا تۇرۇم — تۇرۇم لەيلەۋاتقان قاپقارا ئىس بولدى. لەرزان شامال ئىسلارنى ئاستا — ئاستا تارقىتىۋەتتى، چاقپەلەك كۆككە سورۇلۇپ تۈگدىگەندى.

كۆز ئالدىدىكى ئېچىنىشلىق مەنزىرە ھايۋانلارنىڭ قەيىسەرلىكىنى ئەسلىگە كەلتۈردى. رەقىبلەرنىڭ زەھەرخەندە ۋە ھاقارەتلىك قىلمىشلىرى بايقىق قورقۇنچ ۋە ئۈمىدسىزلىكنى غەزەپكە ئايلاندۇرۇپ، ھايۋانلار ھېچنېمىدىن قورقمايدىغان كەيپىياتقا كەلدى. توساتتىن بىر قىساس ئېلىش چۇقانى كۆتۈرۈلۈۋېدى، ئۇلار ھېچكىمدىن بۇيرۇق كۈتمەيلا، بىر — يەت — بىر مەقسەتتە دۈشمەن تەرەپكە ئېتىلدى. يەل مىل — تېقنىڭ رەھىمسىز ئوقلىرى ئۇلارنىڭ باشلىرىدىن مۆلدۈر — دەك يېغىپ تۇرسىمۇ ئۇلار بۇنى سەزمەيتتى. بۇ ھەقىقەتەن دەھشەتلىك، رەھىمسىز بىر مەيدان ئۇرۇش بولدى. ئادەملەر ھەدەپ ئوق ياغدۇراتتى، ھايۋانلار ئادەملەرگە خىرىس قىلىپ،

يېقىنلاپ كەلگەندە، ئۇلار قوللىرىدىكى كالتەكلىرىنى شىلا-
 تىتتى، ئېغىر ئۆتۈكلىرى بىلەن تېپەتتى. ئۇرۇشتا بىر
 ئىنەك، ئۈچ مىتس قوي، ئىككى غاز ئۆلدى، قالغان
 ھايۋانلارنىڭ ھەممىسى دېگۈدەك يارىلاندى، ھەتتا، سەپنىڭ
 ئارقىسىدا تۇرۇپ، ئۇرۇشقا قومانىلىق قىلغان ناپالېئوننىڭ
 قۇيرۇقىدىن كىچىككىنە يېرىنى ئوق شىلىپ ئۆتۈپ كەتتى.
 ئادەملەرمۇ زەخمىدىن خالىي ئەمەس ئىدى. ئۇچىنىڭ بېشى
 بوكسېرنىڭ تۇياقلىرىدىن زەخمىلەنگەنىدى، يەنە بىرىنىڭ
 قورسىقىنى ئىنەك مۇڭگۈزى تېشىۋەتكەنىدى، جېسى بىلەن
 بىلۈپىل بىرىنىڭ ئىشتىنىنى يىرتىۋەتكەنىدى. ناپالېئوننىڭ
 بۇيرۇقى بويىچە چىتلاققا مۆكۈنۈپ ياتقان توققۇز ئىت ۋەھ-
 مىلىك قاۋاپ ئادەملەرنىڭ قېشىدا پەيدا بولغاندا، ئۇلارنى
 سۈر باستى. ئادەملەر خەۋپ ئىچىدە قالغانىدى. فرېدېرىك
 پۇرسەتنى چىڭ تۇتۇپ، ئادەملىرىگە چېكىنىشكە بۇيرۇق
 قىلدى. بىردەمنىڭ ئارىلىقىدا توخۇ يۈرەك رەقىبلەر قۇيرۇ-
 قىنى خادا قىلدى. ھايۋانلار ئادەملەرنى دالىنىڭ ئۇ تەرىپىدە-



گىچە قوغلاپ بېرىپ، چىتلاق، قاشادىن ئۆتۈۋاتقان ئادەملەر -
نى بىرنەچچىدىن تېپىشكە ئۈلگۈردى.

ھايۋانلار غەلىبە قىلدى، بىراق، ئۇلار قاتتىق ھالسىرد -
غان بولۇپ، يارىلىرىدىن قان ئاقاتتى. ئۇلار دىڭگوسلىغانچە
قورۇققا ئاستا قايتىشتى. ئۇلار قۇربان بولغان يولداشلىرى -
نىڭ جەستىنىڭ ئوتلاقتا سوزۇلۇپ ياتقانلىقىنى كۆردى،
بەزىلىرى ئۆزىنى تۇتۇۋالماي يىغلاپ كەتتى. ئۇلار چاقپە -
لەكنىڭ ئەسلىدىكى ئورنىغا كېلىشىپ بىر پەس توختاپ
قايغۇلۇق سۈكۈت قىلىشتى. چاقپەلەك ئاللىبۇرۇن كۆزدىن
غايىب بولغانىدى، ئۇلارنىڭ مۇشەققەتلىك ئەمگىكىنىڭ ئا -
خىرقى قالدۇقلىرىمۇ پارە - پارە بولۇپ كەتكەنىدى، ھەتتا
ئۇنىڭ ئۆلىنىڭ بىر قىسمىمۇ ۋەيران قىلىۋېتىلگەنىدى. ئە -
گەر چاقپەلەكنى قايتا قۇرۇشقا توغرا كەلسە، ئۆرۈلگەن
تاشلارنى قايتا ئىشلەتكىلى بولمايتتى، چۈنكى، قاتتىق
پارتلاشنىڭ كۈچى تاشلارنى يۈز مېتىرچە يىراقلارغا ئىرغە -
تىپ تاشلىغانىدى، گويا بۇ يەردە ئەزەلدىن قۇرۇلۇش مەۋجۇت
ئەمەستەك بىر ھال نامايان ئىدى.

ئۇلار قورۇققا كىرگەندە، ئۇرۇش پەيتىدە نەگىدۇر يو -
قالغان سىكالېر خۇشاللىقتىن سەكرىگىنىچە پەيدا بولدى،
ئۇنىڭ قۇيرۇقى توختىماي شىپاڭشىيتتى. بۇ چاغدا
ھايۋانلار يەنە قورۇق سارىيى تەرەپتىن كەلگەن ھەيۋەتلىك
ئوق ئاۋازىنى ئاڭلىدى.

— بۇ نېمە ئىش؟ — دېدى بوكسېر.

— غەلىبىمىزنى تەبرىكلەۋاتىدۇ! — دېدى سىكالېر
توۋلاپ.

— قانداق غەلىبە ئۇ؟ — دېدى بوكسېر. ئۇنىڭ تىزىدىن
قان ئېقىۋاتاتتى، بىر تۇيىقنىڭ تاقىسى چۈشۈپ قېلىپ،
تۇياقلىرى تىلىنىپ كەتكەنىدى. كەينى پۇتىغا ئون ئىككى

پاي ئوق پېتىپ كەتكەندى.

— قانداق غەلبە دەمىسەن، يولداش؟ ئەجەبا، بىز دۈش-
مەنلىرىمىزنى مۇقەددەس تۇپرىقىمىز — ھايۋانلار قورۇقىدىن
قوغلىۋەتمىدۇقمۇ؟

— ئۇلار بىزنىڭ ئىككى يىللىق ئەمگىكىمىزنىڭ مې-
ۋىسى بولغان چاقپەلەكنى ۋەيران قىلىۋەتمىدىمۇ؟

— ئۇ دېگەن قانچىلىك ئىش ئىدى؟ بىز يەنە قۇرۇپ
چىقالايمىز، خالىساق ئالتىنى قۇرۇپ چىقالايمىز. يولداش،
سەن بىزنىڭ مەدھىيەلەشكە ئەرزىيدىغان چوڭ ئىشلارنى
قىلغانلىقىمىزنى تېخىچە بايقىيالمايسەن، بىز تۇرۇۋاتقان بۇ
زېمىننى دۈشمەنلەر بېسىۋالغانىدى. ئەمدىلىكتە، يولداش نا-
پالېئوننىڭ توغرا رەھبەرلىكىدە بىر سۆڭ يەرنىمۇ قالدۇرماي
قايتۇرۇۋالدۇق!

— نىھايەت، بىز ئۆزىمىزنىڭ نەرسىلىرىنى قايتۇرۇۋال-
دۇققۇ، — دېدى بوكسېر.

— مانا بۇ بىزنىڭ غەلبىمىز، — دېدى سىكالىپر.

ئۇلار ئاقسىغىنىچە قورۇغا كىردى، بوكسېرنىڭ پۈتتىد-
كى ئوقلار دەھشەت قىينايتتى. ئۇ ئۆلىنى سېلىشتىن باش-
لىنىدىغان ناھايىتى جاپالىق چاقپەلەك قۇرۇلۇشىنىڭ ئۆز
زىممىسىدە ئىكەنلىكىنى كۆرۈپ يەتكەندەك بولدى — دە، ئۇ
ئۆزىنىڭ ئون بىر ياشقا كىرىپ قالغانلىقىنى تۇنجى قېتىم
ھېس قىلدى، بېجىرىم مۇسكۇللىرىمۇ بۇرۇنقىدەك ئەمەس
ئىدى.

قانداقلا بولمىسۇن ھايۋانلار يېشىل تۇغنىڭ لەپىلدەۋات-
قانلىقىنى كۆرگەندە، ئوۋ مىلتىقىدىن ياڭرىغان ھۆرمەت تو-
پى سۈپىتىدىكى يەتتە پاي ئوق ئاۋازىنى ئاڭلىغاندا، ناپالې-
ئوننىڭ ھايۋانلارنىڭ باتۇرانە ئىشلىرىنى تەبرىكلىگەندىكى
سۆزىنى ئاڭلىغاندا، ئۆزلىرىنىڭ بىر مەيدان ئۇرۇشنىڭ غە-

لېبىسىنى قولغا كەلتۈرگەنلىكىنى ھېس قىلىشتى. ئۇلار قۇربان بولغانلار ئۈچۈن داغدۇغىلىق ماتەم مۇراسىمى ئۆتە-كۈزدى. بوكسېر بىلەن كلوۋېر تۆت چاقلىق مېيىت ھارۋىسىنى سۆرىدى، ناپالېئون مېيىتلارنى ئۈزىتىپ، ھەممىنىڭ ئالدىدا ماڭدى. تەبرىكلەش ئىشلىرى ئۇدا ئىككى كۈن داۋام قىلدى. خورلار ئېيتىلدى، نۇتۇقلار سۆزلەندى، مىلتىقلار ئېتىلدى. ھەربىر ھايۋانغا ئايرىم سوۋغا (بىردىن ئالما) بېرىلدى، ھەربىر ئۆي قۇشلىرىغا ئىككى ئۇنسىيە قوناق، ھەربىر ئىتقا ئۈچ تالدىن پېچىنە ئىنئام قىلىندى. ئۇرۇشقا چاقىپەلەك ئۇرۇشى دەپ رەسمىي نام بېرىلدى، ناپالېئون يېڭىدىن بىر يېشىل تۇغ ئوردىنى لايىھەلەپ ئۆزىنىڭ مەيدىسىگە ئاستى. شۇنداق قىلىپ، بۇ خۇشاللىق تەنتەنەسىدە، ساختا پۇل ۋەقەسىمۇ كۆپچىلىكنىڭ ئېسىدىن كۆتۈرۈلۈپ كەتتى.

بىرنەچچە كۈندىن كېيىن، چوشقىلار خوجايىنىنىڭ ئۆيىدىكى ھاراق گەمىسىدىن بىر ساندۇق ۋىسكى تېپىۋېلىشتى. ئۇلار بۇرۇن بۇنداق نەرسىنىڭ بارلىقىغا دىققەت قىلمىغانىدى. بۇ نۆۋەت تەبرىكلەش پائالىيىتى تۈگەپ، بىرنەچچە كۈن ئۆتكەندىن كېيىنكى بۇ ئاخشىمى، تۇرالغۇلاردىن ياڭراق ناخشا ئاۋازلىرى ياڭرىدى، غەلىتە يېرى شۈكى، بۇ ناخشىلاردا «ئەنگىلىيە جانىۋالىرى» دېگەن ئاھاڭمۇ باردەك قىلاتتى. ھايۋانلار سائەت توققۇز يېرىملار بولغاندا، ناپالېئوننىڭ جونېس ئەپەندىنىڭ كونا شىلەپىسىنى كىيىپ، ئارقا ئىشىكتىن چىققانلىقىنى، ھويلىدا بىر پىرقىرىۋېتىپ يەنە كىرىپ كەتكەنلىكىنى شۇنداق ئېنىق كۆردى. ئەتىسى ئەتە-گىنى خوجايىنىنىڭ تۇرالغۇسىنى بۆلەكچە بىر جىمجىتلىق قاپلىغانىدى، چوشقىلارمۇ كۆرۈنمەيتتى. سائەت توققۇز بولاي دېگەندە، سىكالىپ پەيدا بولدى، ئۇنىڭ قەدەملىرى ئاستا،

چىرايلىرى ئوسال، كۆزلىرى نۇرسىز بولۇپ، قۇيرۇقلىرى ساڭگىلاپ كەتكەنىدى، قارىغاندا، ئۇنىڭ ھالى خارابىتەك قىلاتتى. ئۇ ھايۋانلارنى يىغىپ، قورقۇنچلۇق بىر خەۋەرنىڭ بارلىقىنى ئېيتتى: يولداش ناپالېئون سەكراتتا ئىكەن!

قاينغۇلۇق يىغا ئاۋازى كۆتۈرۈلدى. تۇرالغۇنىڭ سىرتىغا پاخال يېيىتىلغان بولۇپ، ھايۋانلار پۇتلىرىنىڭ ئۇچىدا ئاۋايلاپ مېڭىشاتتى. ئۇلار ياشلىق كۆزلىرى بىلەن بىر - بىرىدىن داھىمىز بىزنى تاشلاپ كېتىپ قالسا قانداقمۇ قىلارمىز، دەپ سورىشاتتى. سىنوۋبولنىڭ ناپالېئوننىڭ تا - مىقىغا زەھەر سېلىش يامان نىيىتى ئاخىرى ئەمەلگە ئېشىپ - تۇ دېگەندەك مىش - مىش گەپلەرمۇ يوق ئەمەس ئىدى. سا - ئەت ئون بىر بولغاندا، سىكالېر يولداش ناپالېئون پانىي جا - ھاندىكى ئاخىرقى بىر ھەرىكىتى سۈپىتىدە ھاراق ئىچكەنلەر ئۆلتۈرۈلىدۇ دېگەن پەرماننى چىقاردى، دەپ ئېلان قىلدى.

كەچقۇرۇن ناپالېئوننىڭ ئەھۋالى ياخشىلاندى. ئەتىسى چۈشتىن ئاۋۋال سىكالېر كۆپچىلىككە ناپالېئوننىڭ ئوبدان بولۇپ قالغانلىقىنى ئۇقتۇردى. شۇ ئاخشىمى ناپالېئون خىزمىتىنى ئەسلىگە كەلتۈرۈپ، ئەتىسى ۋىمپېرنى ۋىلكىڭ - تونغا بېرىپ، ئېچىتىش ۋە پارلاندۇرۇش تېخنىكىسىغا دائىر قوللانمىنى تېپىپ كېلىشكە ئەۋەتتى. ھەپتىدىن كېيىن، نا - پالېئون پېنسىيەگە چىققان ھايۋانلارغا دەپ قالدۇرغان باغ كەينىدىكى ئوتلاقنى ئاغدۇرۇشقا بۇيرۇق چۈشۈردى، ئۇنىڭ - چە، بۇ يەر كۈچىدىن قالغان بولۇپ، قايتا تېرىمسا بولمايت - تى، لېكىن، ئۇزاق ئۆتمەي كۆپچىلىك ئۇ يەرگە ئارپا تېرىد - لىدىغانلىقىنى بىلدى.


شۇ مەزگىلدە، چۈشىنىكسىز بىر ئىش يۈز بەردى. بىر كېچىسى سائەت ئون ئىككى بولغاندا، قورۇدا تاراقلىغان ئاۋاز ئاڭلاندى، ھايۋانلار تۇشمۇ تۇشتىن يۈگۈرۈپ چىقىش -

تى. «يەتتە مىزان» يېزىلغان ئاشلىق ئامبىرى تېمىنىڭ تۈ-
ۋىدە سۈنۈپ ئىككى پارچە بولۇپ كەتكەن شوتاي ئاي نۇرىدا
كۆزگە تاشلاندى. شوتىنىڭ يېنىدا ھوشىدىن كەتكەن سىكا-
لېر ياتاتتى، ئۇ يەردە يەنە پەنەر، چوتكا ۋە ئۆرۈلگەن ئاق
سىر چېلىكى تۇراتتى. ئاپشاركىلار دەرھال ئۇنى ئارىغا ئې-
لىپ، ئورنىدىن تۇرالايدىغان بولغاندا قايتۇرۇپ ئېلىپ كې-
تىشتى. ئېشەك بېنىامىندىن باشقىسى بۇنىڭ نېمە ئىش ئى-
كەنلىكىنى ئاڭقىرالمىغاندەك تۇراتتى، بېنىامىن گويا ئارد-
دىكى سىرلارنى چۈشەنگەندەك، بېشىنى لىڭشىتىپ، ئاغزى-
نى ماكىلىدىتاتتى، ئەمما ئۇ ھېچنېمە دېمىدى.

بىرنەچچە كۈن ئۆتمەيلا، مورېل «يەتتە مىزان» نى ئو-
قۇۋېدى، ھايۋانلار ئەسلىرىدە چالا ساقلىغان بىر مەزمۇننىڭ
بارلىقى مەلۇم بولدى. بەشىنچى مىزاندا، «ھايۋانلارنىڭ ھاراق
ئىچىشىگە بولمايدۇ» دېيىلگەندەك قىلاتتى، بىراق، ئۇلار زى-
يادە كۆپ دېگەن ئىككى سۆزنى ئوقۇشنى ئۈنتۈپ قېلىشقا-
نىدى. يەنى تامغا «ھايۋانلارنىڭ زىيادە كۆپ ھاراق ئىچىشىگە
بولمايدۇ» دەپ يېزىلغانىدى.

توققۇزىنچى باب

بوكسېرنىڭ يارىلانغان ئالدى پۇتى خېلى ئۇزۇنغىچە سا-
قىيىپ كېتەلمىدى. غەلىبە تەنتەنىسى ئاخىرلاشقان كۈننىڭ
ئەتىسى، ھايۋانلار چاقپەلەكنى قايتا قۇرۇش ئىشىنى يەنە
باشلىۋەتتى. بوكسېر ئىش ئارىلىقىدا بىر كۈنمۇ رۇخسەت
سورىمىدى ھەمدە ئۆزىنىڭ يارا ئازابىنى ھېچكىمگە بىلدۈر-
مىدى. پەقەت ئاخشاملىرى ئاغرىق پۇتىنىڭ ئاۋارچىلىقىنى
كلوۋېرگە پىچىرلاپ دەپ بېرەتتى. كلوۋېر دورا ئۆسۈملۈك-
لىرىنى چايناپ، بوكسېرنىڭ يارىسىغا تېڭىپ قوياتتى، بېز-
يامىن بىلەن ئىككىسى بوكسېرغا ئۇنچىلىك قاتتىق ئىشلە-



مەسلىك ھەققىدە نەسىھەت قىلاتتى. ئۇزۇن ۋاقىت ئۇنداق ئىشلىگىلى تۇرساڭ، ئۆپكەڭ بەرداشلىق بېرەلمەيدۇ، دەيتتى كلوۋېر بوكسېرغا. بۇنداق گەپلەر بوكسېرنىڭ قۇلىقىغا كىرمەيتتى. پېنسىيە يېشىدىن بۇرۇن چاقپەلەكنىڭ ئايلاندى. غىنىنى كۆرۈش مېنىڭ ئارزۇيۇم، بۇ تېخى ئىشقا ئاشمىدى، دەيتتى ئۇ.

قورۇقنىڭ قانۇن - نىزاملىرى يېڭى تۈزۈلگەندە، ئات بىلەن چوشقىنىڭ پېنسىيە يېشى ئون ئىككى ياش، ئىنەك - نىڭ ئون تۆت ياش، ئىتنىڭ توققۇز ياش، قوينىڭ يەتتە ياش، توخۇ بىلەن غازنىڭ بەش ياش قىلىپ بېكىتىلىپ، ما - ئاش ئۆلچىمىمۇ تۇرغۇزۇلغانىدى. بىراق، تا ھازىرغا قەدەر بىرەر ھايۋانغا پېنسىيە مائاشى بېرىلىپ باقمىغان بولۇپ، يېقىندىن بۇيان بۇ ھەقتىكى غۇلجۇلىلار كۆپىيىپ قالدى. ئەمدى باغنىڭ كەينىدىكى بىر پارچە يەر ئارپا تېرىشقا ئاج - رىتىلدى، ئېيتىلىشىچە، چوڭ ئوتلاقنىڭ بىر بۇرجىكى قا - شالىنىپ، قېرى - ئاجىز ھايۋانلارنىڭ ئوتلىشىغا بېرىلەر - مىش. ئەسلىدە ئاتنىڭ پېنسىيە مائاشى ئۈچۈن ئاتقا كۈنىگە بەش قاداق ئاشلىق، قىشلىقى كۈنىگە ئون بەش قاداق قۇرۇق يەم - خەشەك، بايرام ۋە دەم ئېلىش كۈنلىرىدە بىر سەۋزە ياكى بىر ئالما بېرىلمەكچى ئىدى. كېلەر يازدا بوكسېر ئون ئىككى ياشقا كىرىدۇ.

بىر مەزگىللىك تۇرمۇش ناھايىتى جاپالىق بولدى. بۇ قىشمۇ ئىنتايىن سوغۇق بولدى، ئاشلىق تېخىمۇ قىس بول - دى. چوشقا بىلەن ئىتتىن باشقا ھايۋانلارنىڭ نورمىسى قىسقارتىلدى. سىكالېر نورمىدىكى قاتمال باراۋەرچىلىك ھايۋاننىڭ پىرىنسىپىغا خىلاپ دېگەن گەپنى قىلدى. كۆرۈنۈشتىكى ئەھۋالنىڭ قانداق بولۇشىدىن قەتئىينەزەر، سىكالېر ئاشلىقنىڭ ھەرگىز كەمچىل ئەمەسلىكىنى باشقا

ھايۋانلارغا ئاسانلا ئىسپاتلاپ بېرىشكە قادىر ئىدى. نۆۋەتتە ئاشلىق نورمىسىنى تەڭشەش زۆرۈرىيىتىنىڭ بارلىقىنى باي-قىدۇق. (سىكالېر «تەڭشەش» سۆزىنىڭ ئورنىغا «قىسقار-تىش» دېگەن گەپنى ھەرگىز ئىشلەتمەيتتى)، جونېس دەۋردە-گە نىسبەتەن ئەھۋالىمىز كۆپ ياخشى، دېدى ئۇ. ئۇ بىر قاتار سانلارنى چىرقىراق ئاۋازى بىلەن ئوقۇپ، سۇلۇ، ئوت - خەس، تۇرۇپ قاتارلىق نەرسىلەرنىڭ جونېس دەۋرىدىكىدىن كۆپ ئاشقانلىقىنى، خىزمەت ۋاقتىنىڭ قىسقارغانلىقىنى، ئىچىدىغان سۇ سۈپىتىنىڭ ئۆسكەنلىكىنى، ئۆمرىنىڭ ئۇزارغانلىقىنى، ئەۋلادلىرىنىڭ ھايات قېلىش نىسبىتىنىڭ ئۆسكەنلىكىنى، قوتانلاردىكى پاخاللارنىڭ ئاۋۇغانلىقىنى، بۈرگىلەرنىڭ كېمەيگەنلىكىنى ئايناماستىن ئىسپاتلاپ چىقاتتى. ھايۋانلار بۇ گەپلەرنىڭ راستلىقىغا ئىشەندى. راستىنى ئېيتقاندا، جونېس ۋە ئۇ ۋەكىللىك قىلغان نەرسىلەرنىڭ ھەممىسى ھايۋانلارنىڭ خاتىرىسىدە سۇسلىشىپ قالغانىدى. ئۇلار ھازىرقى تۇرمۇشنىڭ ناھايىتى جاپالىق ئىكەنلىكىنى بىلەتتى، تىرىكچىلىك مۈشكۈل بولۇپ، ھەمىشە ئېچىرقاپ تۇراتتى ۋە توڭلاپ تۇراتتى، ئۇخلىمىغان چاغلىرىدا پەقەت ئەمگەكلا قىلاتتى. ئەمما، ئۆتمۈش زامانلاردىكى تۇرمۇشنىڭ ھازىرقىدىنمۇ قىيىن ئىكەنلىكىدە گەپ يوق، ئۇلار تولۇق رازىمەنلىك بىلەن شۇنداق ئىشەنەتتى. ئۇنىڭ ئۈستىگە ئۇلار بۇرۇن قۇل بولغان بولسا، ھازىر ھۆر، مانا بۇ ئەڭ تۈپكى پەرق — سىكالېر بۇ نۇقتىنى ئەسكەرتىشنى ھەرگىز ئۈنتۈپ قالمايتتى.


ئەمدى بېقىشقا تېگىشلىك ھايۋانلار كۆپەيدى. كۈزدە تۆت مىكجىن بىرلا ۋاقىتتا جەمئىي ئوتتۇز بىرنى كۈچۈكلەيدى، كۈچۈكلەرنىڭ رەڭگى ئالا ئىدى. قورۇقتىكى بىردىنبىر قاۋان (ئەركەك توڭگۇز) ناپالېئون بولغانىكەن، چوشقا كۈ-

چۈكلىرىنىڭ كىمىنىڭ نەسلى ئىكەنلىكى ئۆز - ئۆزىدىن مە -
لۇم ئىدى. ئېلان قىلىنىشىچە، ئازراق ئۆتكەندىن كېيىن يا -
غاچ ۋە خىش سېتىۋېلىنىپ، قورۇق تۇرالغۇسىنىڭ گۈللۈ -
كىگە بىر ئېغىزلىق دەرسخانا سېلىنىدىكەن، ئۇنىڭغىچە
بولغان ئارىلىقتا ناپالېئون بۇ كىچىك چوشقىلارنى خوجايدى -
نىڭ ئاشخانىسىدا تەربىيەلەپ تۇرىدىكەن. كۈچۈكلەر گۈل -
لۈكتە چېنىقاتتى، ئۇلار باشقا ھايۋان بالىلىرى بىلەن ئوي -
نىمايتتى. مۇشۇ مەزگىللەردە ھايۋانلار چوشقىلار بىلەن دو -
قۇرۇشۇپ قالسا، بىر چەتكە ئۆتۈپ چوشقىلارغا يول بېرىش
بىر قائىدىگە ئايلىنىپ قالغانىدى. ئۇنىڭ ئۈستىگە چوش -
قىلار دەرىجىسىنىڭ قانداق بولۇشىدىن قەتئىينەزەر، يەك -
شەنبە كۈنلىرى قۇيرۇقىغا يېشىل لېنتا تاقاپ چىقىش ئىم -
تىيازغا ئىگە بولدى.

قورۇقنىڭ بۇ يىللىق ھوسۇلى خېلىلا ئوبدان بولدى،
لېكىن، چۆنتەكتە يەنىلا پۇل يوق ئىدى. دەرسخانا (سىنىپ)
سېلىش ئۈچۈن كېسەك، قۇم ۋە ھاك دېگەندەك نەرسىلەرنى
سېتىۋېلىش كېرەك ئىدى، يەنە چاقپەلەك ئەسلىھەلىرىنى
تەل قىلىش ئۈچۈن پۇل يىغىشقا توغرا كېلەتتى. ئۆيىنى يو -
رۇتۇشقا لازىم بولىدىغان كىرىسىن بىلەن شام، ناپالېئون
يەيدىغان شېكەر (ئۇ سەمىرىپ كېتىدۇ دەپ، باشقا چوش -
قىلارنىڭ شېكەر يېيىشىنى چەكلىگەن)، شۇنداقلا ئۈسكۈنە،
مىخ، تانا، كۆمۈر، سىم، قاڭغالتىر ۋە ئىت باقىدىغان پېچىنە
قاتارلىق ئاسان تۈگەيدىغان بۇيۇملارنى تولۇقلاش قاتارلىق
ئېھتىياجىلارمۇ كۈتۈپ تۇراتتى. بىر دۆۋە قۇرۇق ئوت بىلەن
بىرنەچچە تاغار بەرەڭگىلەر سېتىۋېتىلدى، تۇخۇم سېلىقمۇ
ئېشىپ، ھەپتىلىك ۋەزىپە ئالتە يۈز دانىگە يەتتى. شۇڭا،
توخۇلارنىڭ ئەسلىدىكى سانىنى ساقلاپ قالغۇدەك نىسبەتتە
چۈجە چىقىرىلدى. ھايۋانلارنىڭ نورمىسى دېكابىردا بىر قې -

تىم كېمەيتىلگەننىڭ ئۈستىگە فېۋرالدا يەنە كېمەيتىلدى. كىرىسىنى تېجەش ئۈچۈن قوتانلاردا چىراق يېقىش مەنىسى قىلىندى. ھەر ھالدا چوشقىلارنىڭ ھال - كۈنى يامان ئە - مەستەك قىلاتتى. چۈنكى، ئۇلار بارغانسېرى سەمىرىپ كې - تىۋاتاتتى. فېۋرال ئېيىنىڭ ئاخىرىدىكى بىر چۈشتىن كې - يىن ئىللىق، كۈچلۈك، مەزىلىك بىر پۇراق چىقىپ كەل - دى، بۇ پۇراق جونېس دەۋرىدىن باشلاپلا تاشلىۋېتىلگەن، ئاشخانىنىڭ كەينىدىكى كىچىككىنە ھاراق ئېچىتىش ئۆيى - دىن كەلگەن بولۇپ، ھايۋانلارغا تولمۇ ئۆزگىچە بىلىندى. بەزى ھايۋانلار بۇ پۇراقنى قاينىتىلغان ئارپىنىڭ پۇرىقى دې - يىشتى ۋە پۇراقنى ئاچكۆزلەرچە سۈمۈرۈشتى، ئۇلار كەچلە - كىمىز ئۈچۈن يوغان قازاندا ئىسسىق ئۇماچ تەييارلاۋاتقان ئوخشايدۇ، دەپ ئويلاپ قېلىشتى. ئىسسىق ئۇماچ نەدە تۇر - سۇن، كېيىنكى بىر يەكشەنبىدە ئارپىلارنىڭ ھەممىسى چوشقىلارغا قالدۇرۇلسۇن دېگەن يېڭى بىر بۇيرۇق چىقتى. باغنىڭ كەينىدىكى بىر پارچە يەرگە ئارپا تېرىلدى، ئۇزاق ئۆتمەيلا ھەربىر چوشقىغا كۈنگە بىر پىنت (pint) پىۋا، نا - پالېئوننىڭ ئۆزىگىلا يېرىم گاللون (ئىككى لېتىردىن ئار - تۇق) پىۋا نورما قىلىپ بېرىلىدىكەن دېگەن خەۋەر تارقالدى، ناپالېئون بۇ پىۋانى خان تاجى دېربى ماركىلىق ياپقۇچلۇق قاچىدا ئىچەرمىش.

ھايۋانلارنىڭ بۇنداق سېرىقتال تۇرمۇشقا ھەر ھالدا رازى بولۇشىغا پەقەت بىرلا سەۋەب بار ئىدى، يەنى ئۇلار ھازىر ئۆتە - مۈشكە قارىغاندا نامدا بولسىمۇ ئىززەتلىكرەك ياشاۋاتاتتى. ئېيتىدىغان ناخشىلار، سۆزلىنىدىغان نۇتۇقلار، نامايىشلار كۆ - پەيدى. ھايۋانلار قورۇقنىڭ كۈرەش غەلىبىسىنى تەبرىكلەش يۈزىسىدىن ناپالېئون ھەپتىدە بىر قېتىم ئىختىيارىي نامايىش ئۆتكۈزۈشكە بۇيرۇق قىلدى. بۇ يەردىكى ئىختىيارىي نامايىش



ھايۋانلارنىڭ بەلگىلەنگەن ۋاقىتتا خىزمىتىنى تاشلاپ، ھەر -
 بىچە سەپلەرنى تۈزۈپ، قورۇقنى ئايلىنىپ چىقىشنى كۆر -
 ستەتتى. چوشقىلار نامايىشچىلار قوشۇنىنىڭ ئالدىدا ماڭات -
 تى، ئارقىدىن ئاتلار، ئاتلارنىڭ كەينىدىن كالىلار، ئاندىن
 قويلار، ئەڭ ئاخىرىدا ئۆي قۇشلىرى تىزىلىپ ماڭاتتى. ئىتلار
 سەپنىڭ ئىككى تەرىپىدە بولاتتى، ھەممىنىڭ ئالدىدا ناپالې -
 ئوننىڭ قارا خورىزى ماڭاتتى. بوكسېر بىلەن كلوۋېر ھەمىشە
 پۇت بىلەن مۈڭگۈزنىڭ رەسمى چۈشۈرۈلگەن يېشىل تۇغنى
 كۆتۈرۈپ ماڭاتتى، تۇغدا «ناپالېئون ياشىسۇن!» دېگەن خەت
 بار ئىدى. نامايىش تۈگىگەندىن كېيىن، ناپالېئوننىڭ شەنىگە
 دېكلاماتسىيەلەر قىلىناتتى، ئاندىن سىكالىپر نۇتۇق سۆزلەيت -
 تى. ئۇنىڭ نۇتقىدا ئاشلىقنىڭ ئېشىۋاتقانلىقى توغرىسىدىكى
 سانلىق مەلۇماتلار بولاتتى، بەزىدە ئۇنىڭ نۇتقىغا مىلتىق ئې -
 تىلىپ تەڭكەش قىلىناتتى. قويلار ئىختىيارى نامايىشنىڭ

قىزغىن قوللىغۇچىلىرى بولۇپ، ئەگەر ھايۋانلار بۇ قىپقىزىل ۋاقىت ئىسراپچىلىقى، بىزنى سوغۇقتا تىزىپ قويۇشنىڭ نېمە ھاجىتى؟ دەپ شىكايەت قىلسا (ئادەتتە، ئىت ۋە چوشقىلار يانلىرىدا بولمىسىلا، بەزى ھايۋانلار قاقشاپ قوياتتى)، قويىلار بىسەرەمجان مەرەشلىرى بىلەن «تۆت پۇتلۇقلار ياخشى، ئىككى پۇتلۇقلار ئەسكى!» دەپ توۋلاپ، ئۇلارنىڭ زۇۋانىنى يىغىش-تۇراتتى. ھەر نېمە دېگەنبىلەن ھايۋانلار ئۇ خىل تەبرىكلەش پائالىيەتلىرىنى ئۆچ كۆرۈپمۇ كەتمەيتتى. تېگى - تەكتىدىن ئالغاندا، ھايۋانلار، ئۇلار ئۆز - ئۆزىگە خوجا، ئۇنىڭ بارلىقى ئۆزلىرىنىڭ بەختى ئۈچۈن دېگەندەك گەپلەرنى ئاڭلاشقا مايىل ئىدى. ناخشىلار ياڭراق، نامايىشچىلار قايناق بولۇپ، سىكا-لېرنىڭ سانلىق پاكىتلىرى قورۇقنىڭ شەرىپىنى ئۆستۈرەتتى. ئوۋ مىلتىقلىرى ئېتىلىپ، خورازلار شادىيانە چىللاپ، بايراقلار لەپىلدەيتتى. ھايۋانلار ئاشۇنداق داغدۇغىلىق مەنزىرىلەرنى كۆرگەندە، قورساقنىڭ ئاچلىقىنى ئۇنتۇپ كېتەتتى. ئاپرىلدا ھايۋانلار قورۇقى جۈمھۇرىيەت قۇردى، شۇنىڭ بىلەن پىرىزدېنت سايلاپ چىقىشقا توغرا كەلدى. سايلام نامزاتى پەقەت بىرلا ناپالىئون بولۇپ، ئۇ ھېچقانداق قارشىلىقسىزلا پىرىزدېنت بولۇپ سايلاندى. شۇ كۈنى يېڭى بىر تۈركۈم ھۆججەتلەرنىڭ تېپىلغانلىقى مەلۇم بولدى، بۇ ھۆججەتلەردە سىنوۋبول بىلەن جونېس ئوتتۇرىسىدىكى مۇناسىۋەتنىڭ تەپسىلاتلىرى بار ئىكەن. مەلۇم بولدىكى، سىنوۋبول قوتان ئۇرۇشىدا ھايۋانلارنىڭ مەغلۇبىيىتى ئۈچۈن مەككەرلىق قىلىپلا قالماي، يەنە جونېس تەرەپتە تۇرۇپ، ھايۋانلار بىلەن ئاشكارا دۈشمەنلەشكەنمىش، ئەمەلىيەتتە «ئىنسانلار ياشىسۇن!» دەپ توۋلىغىنىچە جەڭگاھقا كىرىپ كەلگەن ئىنسانلار قوشۇنىنىڭ كاتتىبېشى دەل ئاشۇ سىنوۋبول ئىكەن. بەزى ھايۋانلار سىنوۋبولنىڭ دۈمبىسىدىكى يارىنى


كۆرگەنمىش، ئۇ يارا ناپالېئوننىڭ چىشلىشىدىن قالغان ئىدى.

يازنىڭ ئوتتۇرىلىرىغا كەلگەندە، يوقاپ كەتكىنىگە ئۇزاق بولغان قاغا موسېس قورۇقتا پەيدا بولدى. ئۇ يەنىلا بۇرۇنقىدەك بولۇپ، ئىش قىلىشنى ياخشى كۆرمەيتتى، سۆزلەيدىغىنى كەمپۇت تاغ ھەققىدىكى كونا ھېكايىلەر ئىدى. ئۇ كۆتەكلەرگە قونۇپ، قاپقارا قاناتلىرىنى پالاقلىتىپ، ئاڭلىغۇچىلىرىغا سائەتلەپ سۆزلەيتتى:

— ئۇ تەرەپلەردە، يولداشلار! — دەيتتى ئۇ تۇمشۇقلىرىنى ئاسمانغا سوزۇپ رەسمىي تەرزىدە، — ئۇ تەرەپلەردە، يەنى سىلەر كۆرۈپ تۇرغان ئاشۇ بۇلۇتلارنىڭ كەينىدە بىر تاغ بار، ئۇ كەمپۇت تاغ دەپ ئاتىلىدۇ، ئۇ مەئشەتلىك يەردە بىز ئارامغا چىقىپ، ئەمگەك قىلمايمىز. ئۇ راسا پەرۋاز قىلىپ، ئېگىز ئۇچقان كۈنلىرىنىڭ بىرىدە، ئۇ يەردىكى يۇمران بېدىلەرنى، شاخلاردا بولغان كەندىر پېچىنىلەرنى ۋە چاقماق قەنتلەرنى ئۆز كۆزى بىلەن كۆرگەنلىكىنى سۆزلەپ بەردى. ھايۋانلارنىڭ كۆپلىرى ئۇنىڭ ھېكايىسىگە ئىشەندى. ھايۋانلار، كۈنلىرىمىز ئاچ - زارلىقتا ئۆتىدۇ، ھېرىپ ھالدىمىز قالمايدۇ، باشقا بىر جايدا بۇنىڭدىنمۇ ياخشى دۇنيانىڭ بولغىنى ياخشىغۇ، ئۇنىڭ نەرى بولمايدىكەن، دەپ مۇلاھىزە قىلىشاتتى، ئەمدىكى گەپ چوشقىلار موسېسقا قانداق قارايدۇ، بۇنىڭغا بىر نېمە دېيىش تەس ئىدى. چوشقىلار مەنسىتەمگەن تەلەپپۇزدا موسېسنىڭ كەمپۇت تاغ توغرىسىدىكى ھېكايىلىرىنى جۈيلۈش، دېيىشەتتى - يۇ، موسېسنىڭ ئەمگەك قىلمايلا قورۇقتا تۇرۇشىغا يول قوياتتى، تېخى ئۇنىڭغا كۈنىگە يەتتىدىن بىر لېتىر پىۋا بېرەتتى.

پۇتى ساقايغان بوكسېر بۇرۇنقىدىنمۇ تىرىشىپ ئىشلىدى، شۇ يىلى ھەممە ھايۋانلار قۇلدەك ئىشلىگەن بىر يىل


بولدى. قورۇقنىڭ كۈندىلىك ئەمگىكى ۋە چاقپەلەك قۇرۇ-
لۇشىدىن باشقا يەنە، مارت ئېيىدىن باشلانغان دەرسخانا قۇ-
رۇلۇشمۇ بىر تۈر بولۇپ قوشۇلدى. قورساققا ياخشى يېمەي
تۇرۇپ، ئېغىر ئەمگەكنىڭ ھۆددىسىدىن چىقىش ھەققىدەن
ئاسان ئەمەس، شۇنداق بولسىمۇ، بوكسىرنىڭ قەدىمى يەنىلا
بېجىرىم بولۇپ، مەيلى ئۇنىڭ گېپى ياكى ئىشىدا بولسۇن
ئۇنىڭ كۈچىدىن قالغانلىقىدىن دېرەك بېرىدىغان بىرەر ئالا-
مەت يوق ئىدى. پەقەت ئۇنىڭ تۇرقىدا ئازراق ئۆزگىرىش بار
ئىدى، موپلىرى بۇرۇنقىدەك پارقىرىمايتتى، مۇسكۇللىرى
كىچىكلەپ قالغاندەك ئىدى. «ئەتىيازنىڭ يېڭى چۆپلىرىنى
يەپ، بوكسىر يەنە ئەپتىگە قايتىدۇ» دېيىشەتتى بەزى
ھايۋانلار. ئەمما، ئەتىياز مۇ كەلدى، بىراق، بوكسىر ھاللا-
مىغاندەك كۆرۈنەتتى. ئۇ بىرنەچچە نۆۋەت تاشلارنى يۇقىرىغا
سۆرەپ چىققۇچە، پۈتۈن كۈچىنى ئىشقا سېلىپ، تاشلارنىڭ
دومىلاپ چۈشۈپ كېتىشىنىڭ ئالدىنى ئالدى، بۇ چاغدا ئۇ-
نىڭغا ئىرادىدىن باشقا ھېچنەمە يار - يۆلەك بولمىدى. ھەر
قېتىم بۇنداق چاغدا ئۇنىڭ كالىپۇكلىرى تىترەپ كېتەتتى،



ئۇ گويا «تېخىمۇ تىرىشىپ ئىشلەيمەن» دېمەكچى بولاتتى، ئەمما ئۇنىڭنى چىقارغۇدەك مادارى بولماي قالدى. كلوۋېر بىلەن بېنىامىن ئۇنى ئۆزۈڭنى ئايىغىن، دەپ ئاگاھلاندۇرغان بولسىمۇ، ئۇ بۇ گەپكە ئانچە ئېرەنشىپ كەتمىدى. بوكسېر ئون ئىككى ياشقا كىرىپ قالدى، ئۇ پېنسىيەگە چىقىشتىن بۇرۇن، چاقپەلەك قۇرۇلۇشىغا يېتەرلىك تاش يىغىۋالسام دەپلا ئويلايتتى، باشقا ئىشلار بولسا خىيالغا كىرىپ چىقمايتتى.

يازنىڭ بىر ئاخشىمى، بوكسېرغا بىر ئىش بوپتۇ دېگەن خەۋەر قورۇققا تارقالدى. ئۇ قوتاندىن چىقىپ، ئۆزى يالغۇز تاش سۆرەپتىمىش. دەرۋەقە، بۇ گەپنىڭ راستلىقىدا شەك يوق ئىدى. بىرقانچە مىنۇتتىن كېيىن، ئىككى كەپتەر «بوكسېر يىقىلىپ قېلىپ، ئورنىدىن تۇرالمىدى» دېگەن خەۋەرنى يەتكۈزدى.

قورۇقتىكى ھايۋانلارنىڭ يېرىمى دېگۈدەك چاقپەلەك قۇرۇلۇشى بولۇۋاتقان دۆڭگە يۈگۈرۈپ چىقىشتى. بوكسېر



ھارۋىسىنىڭ شوتىسىدا قىسىلغىنىچە، بوينىنى سوزۇپ يا-
تاتتى، قارىماققا بېشىنى كۆتۈرگۈدەك مادارى يوقتەك قىلاتتى.
ئۇنىڭ كۆزلىرى نۇرسىز بولۇپ، بەدىنى چىلىق - چى-
لىق تەرگە چۆمۈلگەنىدى. ئاغزىدىن چىققان قان ئىنچىكە
سوزۇلۇپ ئېقىۋاتاتتى. كلوۋېر ئۇنىڭ يېنىدا يۈكۈنۈپ ئول-
تۇراتتى.

— بوكسېر، ساڭا نېمە بولدى؟ — دەپ يىغلايتتى ئۇ.
— ئۆپكەمنىڭ دەردى، — دېدى بوكسېر زەئىپ
ئاۋازدا، — ھېچقىسى يوق. مەن يوق بولغانغا چاقپەلەك قۇ-
رۇلۇشى توختاپ قالامدۇ. تاش خېلى كۆپ توپلاندى. يەنە
ئىشلىسەم بىرەر ئايغا بەرداشلىق بېرەلەيمەن. راستىنى دې-
سەم، پېنسىيەگە چىقىشنى ئارزۇ قىلىپ كەلدىم. بېنيامىن-
مۇ قېرىپ قالدى، بەلكىم ئۇنى مەن بىلەن بىرگە پېنسىيەگە
چىقىرىپ قويۇشار.

— بىزگە ياردەم كېرەك، — دېدى كلوۋېر، — تېز بو-
لۇڭلار، سىكالېرغا ئەھۋالنى ئېيتىڭلار.

باشقا ھايۋانلارنىڭ ھەممىسى سىكالېرغا خەۋەر قىلغىلى
كېتىشتى. بوكسېرنىڭ يېنىدا پەقەت كلوۋېر بىلەن بېنيا-
مىنلا قالدى، ئۇلار ئۇن - تىنسىز ھالدا قۇيرۇقلىرى بىلەن
بوكسېرنى چىۋىنىدىن قورۇيتتى. چارەك ۋاقىتتىن كېيىن،
سىكالېر پەيدا بولدى، ئۇنىڭ چىرايىدىن ھېسداشلىق ۋە
خەيرىخاھلىق چىقىپ تۇراتتى. ئۇ، يولداش ناپالېئون قورۇ-
قىمىزدىكى ئەڭ سادىق بىر پۇقرانىڭ بەختسىزلىككە يولۇق-
قانلىقىنى چوڭقۇر ھەسرەت بىلەن ئاڭلىدى، ئۇ بوكسېرنى
ۋىلكىڭتون دوختۇرخانىسىغا ئاپىرىپ داۋالتىشنىڭ كويىدا
بولۇۋاتىدۇ، دېدى. ھايۋانلارنىڭ كۆڭلى يېرىم بولدى، ھازىر-
غا قەدەر موللى بىلەن سىنوۋبولدىن باشقا ھېچكىم قورۇق-
تىن ئايرىلىپ باقمىغان، ئۇلار ئۆزلىرىنىڭ بىتاب بىر قې-

رىندىشنىڭ ئىنسانلارنىڭ قولىغا چۈشۈپ قېلىشىنى تە -
 سەۋۋۇر قىلىشنىمۇ خالىمايتتى. بىراق، سېكالىر بوكسېرنى
 داۋالاشتا، ۋىلكىڭتوندىكى مال دوختۇرخانىسىنىڭ قورۇق -
 تىنىمۇ ياخشىراق ئىكەنلىكىگە ھايۋانلارنى ئىشەندۈرۈشكە قا -
 دىر ئىدى. يېرىم سائەتلەردىن كېيىن، بوكسېرنىڭ ھالى
 بىر ئاز تۈزەلگەندەك بولدى، كۆپچىلىك ئۇنى تەستە ئورنىدىن
 تۇرغۇزۇپ، قوتانغا ئاپاردى، كلوۋېر بىلەن بېنيامىن ئۇنىڭ
 ئۈچۈن ياخشى بىر پاخال تۆشەك ھازىرلاپ قويغانىدى.



بوكسېر ئىككى كۈنگىچە قوتاندىن چىقمىدى. چوشقىلار
 ئۇنىڭغا مۇنچىدىن تېپىۋالغان بىر شېشە ھال رەڭ سۇيۇقلۇق
 دورىنى ئەكىلىپ بەردى، كلوۋېر ئۇ دورىنى بوكسېرغا تاماق -
 تىن كېيىن كۈندە ئىككى ۋاق ئىچۈردى. ئاخشاملىرى كلو -
 ۋېر بوكسېر بىلەن مۇڭدىشاتتى، بېنيامىن چىۋىن قورۇيت -
 تى. بوكسېر يۈز بەرگەن ئىشلاردىن روھىمنى چۈشۈرمەي -

مەن، ساقايسام، يەنە ئۈچ يىل ئۆمۈر كۆرۈشۈم مۇمكىن، ئا-
خىرقى ئۆمرۈمنى يايلاقنىڭ بىر چېتىدە ئارامخۇدا ئۆتكۈز-
گۈم بار، دېدى. ئۇ كېيىنكى ۋاقتىمنى A، B، C، D لاردىن
باشقا يىگىرمە ئىككى ھەرپنى ئۆگىنىشكە بېغىشلايمەن، دې-
دى، ئەگەر راستتىنلا شۇنداق بولسا، ئاشۇ ۋاقىت ئۇنىڭ پۈ-
تۈن ئۆمرىدە مەدەنىيەت ئۆگىنىشكە ئاجراتقان بىردىنبىر
ۋاقتى بولۇپ قالاتتى.

بېنيامىن بىلەن كلوۋېر بوكسېرغا پەقەت ئىشتىن بو-
شانغان ۋاقىتلىرىدا كېلىپ قارىيالايتتى. بىر كۈنى قاق
چۈشتە بىر ئۈستى يېپىق ھارۋا كېلىپ، بوكسېرنى ئېلىپ
كەتتى. بۇ ۋاقىتتا ھايۋانلار بىر چوشقا سەركار (ئىش بې-
شى) نىڭ نازارىتىدە تۇرۇپ ئېتىزلاردا ئوتاق ئوتاۋاتاتتى،
ئۇلار بېنيامىننىڭ تۇرالغۇ تەرەپتىن ئۇنىڭ بارىچە ھاڭراپ
چىپىپ كېلىۋاتقانلىقىنى كۆرۈپ ھەيران بولۇشتى. چۈنكى،
بۇ بېنيامىننىڭ تۇنجى قېتىم بۇنچە ھاياجانلىنىپ يۈگۈرۈ-
شى ئىدى.

— چاپسان بولۇڭلار، — دەيتتى ئۇ، — چاپسان، ئۇلار
بوكسېرنى ئېلىپ كەتمەكچى ئىكەن!

ھايۋانلار سەركارنىڭ نېمە دېيىشىگە قارىمايلا، قولىدىكى
سايمانلارنى تاشلاپ تۇرالغۇ تەرەپكە چېپىشتى. دەرۋەقە، ھوي-
لىدا ئىككى ئات قوشۇلغان ئۈستى يېپىق چوڭ بىر ھارۋا
بولۇپ، ئۈستىگە نېمىلەردۇر يېزىلغاندى، شىلەپسىنى
چۆكۈرۈپ كىيىۋالغان ھارۋىكەش كۆزلىرى قىيسىق بىر ئەر
كىشى ئىدى. بوكسېرنىڭ قوتىنى بوش تۇراتتى.


ھايۋانلار ھارۋىنى ئارىغا ئېلىپ:

— خەير — خوش، بوكسېر، خوش! — دەپ ئارقا - ئار-
قىدىن توۋلاشتى.

— ھۇ، كالۋالار! — دېدى بېنيامىن غەزەپ بىلەن

ۋارقىراپ. ئۇ توۋلىغىنىچە پۇتلىرىنى ھەر تەرەپكە شىلا-
تېيتتى، — ھەي كالۋالار، ھارۋىغا يېزىلغان خەتلەرنى كۆ-
رۈشمىدىڭمۇ؟

ھايۋانلار ئۆزلىرىگە ھاي بېرىپ، بىر - بىرىنى شۈك
بولۇشقا ئۈندىدى. مورېل ھارۋىدىكى خەتلەرنى ھەجىلەشكە
باشلىدى. بېنىامىن ئۇنى نېرى تۈر دەپ، ئۆزىلا ئوقۇدى.



ئەتراپنى گۆرۈستەندەك جىمجىتلىق قاپلىدى. خەتنىڭ مەز-
مۇنى مۇنداق ئىدى:

«ۋىلكىڭتوندىكى ئالفىرد سىموند ئات بوغۇزلايدۇ ۋە يە-
لىم قاينىتىدۇ، تېرە ساتىدۇ، ئۇستىخان پاراشوكى ئىشلەيدۇ. ئىت
باقىدىغانلارنى يەم بىلەن تەمىنلەيدۇ»

— مەنىسىنى بىلىشتىڭمۇ؟ ئۇلار بوكسېرنى قۇشخانغا
ئېلىپ كېتىۋاتىدۇ، — دېدى بېنىامىن.

قورقۇنچىلۇق يىغا ئاۋازى كۆتۈرۈلدى. ھارۋىكەش ئاتلارغا
بىر قامچا ئۇردى - دە، ئۈستى يېپىق ھارۋا قورۇدىن چىق-
تى. ھايۋانلار ئەگىشىپ، ئۇنىنى قويۇپ بېرىپ يىغلاشتى،
ھارۋىمۇ بارغانسېرى تېزلەشتى. ئۇ تېز يۈگۈرۈشكە ھەرقاندا-

چە ئۇرۇنسىمۇ، قەدىمى يەنىلا ئاستا ئىدى. «بوكسېر!» دەپ توۋلىدى كلوۋېر، «بوكسېر! بوكسېر! بوكسېر!» دەل شۇ چاغدا، بوكسېر سىرتتىكى ۋاراڭ - چۇرۇڭنى ئاڭلىغاندەك قىلدى - دە، ئاق بالداقلىق تۇمشۇقنى ھارۋىنىڭ كەينىدە - كى كۆزنەكتىن سىرتقا چىقاردى.

— بوكسېر! — توۋلىدى كلوۋېر ئەنسىزلىك بىلەن، — بوكسېر، چۈش، دەرھال چۈش! ئۇلار سېنى ئۆلتۈرگىلى ئېلىپ ماڭدى.

ھايۋانلارنىڭ ھەممىسى كلوۋېرغا ئەگىشىپ: «چۈش، بوكسېر، تېز چۈش!» دەپ توۋلاشتى. ھارۋا بارغانسېرى ئىت - تىكلەپ، ئۇلاردىن يىراقلاپ كەتتى. بوكسېر كلوۋېرنىڭ نېمە مەقسەتتە توۋلىغىنىنى چۈشەندىمۇ - يوق، بۇنى ئۇققىلى بولمايتتى. ھايال ئۆتمەي، ئاتنىڭ تۇمشۇقى كۆزدىن غايىب بولدى، ھارۋىنىڭ ئىچىدىن ئات تۇيىقىنىڭ بىر يەرگە تەپكەن ئاۋازى ئاڭلانغاندەك بولدى، قارىغاندا، بوكسېر ئۆزى ئۈچۈن چىقىش يولى ئىزدىگەندەك قىلاتتى. ئەگەر بۇ ھارۋىنى بوكسېر بۇرۇنقى كۈچى بىلەن تېپىدىغان بولسا، ھارۋا ئوتۇن قىلىشقىمۇ يارىمايدىغان دەرىجىدە سەرەڭگە تېلىدەك چۆل - چۆل بولۇپ كەتكەن بولاتتى. ۋاي ئېسىت، ئەمدى ئۇ ماغدۇ - رىدىن كېتىپ قالغانىدى. ئۇنىڭ تېپىشلىرى بارا - بارا ئا - جىزلاپ، ئاۋازلار ئاڭلانمىدى. ئاخىرى ئۈمىدسىزلەنگەن ھايۋانلار ھارۋىغا قوشۇلغان ئىككى ئاتقا يالۋۇرۇشقا باشلىدى: — يولداشلار، يولداشلار! — دېدى ئۇلار قايغۇلۇق ئاۋازدا، — ئۆزۈڭلارنىڭ قېرىندىشىنى قۇشخانغا تارتماڭلار! بىراق، بۇ ئىككى نادان مەخلۇق ئۇلارنىڭ نېمە بولۇشى - نى نەدىن بىلسۇن، ئەكسىچە، ئۇلار قۇلاقلىرىنى دىڭگايىتىپ، ئاياغلىرىنى تېزلەتتى. كۆزنەكتىن بوكسېرنىڭ يۈزى قايتا كۆرۈنمىدى. بەزى ھايۋانلار بالدۇرراق بېرىپ، بەش تاقاقلىق

دەرۋازىنى ئېتىۋېلىشنى ئويلىغان بولسىمۇ، ئۈلگۈرەلمىدى. ھارۋا ھەش - پەش دېگۈچە دەرۋازىدىن چىقىپ، چوڭ يولدا غايىب بولدى. شۇنىڭدىن كېيىن بوكسېر قايتا كۆرۈنمىدى. ئۈچ كۈندىن كېيىن يۇقىرىدىن گەرچە بوكسېر بىر ئات ئېرىشىشكە تېگىشلىك كۈتۈنۈشلەرگە تولۇق ئېرىشكەن بولسىمۇ، ۋىلكىڭتوندىكى دوختۇرخانىدا جان ئۈزدى، دەپ ئۇقتۇرۇش قىلىندى. خەۋەرنى سىكالېر يەتكۈزدى، ئۇنىڭ ئېيتىشىچە، بوكسېر سەكراتتا ياتقان سائەتلەردە بوكسېرنىڭ يېنىدىن ئايرىلماپتىمىش.

— بۇ مېنىڭ ئۆمرۈمدىكى ئەڭ تەسىرلىك كۆرۈنۈش! — دېدى سىكالېر بىر پۇتى بىلەن كۆز ياشلىرىنى سۈرتۈپ، — ئۇ جان ئۈزگىچە، كارىۋىتىنىڭ يېنىدا تۇردۇم. سەكرات - تىكى پەيتىدە ئۇنىڭ سۆزلىگۈدەك ھالى قالمىغانىدى، ئۇ، چاقپەلەك پۈتمەي تۇرۇپلا كېتىپ قالىدىغان بولدۇم، دەپ شىۋىرلىدى. ئۇ مېنىڭ قۇلىقىمغا: «ئالغا، يولداشلار! ئىسيان نامىدا ئالغا! ھايۋانلار قورۇقى ياشىسۇن! ناپالېئون ياشىسۇن! ناپالېئوننىڭ مەڭگۈ توغرا!» دەپ پىچىرلىدى. مانا بۇ ئۇنىڭ ئەڭ ئاخىرقى سۆزى، يولداشلار!

سىكالېرنىڭ چىرايى بىردىنلا ئۆزگەردى. ئۇ ئازراق تۇرۇۋالغاندىن كېيىن، قىيسىق كۆزلىرىنى ئالاق - جالاق قىلىپ، سۆزىنى داۋاملاشتۇردى:

— مېنىڭ بىلىشىمچە، — دېدى ئۇ، — بوكسېر قو - رۇقتىن كەتكەندە، بىمەنە ۋە زەھەرخەندە گەپلەر تارقىلىپ يۈرۈپتىمىش، بەزىلەر ھارۋىدىكى «ئات بوغۇزلاش» دېگەن خەتكە قاراپلا، بوكسېرنى قۇشخانغا ئېلىپ ماڭىدىكەن دېگەن خۇلاسىنى چىقارغان. قانداقسىگە ئۇنداق بولسۇن، ھايۋان دېگەن شۇنداقمۇ دۆتلۈك قىلغان بارمۇ؟ ئەسلىدە، ئۇلار مۆھتىرەم داھىمىز ناپالېئوننى چوڭقۇرراق چۈشەنسە بولات -

تى، شۇنداقمۇ؟!

سىكالېر غەزەپتىن ۋارقىراپ كەتتى، قۇيرۇقىنى شەپپاڭشىتىپ، ھەر تەرەپكە سەكرەيتتى.

— ھارۋىنىڭ ئىشى ئۈنچە مۇرەككەپ ئەمەس، — دېدى ئۇ، — ھارۋا ئەسلىدە بىر قاسساپنىڭ بولۇپ، كېيىن بىر مال دوختۇرغا ئۆتۈنۈپ بېرىلگەن. ئەمما، مال دوختۇرى ھارۋىدىكى خەتلەرنى ئۆزگەرتىشكە ئۈلگۈرمىگەن. خاتا تو-نۇشلار دەل مۇشۇ يەردىن كېلىپ چىققان.

بۇ گەپلەرنى ئاڭلاپ، ھايۋانلارنىڭ كۆڭلى ئارام تاپقاندا بولدى. سىكالېر بوكسېرنىڭ ئۆلۈش ئالدىدىكى ئەھۋالىنى ناھايىتى تەپسىلىي سۆزلەپ بەردى، بوكسېر دوختۇرخانىدا كاتتا غەمخورلۇقلارغا ئېرىشىپتۇ، ناپالېئون قىممەت باھالىق دورىلارنىڭ باھاسىنى سۈرۈشتۈرمەيلا ئېلىپ بېرىپتۇ. بۇنى ئاڭلاپ ھايۋانلارنىڭ ئاخىرقى گۇمانلىرىمۇ يېشىلىپ كەتتى. ئۇلارنىڭ قايغۇسى بوكسېرنىڭ خىرامان ئۆلگىنىدىن كەلگەن قانائەتلىنىشكە ئورۇن بەردى.

ناپالېئون كېيىنكى يەكشەنبىلىك يىغىلىشقا بىۋاسىتە ئۆزى قاتنىشىپ، بوكسېرغا تەزىيە بىلدۈرۈش يۈزىسىدىن قىسقا بىر نۇتۇق سۆزلىدى.


— تۈرلۈك سەۋەبلەر تۈپەيلىدىن، — دېدى ئۇ، — ۋاپات بولغان قېرىندىشىمىزنىڭ مېيتىنى قورۇقىمىزغا قايتۇرۇپ كېلىپ دەپنە قىلالىمىدۇق. مەن گۈللۈكىمىزدىكى ئېسىل لائۇر دەرىخىنىڭ شېخىدىن گۈلچەمبىرەك ياساپ، بوكسېرنىڭ قەبرىسىگە قويۇشنى بۇيرۇدۇم. بىرنەچچە كۈن ئىچىدە، چوشقىلار بوكسېرنى خاتىرىلەش زىياپىتى ئۆتكۈزىدۇ، ناپا-لېئون نۇتقىنى بوكسېرنىڭ دائىم تەكرارلايدىغان «تېخىمۇ تىرىشىپ ئىشلەيمەن»، «يولداش ناپالېئوننىڭ ھەمىشە توغرا» دېگەن ئىككى ئېغىز گېپىنى نەقىل قىلىپ چۈشۈر-



دى، — بۇ سۆزلەرنى ھەربىر ھايۋان ئۆزلىرىنىڭ قىلىنە -
 ماسى قىلىشى كېرەك! — دېدى ئۇ ئاخىرىدا.
 زىياپەت كۈنى، يېڭى يېمەكلىك توشۇيدىغان بىر ھارۋا
 ۋىلكىڭتوندىن كېلىپ، خوجايىنىنىڭ ئۆيىگە يوغان بىر ساز -
 دۇق چۈشۈردى. شۇ كۈنى تۈن بويى ناخشىلار ۋە قىيقاس -
 سۈرەنلەر ياڭراپ، ئۇنىڭدىن كېيىن تىللىشىشلار ئاڭلاندى،
 ھايال ئۆتمەي گۈلدۈر - قاراسلار ئىشتىلدى. ئەتىسى چۈش -
 كىچە ھېچكىم ئورنىدىن تۇرمىغاچقا، ھەممە ياق جىمجىت
 ئىدى، ئەمما، چوشقىلار نەدىندۈر پۇلنىڭ ئېپىنى قىلىشىپ،
 بىر ساندۇق ۋىسكى سېتىۋاپتۇ، دېگەن گەپلەر تارقالدى.

ئونىنچى باب

يىللار ئۆتتى. پەسىللەر كېلىپ - كەتتى. ھايۋانلارنىڭ نىسقا ئۆمرى ئۇچقاندەك ئۆتەتتى. ئەينى چاغلاردىكى ئىس-بانلارنى بىلىدىغان ئەجدادلار ئۈزۈلگەن بىر دەۋر يېتىپ كەلدى، ئۇ ئىشلارنى بىلىدىغانلاردىن پەقەت كلوۋېر، بېنيا-سەن، قاغا موسېس ۋە بىرقانچە چوشقىلارلا قالغانىدى. ئۆچكە مورېل ئۆلدى. بىلۋېل، جېسى ۋە پىنچىرلەر - بۇ ئۆلدى. ھەتتا جونىسمۇ ۋىلايەتنىڭ ئۇ تەرىپىدىكى رابويلارنى يىغىۋېلىش ئورنىدا ئۆلدى. سىنوۋېل ئەستىن كۆتۈرۈلدى. بوكسېرنى ئەسلەيدىغانلارمۇ ناھايىتى ئاز قالدى. كلوۋېر قېرىپ، سەمىرىپ كەتكەن بولۇپ، بوغۇملىرى قېتىپ، كۆزلىرىدىن چاپاق قاينايدىغان بولدى. ئۇ پىنسىيە يېشىدىن ئىككى ياش ئۆتۈپ كەتكەن بولسىمۇ، ھازىرغا قەدەر



بىرەر ھايۋاننىڭ راستتىنلا پېنسىيەگە چىققانلىقىنى كۆرۈپ باقمىدى. ياشىنىپ قالغان ھايۋانلارغا ئوتلاقتىن ئايرىم يەر كېسىپ بېرىدىغان گەپلەرمۇ جايىدا قالدى. ناپالېئون ئېغىر - لىقى 330 قاداق كېلىدىغان، يېتىلگەن بىر قاۋان بولۇپ قالدى. سېمىزلىكتىن سىكالېرنىڭ كۆزلىرىمۇ يۇمۇلۇپ قالدى. پەقەت قېرى بېنىيىمىن تۇمشۇقىدىكى مويلارنىڭ ئازراق ئاقارغىنىنى ھېسابقا ئالمىغاندا، بۇرۇنقىدەك تۇرغا - نىدى. بوكسېرنىڭ ئۆلۈمىدىن كېيىن ئۇ تېخىمۇ غېرىب، تېخىمۇ كەم سۆز بولۇپ كەتتى.

كۆپىيىش نىسبىتى كۆڭۈلدىكىدەك بولمىسىمۇ، قو - رۇقتىكى ھايۋانلار خېلىلا ئاينىپ قالغانىدى. ئىسيان ئې - غىزدىن - ئېغىزغا كۆچۈپ يۈرگەن غۇۋا چۆچەككە ئايلىنىپ قالدى، باشقا يەرلەردىن سېتىۋېلىنىپ كىرگۈزۈلگەن ھايۋانلار بۇ يەرگە كېلىشتىن بۇرۇن ئىسيان ھەققىدە ھېچ نەرسىنى ئاڭلاپ باقمىغانىدى. ھازىر قورۇقتا كلوۋېردىن باشقا ئۈچ ئات بار بولۇپ، ئۇلار ناھايىتى قاۋۇل، دوستانە، ئەمگەكچان بولسىمۇ، ئىنتايىن نادان ئىدى. ئۇلار ئون ئۈچ - تىن كېيىنكى ھەرىپنى تونۇمايتتى. ئۇلار ئىسيان ۋە ھايۋا - نىزم پىرىنسىپى ھەققىدىكى گەپلەرنى تولۇق قوبۇل قىلات - تى، كلوۋېرغا ئىخلاسمەن بۇ جانىۋارلار ئۇنىڭ ئاغزىدىن چىققان گەپلەرگە بەكرەك مايىل ئىدى. ۋاھالەنكى، ئۇلار ئاڭلىغانلىرىنى قانچىلىك دەرىجىدە چۈشىنىدۇ، بۇنىڭغا بىر نېمە دېمەك تەس ئىدى.

قورۇق بارغانسېرى گۈللىنىپ، ياخشى باشقۇرۇلماقتا ئىدى، پىلكىڭتوندىن سېتىۋېلىنغان ئىككى پارچە زېمىن قوشۇلۇپ، قورۇقنىڭ كۆلىمىمۇ كېڭىيىپ قالغانىدى. چاق - پەلەك قۇرۇلۇشىمۇ بىر ئاماللار بىلەن پۈتكەن بولدى، قو - رۇقنىڭ ئۆزىگە تەۋە دان ئايرىش ماشىنىسى ۋە چۆپ باغلاش

ماشىنىسى بار بولدى، بىر قانچە يېڭى ئىمارەتلەرمۇ پەيدا بولدى. ۋىمپېر ئىككى چاقلىق ئات ھارۋىسى سېتىۋالدى. قىزىق يېرى، چاقپەلەك توك چىقىرىش ئۈچۈن ئىشلىتىلەلمەي، تۈگمەن قىلىپ ئىشلىتىلدى، بۇنىڭ پايدىسىمۇ ئوبدان بولدى. ھايۋانلار تىرىشىپ - تىرىشىپ يۈرۈپ، يەنە بىر چاقپەلەكنى قۇرۇپ چىقىشماقتا ئىدى. ئېيتىلىشىچە، ئۇنى توك چىقىرىش ئۈچۈن ئىشلىتەرمىش. بىراق، ئەينى زاماندا سىنوۋېل ھايۋانلارغا دېگەن باياشات تۇرمۇش (ئېلېكتىر - لەشكەن بولۇش، ئىسسىق، سوغۇق سۇلار تەل بولۇش، ھەپ - تىدە پەقەت ئۈچ كۈنلا ئىشلەش) نىڭ گېپىنى ھېچكىم تىلغا ئالماس بولۇپ قالدى. ناپالىئون ئۇ غايىلەرنى ھايۋانزىمنىڭ پىرىنسىپىغا خىلاپ، دەپ ئېيتاتتى. ھەقىقىي بەخت جاپالىق ئىشلەپ، ئاددىي تۇرمۇش كەچۈرۈشتىن ئىبارەت، دەيتتى ئۇ. نېمىشقىدۇر، قورۇق بۇرۇنقىدىن بېيىغان بولسىمۇ، ئىت ۋە چوشقىدىن باشقا ھايۋانلار ئۇ بايلىقنىڭ پايدىسىنى كۆ - رەلىمىدى، چوشقا ۋە ئىتلارنىڭ ئاۋۇپ كېتىشى بۇنىڭ قىس - مەن سەۋەبى بولسا كېرەك. چوشقىلار بىلەن ئىتلارمۇ بىكار يۈرمەيتتى، خۇددى سىكالېر ئېرىنىمەي چۈشەندۈرگەنگە ئوخشاش، قورۇقنى باشقۇرۇش ۋە ئويۇشتۇرۇش جەھەتتە ئۇلارنىڭ ئايىغى چىقماس ئىشلىرى بار ئىدى. ھايۋانلار نادان بولغاچقا، بۇ ئىشلارنى چۈشىنىپ بولالمايتتى. سىكالېر دې - گەندەك، چوشقىلار «ئارخىپ تۇرغۇزۇش»، «دوكلات يېزىش»، «يىغىن خاتىرىسى يېزىش»، «ئەستىلىك يېزىش» دېگەندەك باشقىلار چۈشىنىپ كېتەلمەيدىغان ئىشلارنى قىلىشقا مەج - بۇر بولىدۇ. ئۇلار يوغان - يوغان قەغەزلەرگە ئىمىر - چى - مىر خەتلەرنى يېزىشى كېرەك. يېزىپ بولغاندىن كېيىن كۆيىدۈرۈپ يوق قىلىش كېرەك. بۇ ئىشلار قورۇقنىڭ بەخت - سائادىتى ئۈچۈن بەك مۇھىم ئىدى. تا ھازىرغا قە -

دەر چوشقىلار بىلەن ئىتلار ئۆزلىرى قول سېلىپ يېمەكلىك ئىشلەپچىقارمىدى، ئۇلارنىڭ سانى كۆپ بولۇپلا قالماي، ئىشتىھايىمۇ ياخشى ئىدى.

باشقا ھايۋانلارنىڭ تۇرمۇشى ئۇلارنىڭ ئۆزلىرىگە ئايان بولغىنىدەك كونا پەدىدە ئىدى. ئۇلارنىڭ قورسىقى يەنىلا ئاچ ئىدى، پاخال ئۈستىدە يېتىشتاتتى، كۆلچەكتىن سۇ ئىچەتتى، ئىشلەيتتى. قىشتا سوغۇقنىڭ، يازدا چۈشنىڭ دەردىنى تار-تىشتاتتى. ئۇلارنىڭ ياشقا چوڭلىرى ئۆزلىرىنىڭ غۇۋا خاتىرىلىرىگە ئاساسەن، ئىسيان كۆتۈرۈلۈپ، جونىس ھەيدەلگەن دەسلەپكى چاغلاردىكى تۇرمۇشىمىز ھازىرقىدىن ياخشى بول-غىمىدى ياكى ناچار بولغىمىدى دېگەننى خىيال قىلىشىپ، بىرەر ھۆكۈمنى چىقارماقچى بولاتتى. ئەمما، ئۇلار ھېچنېمىنى تۈزۈك ئىلغا قىلالمىدى. ئۇلار ھازىرقى تۇرمۇش بىلەن سېلىشتۇرما قىلغۇدەك ھېچقانداق ئاساسقا ئىگە ئەمەس ئىدى، ئۇلارنىڭ كالىسىدا سىكالېر ئىزىپ - ئىچۈرۈپ قويغان بىر قاتار سانلىق مەلۇماتلاردىن باشقا ھېچنېمە يوق ئىدى. سىكالېرنىڭ سانلىق مەلۇماتلىرى پەقەت ئىشلارنىڭ بارغان-سېرى ياخشىلىنىپ كېتىۋاتقانلىقىنى كۆرسىتىپ بېرەتتى. ھايۋانلارنىڭ ئۇ مەسىلىلەرنى ھەل قىلىشقا چامىسى يەت-مەيتتى، چولسىمۇ تەگمەيتتى. قېرى بېنىيامىن ئۆزىنىڭ ئۇزۇن يىللىق ھاياتىدىكى ھەربىر كەچۈرمىشىنى ئەسكە ئېلىپ، ئىشلارنىڭ ئۆتمۈشتىكىدىن بەك ناچار ۋە بەك ياخشى بولۇپ كەتمەيدىغانلىقىنى ئەسكەرتىپ تۇراتتى. ئاچلىق، ئازاب ۋە ئۈمىدسىزلىك تۇرمۇشنىڭ ئۆزگەرمەس پىرىنسىپى، دەيتتى ئۇ.

ھايۋانلار يەنىلا ئۈمىدسىزلىنمەيتتى، بەلكى، ھايۋانلار قورۇقنىڭ بىر ئەزاسى بولۇشتىكى شەرەپ تۇيغۇسى ۋە ئۈستۈنلۈك تۇيغۇسىنى بىر مىنۇتتۇمۇ ئېسىدىن چىقارماي يۈ-

رۈشەتتى. ئۇلار پۈتۈن ئەنگلىيەدىكى بىردىنبىر ھايۋانلار
 ئىگىدارچىلىقىدىكى قورۇقنىڭ خەلقى ئىدى. ئۇلارنىڭ ياش-
 لىرى بولسۇن ياكى ئون - يىگىرمە چاقىرىم يىراقلىقتىن
 سېتىۋېلىپ كېلىنگەنلىرى بولسۇن ئۆزلىرىنىڭ بۇ قورۇ-
 قىدىن ھەيران قالماي تۇرالمايتتى. ئۇلار ئوۋ مىلتىقلىرىدىن
 چىققان ئوق ئاۋازلىرىنى ئاڭلىغاندا، خادىدا لەپىلدەۋاتقان
 يېشىل تۇغلارنى كۆرگەندە، قەلبلىرىدە ئىپتىخار ھېس قىل-
 ماي تۇرالمايتتى، پاراڭلىرى تەبىئىي ھالدا بۇرۇنقى باتۇر-
 لۇقلار، جونىسىنىڭ قوغلىنىشى، «يەتتە مىزان»نىڭ پۈتۈلۈ-
 شى، تاجاۋۇز قىلىپ كەلگەن ئىنسانلار قوغلىۋېتىلگەن
 ئىككى قېتىملىق ئۇرۇش قاتارلىق شۆھرەتلىك تېمىلارغا
 كۆچەتتى. كونا چۈشلەر تەرك ئېتىلىمدى، قېرى مايور بې-
 شارەت بەرگەن ھايۋانلار جۇمھۇرىيىتىنىڭ ئەمەلگە ئېشىپ،
 ياپپېشىل ئەنگلىيە تۇپرىقىنىڭ ئىنسانلارنىڭ ئايىغى ئاس-
 تىدا چەيلەنمەسلىكىگە ھايۋانلارنىڭ ھەممىسى قەتئىي ئى-
 شىنىدۇ. ئۇ كۈنلەرنىڭ يېتىپ كېلىشى ئۈنچە تېز بولماس-
 لىقى مۇمكىن، بەلكىم، ھازىرقى ھايۋانلارنىڭ ئۇ كۈنلەرنى
 ئۆز كۆزى بىلەن كۆرۈشكە ئۆمرى يار بەرمەسلىكى مۇمكىن.
 بىراق، ئۇ كۈنلەر ھامان يېتىپ كېلىدۇ، «ئەنگلىيە جانىۋار-
 لىرى» دېگەن ئاھاڭنى ھايۋانلار ئۇ يەر - بۇ يەردە ئوغرىلىق-
 چە غىڭشىپ قوياتتى، ھېچكىم ئۈنلۈك ئوقۇشقا جۈرئەت
 قىلالىمىسمۇ، ھەممە ھايۋانلارنىڭ ئۇ ناخشىنى ئېيتالايدىغان-
 لىقىدا گەپ يوق ئىدى. ئۇلارنىڭ ئۆمرى جاپادا ئۆتتى، ئۇ-
 مىد - ئارزۇلىرىمۇ تۈزۈك ئىشقا ئاشمىدى، ئۇلار ئۆزلىرى-
 نىڭ باشقا ھايۋانلارغا ئانچە ئوخشىمايدىغانلىقىنى ھېس قى-
 لىپ يەتتى، ئۇلارنىڭ تويغۇدەك بىر نەرسە يېيەلمەسلىكى
 زوراۋان ئىنسانلار تۈپەيلىدىن بولغان ئەمەس ئىدى، ئۇلارنىڭ
 ئېغىر ئەمگەكلىرى ئۆزلىرى ئۈچۈن ئىدى. ئۇلارنىڭ ئار-

سېدا ئىككى پۇتى بىلەن ماڭىدىغانلار يوق بولۇپ، بىر ھايۋان يەنە بىر ھايۋاننى «خوجاين» دەپ ئاتايدىغان ئىشلار يوق ئىدى. دېمەك، بارلىق ھايۋانلار باراۋەر ئىدى.


دەسلەپكى ياز كۈنلىرىنىڭ بىرىدە، سىكالېر بىرنەچچە قوينى ئەگەشتۈرۈپ، قورۇقنىڭ ئۇ تەرىپىدىكى قېيىن ئوتىلىرى قاپلىغان توقايلىققا باردى. قويلار سىكالېرنىڭ نازاردىكى تىدە كۈنبويى يۇمران ئوتلارنى يېدى. كەچقۇرۇن سىكالېر ئۆزى يالغۇز قايتتى، ھاۋا ناھايىتى ئىسسىق بولغاچقا، قويلارنى توقايلىقتا قالدۇردى. قويلار شۇ قالغانچە بىر ھەپتە تۇرۇشتى، باشقا ھايۋانلار ئۇلارنىڭ قارىسىنىمۇ كۆرەلمىدى. سىكالېر كۆپ ۋاقىتنى قويلار بىلەن ئۆتكۈزەتتى، مەن قويلارغا ناخشا ئۆگىتىۋاتىمەن، دەخلى قىلماڭلار، دەيتتى ئۇ.

قويلار قايتىپ كەلگەندىن كېيىن، ھايۋانلار ئىشتىن چۈشۈپ، تۇرالغۇلىرىغا قايتىۋاتقان ئازادە بىر ئاخشىمى، قورۇقتىن بىر ئاتنىڭ نالىسى ئاڭلاندى، ھايۋانلار قاققان قورۇقتەك جايدا تۇرۇشۇپ، مىدىر - مىدىر قىلىشىمىدى. بۇ ئاۋاز كلوۋېرنىڭ ئاۋازى بولۇپ، ئۇ يەنە بىر قېتىم كىشىدە-ۋەتتى. شۇنىڭ بىلەن بارلىق ھايۋانلار ھويلىغا ئېتىلىپ چىقىشتى - دە، كلوۋېر كۆرگەن مەنزىرىنى كۆرۈشتى. كۆرۈنگىنى چوشقىنىڭ كەينى ئىككى پۇتى بىلەن ئۆرە مېڭىشى بولدى.

ئۇ سىكالېر ئىدى. ئۇ گويا ئاشۇ سېمىز گەۋدىسىنى بۇ ھالەتكە ئانچە كۆنۈپ كېتەلمىگەندەك كۆتۈرسىمۇ، تەڭپۇڭ-لۇقىنى ساقلىغان ھالدا ھويلىنىڭ بۇ تەرىپىدىن ئۇ تەرىپىگە ئۆتۈپ كېتىپ باراتتى. ئارقىدىنلا خوجاينىڭ ئۆيىدىن بىر سەپ چوشقىلار چىقىشىپ، ئىككى پۇتلاپ مېڭىشتى. ئۇلارنىڭ بەزىلىرى ئوبدانلا ماڭاتتى، بەزىلىرى گويا ھاسا

بولسا بولىدىغاندەك ئازراق ئەلەڭشىيتتى، قانداقلا بولمىسۇن ئۇلارنىڭ ھەممىسى ھويلىنى بىر ئايلىنىپ چىقالىدى. دەل مۇشۇ ۋاقىتتا، ئىتلارنىڭ ئەنسز قاۋاشلىرى بىلەن قارا خورازنىڭ چىللىشى ئاڭلاندى - دە، ناپالېئون پەيدا بولدى، ئۇ روھلۇق بولۇپ، مەغرۇر كۆز تاشلايتتى. ئىتلار ئۇنىڭ ئەتراپىدا پەرۋانە ئىدى.

ئۇ ئالدى پۇتلىرى بىلەن بىر قامچىنى تۇتۇۋالغانىدى. گۆرۈستاندەك جىمجىتلىق ئەتراپنى قاپلىدى. ئەندىكىپ چۆچۈگەن ۋە قورقۇپ كەتكەن ھايۋانلار بىر يەرگە سىغدىلىپ، چوشقىلار سېپىنىڭ ئالدىرىماي مېڭىش.



لىرىغا قاراپ قېلىشتى. شۇ تاپتا پەلەكنىڭ چاقى تەتۈر ئايلانغاندەك بىر ئىش بولدى. ھايۋانلارنىڭ دەسلەپكى ئەندى- كىشلىرى ئۆتۈپ كەتتى، گەرچە ئىتلار قورققان سېلىپ تۇر- سىمۇ، ئۇزاق يىللاردىن بېرى يېتىلدۈرگەن ھېچ ئىشتىن قاقشىمايدىغان، ھېچنېمىنى تەنقىدلىمەيدىغان ئادەتلىرى شۇ پېتى داۋام قىلىپ كەلگەن بولسىمۇ، ھايۋانلار ھېچنېمە بى- لەن ھېسابلىشىپ ئولتۇرماي، بىر قېتىم قارشىلىق كۆر- سىتىدىغان پۇرسەت يېتىپ كەلگەندەك بولدى. قىزىق يېرى، خۇددى بۇيرۇق تاپشۇرۇۋالغاندەك، قويلار بىردەك مەرەپ، خور ھاسىل قىلدى:


— تۆت پۇتلۇقلار ياخشى، ئىككى پۇتلۇقلار تېخىمۇ ياخشى! تۆت پۇتلۇقلار ياخشى، ئىككى پۇتلۇقلار تېخىمۇ يا- شى! تۆت پۇتلۇقلار ياخشى، ئىككى پۇتلۇقلار تېخىمۇ ياخشى! شوئار بەش مىنۇت داۋاملاشتى. قويلار جىم بولغاندا، چوشقىلار ئۆيلىرىگە كىرىپ بولۇشتى — دە، قارشىلىق بىل- دۈرىدىغان پۇرسەتمۇ ئاللىبۇرۇن ئۆتۈپ كەتتى.

بىرسىنىڭ تۇمشۇقى بېنىامىننىڭ مۇرىسىگە تەگكەندەك بولدى، قارىسا، ئۇ كلوۋېر ئىكەن. ئۇنىڭ كۆزلىرى تېخىمۇ خىرەلىشىپ كەتكەندەك كۆرۈندى، ئۇ لام — جىم دېمەيلا بېنىامىننىڭ يالىدىن چىشلەپ تارتىپ، «يەتتە مىزان» يې- زىلغان تامنىڭ قېشىغا ئېلىپ باردى. ئۇلار ۋازىلىن سۈر- كەپ، ئۈستىگە ئاق خەت يېزىلغان تامنىڭ يېنىدا بىر ھازا تۇرۇپ كەتتى.

— كۆزلىرىم بولمايلا كەتتى، — دېدى كلوۋېر ئاخىرى، — ياشلىقمىدىمۇ تامدىكى خەتلەرنى تونۇيالمىتتىم. لېكىن، بۇ تام بۇرۇنقىغا ئوخشىمايدىغاندەكلا قىلىدۇ. بېنىامىن، قا- رىغىنا، «يەتتە مىزان» ئۆزگەرمەي تۇرۇپتىمۇ؟
بۇ نۆۋەت بېنىامىن كونا ئادىتىنى بۇزۇپ، كلوۋېرغا

خەتنى ئوقۇپ بەردى. ئەمدى تامدا بىرلا ماددىلىق مىزان قال-
غانىدى. ئۇ مىزان مۇنداق ئىدى:
ھايۋانلارنىڭ ھەممىسى باراۋەر، لېكىن، بەزى ھايۋانلار
باشقا ھايۋانلاردىن بەكرەك باراۋەر.
ئەتىسى قورۇقتىكى نازارەتچى چوشقىلارنىڭ ھەممىسى-
نىڭ ئالدى پۇتلىرى بىلەن قامچا تۇتۇۋالغانلىقى ھەيران
قالمىسىمۇ بولىدىغان بىر ئىش ئىدى. ئۇلارنىڭ يەنە رادىيو
سېتىۋالغانلىقى، تېلېفون ئورناتماقچى بولغانلىقى، «يۈھان

ھايۋانلارنىڭ ھەممىسى باراۋەر بەزى ھايۋانلار تېخىمۇ شۇنداق!!



توپاق»، «قىزىقارلىق خەۋەرلەر»، «كۈندىلىك ئەينەك» قاتار -
لىق گېزىت - ژۇرناللارغا مۇشتەرى بولغانلىقى تېخىمۇ
ھەيران قالارلىق ئىش ئەمەس ئىدى. ناپالىئوننىڭ غاڭزا
چىشلەپ تۇرۇپ، گۈللۈكتە سەيلە قىلىشىنى دېمەيلا قوياي-
لى، ياق، ياق، چوشقىلار جونېسنىڭ كىيىم ئىشكاپىدىكى
كىيىملەرنى كىيىۋالغانىدى. ناپالىئونمۇ ئوچۇق - ئاشكارا
ھالدا قارا چاپان، ئوۋچى ئېشتىنىنى كىيىپ، پاچىقىغا خۇ-
رۇم يۆگەپ، ئۆزىنى كۆز - كۆز قىلاتتى. ئۇنىڭ ئامراق مە-
كىجىنى جونېس خانىمنىڭ پەقەت يەكشەنبە كۈنلىرىلا كى-
يىدىغان تاۋار كۆڭلىكىنى كىيىۋالغانىدى.

بىر ھەپتىدىن كېيىنكى بىر چۈشتىن كېيىن، ئىككى
چاقىلىق بىرقانچە ئات ھارۋىسى قورۇققا كەلدى، ئەتراپتىكى
قورۇقنىڭ خوجايىنلىرىدىن تەشكىل تاپقان بىر ئۆمەك تەك-
لىپكە بىنائەن تەكشۈرۈشكە كەلگەنىدى. مېھمانلار قورۇقنىڭ
ھەرقايسى جايلىرىنى ئېكسكۇرسىيە قىلىشتى، ئۇلار ھەممە
نەرسىنى ماختاشتى، چاقپەلەككە ئالاھىدە باھا بېرىشتى.
ھايۋانلار تۇرۇپلۇقتا ئوت ئوتاۋاتقان بولۇپ، ناھايىتى قې-
تىرىقلىق ئىشلىگەنلىكتىن كۆزلىرىنى يەردىن ئۈزمەيتتى،



ئۇلار زادى چوشقىدىن بەكرەك قورقامدۇ ياكى ئادەمدىنمۇ،
بۇنى ئۇققىلى بولمايتتى.

شۇ كۈنى ئاخشىمى، خوجايىننىڭ ئۆيىدىن قىقاس -
سۈرەنلەر ۋە ناخشىلار ئاڭلىنىپ تۇردى. ئارىلاش بىر ئاۋاز
ھايۋانلارنىڭ قىزىقىشىنى بەكرەك تارتتى. ھايۋانلار بىلەن
ئادەملەر باراۋەر ھالدا تۇنجى نۆۋەت بىر يەرگە كېلىشكەن بۇ
مۇھىتتا، نېمە ئىشلارنىڭ يۈز بېرىشىنى بىلىپ بېقىش كې-
رەك - تە. شۇنىڭ بىلەن ھايۋانلار ئاۋايلاپ دەسسەشپ،
خوجايىننىڭ گۈللۈكىگە كىرىپ كېلىشتى.

بوسۇغىغا كەلگەندە، ھايۋانلار نېمە قىلارنى بىلەلمەي
تۇرۇپ قېلىشتى، كلوۋېر ئۇلارنى باشلاپ ماڭدى. ئۇلار ئېھ-
تىيات بىلەن دەسسەپ ئۆيگە يېقىنلاشتى، بەزى بويى ئېگىز
ھايۋانلار دېرىزە ئارقىلىق ئاشخانغا سەپسىلىشتى. ئالتە نە-
پەر قورۇق خوجايىنى بىلەن ئالتە چوشقا ئۇزۇنچاق شىرەنى
چۆرىدەپ ئولتۇرۇشقانىدى. ناپالىئون شىرەنىڭ تۆر تەرىپىدە
ئولتۇرۇپتۇ. چوشقىلارنىڭ ئولتۇرۇشلىرى شۇنداق بەھۇزۇر.
مېھمان بىلەن ساھىبخان باشتا قارت ئويناشتى، بىر - بىر-
رىگە قەدەھ سۇنۇشقا تۈتۈندى. يوغان بىر ئاپقۇر قولىدىن -
قولغا ئۆتۈپ تۇراتتى. تۇتقۇچلۇق ئىستاكىلار تەكرار -
تەكرار ھالدا پىۋىلار بىلەن تولدى. ھايۋانلارنىڭ سىرتتىن
تۆشۈكتەك ماراشلىرىغا ھېچكىم دىققەت قىلمىدى.

تۈلكە جاڭگالدىكى پىلكىڭتون ئەپەندى قەدەھنى كۆتۈ-
رۈپ ئورنىدىن تۇردى:

— مەن كۆپچىلىكنى بىر قەدەھتىن ئىچىشكە تەكلىپ
قىلىمەن، قەدەھ كۆتۈرۈشتىن بۇرۇن، بىرنەچچە ئېغىز گەپ
قىلىشنى مۇۋاپىق كۆردۈم، — دېدى ئۇ، — ئۇزۇن مەزگىل-
لىك ئىشەنمەسلىك ۋە خاتا چۈشىنىشلەرگە خاتىمە بېرىلدى،
بۇ كىشىنى مەمنۇن قىلىدىغان بىر ئىش، بۇ ھەر قايسىلىرى



ئۈچۈنمۇ خۇشاللىنارلىق ئىش. ئىلگىرى ھايۋانلار قورۇقى ئىنسان قوشنىلىرىنىڭ دۈشمەنلىكىگە ئۇچرىغان، بەلكىم، بۇ ئىنسان قوشنىلارنىڭ ئەندىشىلىرىدىن دېرەك بەرسە كېرەك. بەزىدە بەختسىز ئىشلار بولۇپ تۇرىدۇ، خاتا ئىدىيەلەر. مۇ بازار تېپىپ قالىدۇ. ئەينى چاغدا بىر قورۇققا چوشقا ئىگە بولۇپ باشقۇرىدىغان ئىشلار بىنورمال تۇيۇلۇپ، قوشنىلارغا شۈبھىلىك تەسىر بەرگەنىدى. نۇرغۇن قورۇقدارلار تەكشۈرمەيلا بۇنداق قورۇق خوجىدارلىقى ئۇچىغا چىققان قا-نۇنسىزلىق، ئۇ يەردە چوقۇم بىدئەت نەرسىلەر ھۆكۈم سۈرىدۇ، دېگەنىدى. بۇ خوجايىنلار ئۆزلىرىنىڭ قورۇقىدىكى ھايۋانلار ۋە چاكارلارنىڭ تەسىرگە ئۇچراپ قېلىشىدىن ئەنسىرىگەنىدى. مانا ھازىر ئۇنداق ئەندىشىلەر يوققا چىقتى. بۈگۈن مەن ۋە باشقا دوستلار ھايۋانلار قورۇقىغا كېلىپ، زىيارەتتە بولۇۋاتىمىز، ھەممە يەرنى كۆردۈك، بايقىغىنىمىز نېمە بولدى؟ شۇنى ھېس قىلدۇقكى، ھايۋانلار قورۇقىنىڭ مەشغۇلات قانۇنلىرى ئەڭ زامانىۋى بولۇش بىلەن بىر

ۋاقىتتا، تۈزۈملىرى مۇنتىزىم، ئىشلىرى تەرتىپلىك ئىكەن. بۇ باشقا ھەرقانداق قورۇققا ئۆرنەك بولالايدۇ. ھايۋانلار قورۇقىدىكى تۆۋەن دەرىجىلىك ھايۋانلار ۋىلايەتتىكى باشقا قورۇقلاردىكى ھايۋانلارغا قارىغاندا، جىق ئىشلەپ، ئاز يەيدىكەن. بۇ گېپىمنىڭ ئەمەلىيەتكە ئۇيغۇن ئىكەنلىكىگە ئىشىنىمەن. بىز بۇ يەردە كۆرگەنلىرىمىزنى ئۆز قورۇقلىرىمىزدا تەتبىقلىماقچىمىز.

سۆزۈمنىڭ ئاخىرىدا يەنە بىر تەكىتلەيمەنكى، ھايۋانلار قورۇقى بىلەن قوشنا قورۇقلار ئوتتۇرىسىدىكى دوستانە ھېسسىيات ئىزچىل داۋاملىشىشى لازىم. چوشقىلار بىلەن ئادەملەر ئوتتۇرىسىدا بۇرۇن بولمىغان زىددىيەتنىڭ بۇنىڭدىن كېيىنمۇ بولۇش زۆرۈرىيىتى يوق. بىزنىڭ كۈرەش ئىشلىرىمىز ۋە يولۇقىدىغان قىيىنچىلىقىمىز ئوخشاش. ئەمەلىيەتتە كىچىكلەر مەسىلىسى ھەممىلا يەردە مەۋجۇتقۇ؟

بۇ يەرگە كەلگەندە پىللىكتون ئەپەندى كۆپچىلىككە ئازراق قىزىقچىلىق قىلىپ بەرمەكچى بولدى، بىراق كۈلكىسى قىستاپ كېتىپ، گەپ قىلالماي قالدى. كۈلكىسى قىستاپ ئۆپكىسىگە كەتكەن پىللىكتون ئەپەندىنىڭ پەشتاقسىمان ئېغەكلىرى ئۆپكىدەك قىزىرىپ كەتتى. ئازراق ئۆتكەندىن كېيىن، ئاخىرى يەنە زۇۋانغا كەلدى:

— سىلەردە تاقابىل تۇرمىسا بولمايدىغان تۆۋەن دەرىجىلىك ھايۋانلار بار، بىزدە ئەدەپلەپ تۇرمىسا بولمايدىغان تۆۋەن قاتلام سىنىپ بار!

بۇ قالتىس ئىبارىدىن سورۇن ئەھلى كۈلۈپ، تېلىقىپ كېتىشتى. پىللىكتون ئەپەندى يېمەكلىكى ئاز، ئەمگەك ۋاقتى ئۇزۇن، ئىنتىزامى قاتتىق ھايۋانلار قورۇقىنىڭ ئىگىلىرى بولغان چوشقىلارغا ئاپىرىن ئېيتىدىغانلىقىنى بىلدۈردى.

پىلكىڭتون ئەپەندى قەدەھلەرنى لىقلاشنى تەلەپ قىلدى.

— ئەپەندىلەر، — دېدى ئۇ، — ھايۋانلار قورۇقىغا ئامەت تىلەپ قەدەھ كۆتۈرەيلى!

خۇشال كۈلكە سادالىرى ۋە پۇت ئۇرۇشلار ئەۋجىگە چىقتى. ناپالىئوننىڭ گۈلقەلەلىرى ئېچىلىپ كەتكەندى، ئۇ ئورنىدىن تۇرۇپ، شىرەنىڭ ئۇ تەرىپىدىكى پىلكىڭتون ئەپەندىنىڭ يېنىغا بېرىپ قەدەھ سوقۇشتۇردى ۋە قولىدىكى شارابنى ئىچىۋەتتى. تىلەكلەر ۋە كۈلكە ئاۋازلىرى بېسىققازدىن كېيىن، ھېلىھەم ئىككى پۇتلاپ ئۆرە تۇرۇۋاتقان ناپالىئون بىرنەچچە ئېغىز سۆزلىدى.

ناپالىئوننىڭ بۇ نۇتقىمۇ ناھايىتى قىسقا بولۇپ، مەقسەتنى ئۇدۇللا ئىپادىلىدى:

— ئارىمىزدىكى ئۇقۇشما سىلىقلارنىڭ ئۆتۈپ كەتكىنىدىن مەنمۇ بەك خۇش، — دېدى ئۇ، — ئۇزاقتىن بېرى مەن ۋە مېنىڭ يولداشلىرىمنى ئاغدۇرمىچى ۋە ئىنقىلاپچى دەپ ئىغۋا تارقىتىشتى، مېنىڭچە، بۇلارنىڭ ھەممىسى دۈشمەنلەرنىڭ ئىشى. سىرتقى دۇنيا بىزنى باشقا قورۇقتىكى ھايۋانلارنىمۇ ئىسيانغا كۈشكۈرتتى دەپ قارىدى. نېمىدېگەن بىمەنە گەپ بۇ! قوشنىلار بىلەن ھەرزامان ئىناق ئۆتۈپ، نورمال سودا ئالاقىسى ئورنىتىش بىزنىڭ ئۈمىدىمىز. ئىلىكىمىزدىكى بۇ قورۇق بىر ھەمكارلاشما كارخانا. قولۇمدىكى مۈلۈك ئىگىدارچىلىق كىنىشكىسى چوشقىلارغا مەنسۇپ.

كۆڭلىمىزدىكى تۈگۈنلەرنىڭ يېشىلىدىغانلىقىغا قەتئىي ئىشىنىمەن، قورۇقىمىز ئۆزىنىڭ تەرتىپ - ئىنتىزاملىرىنى ئىسلاھ قىلدى، بۇ ئارىمىزدىكى ئىشەنچنى تېخىمۇ ئىلگىرى سۈرىدۇ. ھازىرغىچە قورۇقىمىزدا ئەخمىقانە بىر ئادەت ساقلىنىپ كەلدى، بۇ ئادەت بويىچە، ھايۋانلار بىر - بىرىنى

يولداش، دەپ چاقىرىدۇ. بۇنداق چاقىرىش ئەمدى چەكلىنىدۇ. نەدىن كەلگەنلىكىنى ئۇققىلى بولمايدىغان غەلىتە بىر قىلىق بار، ئۇ بولسىمۇ، ھەر يەكشەنبە ئەتىگەندە گۈللۈكتە. كى تۇۋرۇككە مىخلاپ قويۇلغان چوشقا بېشىغا تەزىم قىلىش. بۇ ئىشىمۇ ئەمەلدىن قالىدۇ، ئۇ ئىسكىلىتمۇ كۆمۈپ تاشلىنىدۇ. بەلكىم، مېھمانلار لەپىلدەپ تۇرغان يېشىل تۇغ. نى كۆرگەن چاغدا، ئۇنىڭدىكى ئاق رەڭلىك مۇڭگۈز ۋە پا. چاقلارنىڭ يوق قىلىنغانلىقىغا دىققەت قىلغانسىلەر. بايرىد. قىمىز ئەمدى سىدام يېشىل بايراق بولىدۇ.

پىلكىڭتون ئەپەندىنىڭ بايىقى دوستانە، قاملاشقان سۆزلىرىگە ئازراق تەنقىدىي پىكرىم بار. بۇ ئەپەندى قورۇق. مىزنى «ھايۋانلار قورۇقى» دەپ ئاتىدى. ئېھتىمال، پىلكىڭتون ئەپەندىنىڭ خەۋىرى بولمىسا كېرەك، مەن ناپالېئون «ھايۋانلار قورۇقى» دېگەن نامنى ئەمەلدىن قالدۇرمىەن. بۇ. نىڭدىن كېيىن قورۇقىمىزنىڭ نامى «باغ قورۇق» بولىدۇ. ئىشىنىمەنكى، بۇ قورۇقىمىزنىڭ ھەقىقىي نامى.

— ئەپەندىلەر، — دېدى ناپالېئون سۆزىنى ئاخىرلاشتۇرۇپ، — مەن كۆپچىلىكنى ئۆزگىچە بىر مەزمۇندا قەدەھكە تەكلىپ قىلىمەن. قېنى، ئەپەندىلەر، قەدەھلەرنى تولدۇرۇپ، باغ قورۇقىنىڭ گۈللىنىشى ئۈچۈن كۆتۈرەيلى!

بۇرۇنقىدەك شادىيانە تىلەكلەر تىلەندى، قەدەھلەر قۇرۇق قالدى. بىراق، بايىقى ئىشلارنى دېرىزىدىن كۆرۈپ تۇرغان ھايۋانلار بىرەر ئىشنى سەزگەندەك بولۇشتى. كىلوۋېر خىرە كۆزلىرى بىلەن چوشقىلاردىكى ئالامەتلەرنى كۆزەتتى. ئۇ بىر چوشقىدا بەش ئېڭەك، يەنە بىرىدە تۆت ئېڭەك، يەنە بىرىدە ئۈچ ئېڭەكنىڭ پەيدا بولغىنىنى كۆردى. زادى نېمىلەر يوقاپ، نېمىلەر پەيدا بولدى؟ بۇ ۋاقىتتا چاۋاكىلار بېسىقىپ، مېھمان ۋە ساھىبخانلارنىڭ قارت ئويۇنى باشلاندى. دېرىزە

تۈۋىدىكى ھايۋانلار چاندۇرماي كەينىگە قايرىلىشتى.
ئۇلار يىگىرمە قەدەم ماڭار - ماڭمايلا، خوجاينىڭ ئۆيىدىن چىققان ۋاراڭ - چۇرۇڭنى ئاڭلاپ، جايىدا تۇرۇپ قېلىشتى. ئۇلار كەينىگە يېنىپ، دېرىزىدىن ئۆي ئىچىگە قارىدى. ئۆيىدە كەسكىن بىر ماجىرا بولۇۋاتاتتى. بەزىلەر ھومىدىپ قارايتتى، بەزىلەر چىدىماسلىق قىلىمىدىم، دەپ ئۆزىنى ئاقلايتتى. ماجىرانىڭ سەۋەبى قاغىنىڭ تۈزىنىڭ ناپالىئون بىلەن پىلكىڭتوننىڭ قولىدىن بىرلا ۋاقىتتا چىقىپ قالغانلىقى بولسا كېرەك.

ئون ئىككى ئېغىز توختىماي كاپىشىتتى، ئاۋازلىرى پەرقسىز ئىدى. چوشقىلارنىڭ چىرايىدا نېمە ئۆزگىرىشلەر - نىڭ بولغانلىقى ھايۋانلارغا ئەمدى مەلۇم بولدى. ھايۋانلار نەزەرنى چوشقىدىن ئادەمگە، ئادەمدىن چوشقىغا، يەنە چوشقىدىن ئادەمگە يۆتكەيتتى. چوشقىنىڭ چىرايى بىلەن ئادەمنىڭ چىرايىنى ئېنىق پەرق ئېتىش زادىلا مۇمكىن بولماي قالدى.

1943 - يىل نوپابىر، 1944 - يىل فېۋرال.

مەزكۇر كىتاب شاڭخەي تەرجىمە نەشرىياتى 2009-يىلى 7-ئايدا نەشر قىلغان
1-نەشرى 1-باسمىسىغا ئاساسەن تەرجىمە ۋە نەشر قىلىندى 2020-يىلى 3-ئايدا
ئېلكتىپا تەييارلاندى

مەسئۇل مۇھەررىر: ئايتىللا ھەمدۇللا
مەسئۇل كوررېكتور: سەبىيەم ئەختەم

ھاياتات قورۇقى

ئاپتورى: جورج ئورۋېل (ئەنگلىيە)
تەرجىمان: ئابدۇقادىر جالالىددىن
ئېلكتىپا تەييارلىغۇچى: يارقىن

| | |
|---------------|--|
| نەشر قىلغۇچى: | مىللەتلەر نەشرىياتى |
| ئادرېسى: | بېيجىڭ شەھىرى خېپېڭلى شىمالىي كوچا 14 - قورۇ پوچتا نومۇرى: 100013 تېلېفون: 010-64290862 |
| ساتقۇچى: | جايلاردىكى شىنخۇا كىتابخانىلىرى |
| باسقۇچى: | بېيجىڭ دىشەن باسما زاۋۇتى |
| نەشرى: | 2013-يىلى 4-ئايدا 1-قېتىم نەشر قىلىندى |
| بېسىلىشى: | 2016-يىلى 3-ئايدا بېيجىڭدا 4-قېتىم بېسىلدى |
| ئۆلچىمى: | 850×1168 م.م. 32 كەسلەم |
| باسما تاۋىقى: | 4.625 |
| باھاسى: | 11.00 يۈەن |

ISBN 978-7-105-12666-8/I • 2413 (维 59)

本书根据上海译文出版社2009年7月第一版第一次印刷版本
译出版

图书在版编目(CIP)数据

动物庄园：维吾尔文 / (英) 奥威尔 (Orwell, G.) 著；
阿不都卡德尔·加拉里丁译. -- 北京：民族出版社，
2013.3 (2016.3 重印)

ISBN 978-7-105-12666-8

I. ①动… II. ①奥… ②阿… III. ①长篇小说—英国—
—现代—维吾尔语 (中国少数民族语言) IV. ①I561.45

中国版本图书馆CIP数据核字(2013)第051871号

| | |
|-------|---|
| 责任编辑： | 阿依吐拉·艾米都拉 |
| 责任校对： | 赛比耶·艾合坦木 |
| 出版发行： | 民族出版社 http://www.mzcbs.com |
| 社 址： | 北京市和平里北街14号 邮编：100013 |
| 电 话： | 010-64290862 (维文室) |
| 印 刷： | 北京市迪鑫印刷厂 |
| 版 次： | 2013年4月第1版 2016年3月北京第4次印刷 |
| 开 本： | 850×1168毫米 1/32 |
| 印 张： | 4.625 |
| 定 价： | 11.00元 |

ISBN 978-7-105-12666-8/I·2413 (维59)

مۇقاۋىنى لايىھەلىگۈچى: نۇرمۇھەممەد ئۆمەر ئۇچقۇن



ISBN 978-7-105-12666-8



9 787105 126668 >

定价: 11.00 元